

వే మ న

చే యి ప డ్య ము లు

విద్వాన్
బండ్ల సుబ్రహ్మణ్య కవి

విశంబి

శరత్తు

ప్రథమ ముద్రణము ౩౬౦ పద్యములు - ప్రతులు ౧౦౦౦
ద్వితీయ ముద్రణము ౧౦౦౮ పద్యములు - ప్రతులు ౧౦౦౦

సారస్వతనికేతన ప్రింటింగు పెన్స్
వేటపాలెము

ప రి చ య ము

కవిత్వ మొకరి సొత్తు గాదు. కాని మొకానొకఁ డన్నను నది గాఢ్యము గాదు. కవితాశక్తి వ్యక్తిగత ప్రజ్ఞను వెల్లూర్చుచుండును. ప్రజ్ఞాశాలి కొకపుడు వీలులేక భాషాభాగ్య మబ్బక పోవచ్చును. కాని, యది యతని ప్రజ్ఞ నేమాత్రము కప్పిపుచ్చు జాలదు. ప్రతిభలేని భాషాపాటవ మంత ప్రశస్య మనిపించుకోదు చాలమట్టు కీతూక మన్ని యెడలఁ గుదురకున్నది. ఉన్నచో నది వేళ్ళమీఁద లెక్క పెట్టవలసినదే.

ఒకఁ డింత సానుగ్రీతో నూటలూరు కవిత్వ మల్లును. మఱొకఁ డెంతో సాధన సంపద గలిగియుఁ బులుముడు ప్రారంభించును. ఇంతైన నంతైన ముకునూటిగాఁ జెప్పు భాగ్య మందితకు లభింపదు. చెప్పినను నందలి జీవకళమాత్ర ముపజ్ఞా మహిత మనక తప్పదు. దీనికి మన వేమనాదులే తార్కాణము.

వేమన భోగయోగము లగుగుమోవఁ జవిచూచిన రససిద్ధుఁడు. ఆకాలమున నతఁడు వాకొని ఊఁకొట్టింపని లోకమే లేదు. అందుచేఁ దన్ను వశ్యవాక్కున నెత్తిన పెట్టుకొన దగినదీ లోకమే.

ఇం నతని జీవిత ముపవర్ణింప లేదు. అది చరిత్రకారుల పని. కళాతపస్వి కావాసన గిట్టదు. కట్టు కథల క్రిందికి దిగి “తన జన్మ వసూధర నిష్కముంప నాడెదము నమ్మతింప”

దని మన కవి ఋద్ధముద్ధుగాఁ దప్పుకొనుచున్నాఁడు. అయిన నతని జీవితశకలములు ముసిముట్టక పోలేదు.

నాసాగ్రమున దృష్టి నిలిపి మోఁకాలి కుఱికివంగి ఒక్క గట్టవలె నున్న వెఱ్ఱివేమన్నను బ్రసాదించిన దీశిల్పిలోకము, ఆరూపమునే విశ్వమత్తుకొన్నది. దానినే కవి మన గుప్తికిఁ దెచ్చినాఁడు.

ఇందలి యెత్తుగడలోని పొంక మందఱ కందుపాటులో నుండునది కాదు. ప్రస్తుత వస్తువు కనుగుణముగా నిందలి ప్రకృతి విశ్వరూపము దాల్చినది ఒకచోఁ గరుడుగట్టిన కాటుక కాయయై వేరొకచోఁ జిలుకముకు మామిడిపండు లాగునఁ గళలు చిందినది. అందుచే నిది సుదూరము నడచినను ఆపాతరమణీయముగానే యున్నది.

అసలు ప్రకృతిసుందరుడైన కవికి ఆంతరికదృష్టి హెచ్చు, తా ననుకొన్న దింత లింతలుగా గీతించుచు. మన బాహ్యదృష్టి కదొక మైకముగాఁ దోఁపవచ్చును. రసబుద్ధులైన కవు లీతన్మయత దక్కి రాణింపలేరు. అందుచే వారంతగాఁ గథావస్తువు పొంతఁబోక పద్య మొక ప్రబంధముగా దిద్ది తీర్చుచుందురు. వారి ఛాయ లీప్రకృతిలో నెల్లడఁ దొంఛూచినవి.

బ్రహ్మముగారికి సిద్ధస్థులె అభిరామగుఱుని ద్వారా శివయోగి కితఁగు శిష్యుడై - అభిరామనిపే రమర మొసర్చి తెలుగు వేదాంతుల కీ వేమనాదు లాదర్శశిష్యురాలు.

తరువాత వచ్చిన చాగంటివారు, చేసినారు తచ్చాయల నూడి కులపతులు కాఁ జొచ్చిరి.

వేమన వినా తక్కిన తెగల వాఁలబద్ధచ్ఛిందమునఁ దత్త్వములద్వారా తమ విజ్ఞానప్రసారము సేయఁ జొచ్చిరి. వేమన్న మాత్రము “బ్రహ్మమునుజూచి లోకుల భ్రాంతిఁ జూచి” ఆటవెలది నెగవిడిచినాఁడు. ఆ “విశ్వద” జగ్గు నిగ్గు లిందులోఁ బట్టుకొన్నఁ బరిమళించినవి. ఆ వీణానికృణ లీనరాగకళ లిందులో విజ్జిరాలినవి. అందుచేతనే వేమన్న ఆటవెలది కింత గిరాకీ హెచ్చినది.

తలపోతలో రామ రసీము లొక్కడన్న మహాత్ముని నిర్వచనము చక్కగా సమర్థింపఁ బడ్డది. ఖయాము, కబీరుల తేడా, బుద్ధభగవానుని త్యాగమహిమ మిం దుటంకింపబడ్డవి. ఇం దుపవర్జితములైన విషయాలకవి భావనాశక్తికి వ్యాఖ్యాన పోయారు.

శృంగారవాటికలోఁ జెందు నుడుకు నెత్తురు, భర్త వియోగాగ్ని, పుత్రశోకార్చి, పితృదహనము, మిత్రదుఃఖ జ్వాల లేకమై చితాభస్మవేదికఁ దాండవించినవి. కళలు కన్నీటితో జలాంజలు లొసఁగినవి. ఇక మిగిలిన దేది? మృత్యుదేవత కోఱలలోని మెఱపు? — ఈ మెఱపులో మన విశ్వసన్యాసి కుండలిని జిక్కబట్టి అష్టసిద్ధులు లోఁ గొన్నాఁడు. సృష్టిచైవిధ్య ముపచరించు బ్రహ్మము నెత్తి చూపినాఁడు.

ఇట్టి రససిద్ధుని కవీంద్రుడైనకున్న మునిగిపోయినదేమి? మణిగిపోయిన దేమి? అందతుకుల బొంతలన్నను ననకున్నను నితః ఓమరకవియే యని మన కవి తృప్తుడైనాడు.

“ తిట్టించు కొన్నవాడే గట్టిగ నవ్వినపుడు ” “ నోగ గలుగు తెలుగు వారెల్లఁ దన పద్యములు వల్లె వేయుచు న్నవ్వు ” డీశంకరుఁ దా వెక్కడిది? ఎవరే నన్న నది కసివోక కొనిగొట్టుకొను మాట.

పైగాఁ గారణ విమర్శనాశక్తి గలిగి నెఱకులు గాడి కత్తితో నుత్తరించినట్లు గనిపించు కవిత్వము తెలుగు వెన్నెల బయళ్ళలో నడయాడుటకు జంకునా? కొంకునా?

నాటి పండితులు కబీరు ప్రభృతులకు బలె నీతనిని నూపక పోలేదు. ఊపిన నేమి? “ విన్న మీకుఁ గన్న మాకుఁ జర్చ లేమిటయ్యా ” యని వారిని జోకొట్టి విడిచి నారు. పరుల యున్నతి కుడికి మిడుకు శరాత్ములు కామక తెగులు లేని వేదనపడి తీతెదరు వారుపేక్షా మాత్ర దండ్యు లని యీ కవి మతము. అయినఁ దీయని నోరఁ జేదుమేయు నాపలఁ జెంగనాడిన ఫలమేమి?

తమిళ కన్నడములలో వేమనార్కున కుట్టయైన వారొక తిరువళ్ళువరు, సర్వజ్ఞుడని తజ్ఞు లందురు. తెలుగున మాత్ర మతని కతండా సాటి యని పలువుర యభిప్రాయము. కాని అలతి యలతి పల్కులం దెంతో భావ మిముడ్పఁగాఁ దిక్కయజ్ఞ కితఁడు దీక్షైవవాఁ డని ఈ కవి యభిప్రాయము. భవతు :

తాళిక, బిత్తిళి, చూడి, సొడ్డు, దుడ్డు, బైసి, మంకు, రిమ్మ, బసి విత్యాని పదాలు కన్నడీయూలు - ఈ కవిద్వారా తెలుగు పొలాల నెలకొన్నవంతురు.

ఇది అక్క సెల్లెండ్ర) పొత్తు - ఎక్కడో మిన్నలు వడ్డచోటిదైన భాషాభేషజ మాత్మీయముగాఁ దయారైనపుడీ చెలిమి కబ్రపడ నవసరములేదు. స్వరూపజ్ఞానము నశింపఁ జేయనిబలుపు, వల పొకదినును మెచ్చుకోలునకే యగునేమో?

ఇందలి శైలి పాదరసములాగునఁ బరువెత్తినది. భావములు కొట్టవచ్చినట్లున్నవి. శయ్యనాలు గంచులు దీరినది. నూత్తులలో బదునాటణాల తెలుగుదన ముట్టిపడినది. ఇంతేల? ఈ నూత్తులన్నియు వేమన్న నోటినుండి యధాతథముగా నూడిపడినట్లున్నవి. నూత్తులకు ముందలి ఖండములలోఁ గావ్య మర్యాద లిరవుకొన్నవి. వానిని దిజ్ఞాతముగా సూచింతుము.

ప్రకృతిలో ౧౭ వ- పద్యము బట్టుమూర్తిని గుప్తికిఁ దెచ్చుచున్నది. అందలి ౨౭ వ- పద్యము పారిజాతకవి కత్యంత సన్నికృష్టము. సమావేశ కృతిలోని ౨౫ వ- పద్యము సమాసవిస్ఫూర్తికిఁ దఱిమెనఁ జెట్టినది. ౧౧ వ- పద్యమునఁ జందన చర్చలు గులుకు నలసాని శయ్యాసౌరభము గుబాళించినది.

తలపోతిలోని “ ఎముక లేర్చుకతిను ” నట్టి ప్రయోగములు తేనెపెరలఁబోని తంజాపురి కవుల రచనల బుణికి పుచ్చుకొన్నవి.

“ఔషణిషద వివేకానంద” “మన ఉద్ధతి” మొదలగు ప్రాధికవి ప్రయోగము లైచ్చికము లనిపించుచున్నవి.

ఇందడుగడుగున నుప్పతిలు జాతీయపదముల, నానుడుల నెత్తిచూపుట కయితీగానిపని - ఒకటా రెండా ఎత్తి చూపుటకు ? కథావస్తువు లేకున్నను ఈరీతి సూక్తి నైచిత్రిచే బారకుల మెప్పించుట అసాధకున కరిది. ఇందు కవికుండవలసిన సాధన సామాగ్రి పుష్కలముగా నున్నది. ప్రత్యుత తెలుగు పోడుముల కెల్లయగు జాతీయసంస్కృతి పెల్లుబుకు చున్నది. ఇంతకు సహజసుందరమైన యీకవిత్వమున కన్యల పరిచయ మనవసరము.

సామెత కామెతయైన ఈ తెలుగు నుడికారపు సాంపే భావుకులకుఁ జుట్టిన చూఱకాఁగలదు.

— విఘ్నకూరి వేంకటనరసయ్య.

విన్నపము

భారతీయ సంహింసాధర్మ మిహి. టిది కాదు. దాని నొక స్వరూపమునకు దెచ్చిచూపిన బుద్ధదేవుడు మనపాలిటి భగవానుడు. ఆ ఛాయ లందుకొని ప్రపంచజ్యోతియై వెలుగు గొందినవాడు మహాత్ముడు. ఆయన ధర్మమున నేటికి స్వాతంత్ర్యము లభించినది. అది కారణముగా మన జాతీయ దృష్టి వైజ్ఞానికప్రవణమైనది. అన్నింటికన్న భాషాస్వాతంత్ర్యము జాత్యభ్యున్నతికి మూలకందము. కావున, నేడు దేశభాషలకుఁ గలిగిన ప్రాముఖ్యము నా కెంతయో ముద్దుగొల్పినది.

రసపిపాసువులకుఁ గళారాధనము నైజమైనది. వారిలో నణుపాఠియుండనైన నాకుఁ జిననాటి నుండియుఁ గవితా వ్యాసంగమన్న నిష్ఠముంటచే నెడనెడఁ బెద్దల పోత్సాహమున నింతనంతఁ జెప్పనేర్చి మూడు దృశ్యకావ్యములు వ్రాసితిని. అవి యందంద ప్రదర్శితములై యుత్సాహజనకములైనను శ్రీవ్యకావ్యములయెడ మనసు వ్రాలినది.

కొంత సాధనద్వారమున నా బాటలఁ గాలిడితిని. మునుముం దాంధ్ర కవి గాయక శిల్పులనుగూర్చి లలిత కళా క్షేత్రమను నొక ప్రబంధము వ్రాయఁదొడఁగితిని. దానిలో నొక ఘట్టమే యీ వేమన.

ఆ గ్రంథమును జూచిన మిత్రులు ప్రత్యేక ప్రత్యేక ముగా దీనిని వెలయింపుడని నాకు సలహాలిచ్చిరి. అదియుఁ బ్రచారమునకుఁ గొంత సుకరముగా నుండునని యీ పనికిఁ బూనితిని. నన్నీ సులభమార్గమునకు దిగిచిన మిత్రకోటి కెంతయు గృతజ్ఞుడను.

తమ పరిచయనూలమున గ్రంథమునందలి భావరేఖలను బారకలోఁగఁమునకుఁ బరిచయ మొనరించిన “కవిభిష్మా” శ్రీ ఏటుకూడి వేంకటనరసయ్య గారికిని, ది 6-2-1949 మధ్యాహ్నము గం. 11-30 లకు పరమేశ్వరుఁడు కృతిభర్తగా, శ్రీ గాడిచర్ల హరిసర్వోత్తమరావు (M. A.) పంతులుగారు సభాధ్యక్షులుగా, 6 వ- దక్షిణభారతవయోజన విద్యా మహాసభలో కృతినమర్పణమహోత్సవ మత్వంతోత్సాహమున జరిపించి యీ ద్వితీయ ముద్రణకుం బోత్సహించి చేయుఁత నొనంగిన శ్రీ అడుసుమల్లి శ్రీనివాసరావు పంతులుగారికిని, శ్రీమయనక చెన్నపురి కరిగి తివర్లచిత్ర సహితమగు నట్టను తయారుచేయించిన శ్రీ గొల్లపూడి రాధాకృష్ణయ్య శ్రేష్ఠిగారికిని, ముచ్చటగ నచ్చొత్తించి యిచ్చిన శ్రీ సారస్వత వికేతన ప్రింటింగు ప్రెస్ వారికిని నా కృతజ్ఞతాపూర్వక పందనములు.

బ్రిం. క. ప్రి.



సీతమ భుజంగరావుల జ్యేష్ఠనుతుఁడు
చెలఁగు శ్రీలక్ష్మీధవుఁడు విశిష్టగుణుఁడు
వినుత విద్యత్కవీంద్రుల వేల్పుటావు
వాసికింరావు ! మా శ్రీనివాసరావు !

ఓమ్ అక్షర

ఏ పరమేశ్వరుండు జగ
 మెల్ల సృజింపను బెంపఁ ద్రుంపఁ వా
 నోపెనో? యే యనంతఁడు యు
 ధోచిత్తరీతి సమస్త జీవులకా
 బాపములకా దొలఁచి నిర
 వాయ సుఖస్థితిఁ దేర్చుచుండెనో?
 ఆ పరమాత్మ కీ కృతి స
 మర్పణసేతు సభీష్టసిన్ధుకే.



ఏ సర్వజ్ఞుడయ్యావిశేషమున నాకీవాకు చేకూరెనో
 ఏ సర్వేశు శృపా కటాక్షమున నిద్దీ రూపముందాలెన్
 ఆ సర్వాత్మకు పాదపద్మముల కే నర్పించుట భక్తిమై
 ఈ సాహిత్యలతాగుళుచ్చ మెదకెంతేగూర్చు నామోదమున్.

పచ్చకప్రపు మొలక లాసలుకుబడులు
 పచ్చి కస్తూరి వలపు లాభావభంగు
 లలి మధుర మాన్యరూప మెట్లన్న నేమి ?
 అందచందాలరాణి మా యాంధ్రవాణి.

కను దెఱచి మూసినంతన
 కన దద్భుత లీల నాకుఁ గన్పడు లోకం
 బనుపమ కవితాలోకం
 బసఘులు కవించంద్రు లిది మహర్థమ కాదే ?



వే మ న

ప్ర కృ తి

ఈ వనము పొంత ఈరాత్రి ఈ వికార
భూత బేతాళ సంచార భీతిద మగు
ఈ నదీతీర ఘోర శ్మశాన వాటి
మట్టికిందఁ గనంబడు వెట్టి యెవఁడు ?

ఊడల కూడలే పెరిగి యూర్జిత సత్వ సమేత మైన యీ
నీడలమట్టి నీలధరణీధర మోయనఁ దోచుచుండు నీ
పాడుబయళ్ళు వట్టిచను పాంథులఁ దేర్చెడు దీనిపై సదా
గూడులఁ గూర్చి బిట్టెగసి కూయు ననేక విహంగసంతతుల్.

కాయ లను నల్లగుడ్డు గొక్కదలుచుండ
ఆకు లను పల్లజదలు వేలీలాడుచుండఁ
దటపటాయించు నీ పెద్దతాటిచెట్టు
బ్రహ్మరక్షస్సు నాఁ గంటఁ బడ్డ దిచట.

పచ్చపైరుల కొంగొత్త వలువఁ దాల్చి
తళుకు జెళుకుల భూదేవి కులుకుచుండె
జేనుగట్టుల బోరియల చెంత నిలిచి
దొంగజపమాచరించు నా కొంగతుటుము.

పిల్లకాల్వలు ముత్యాల పేరులట్లు
క్షేత్రలక్ష్మికి జగిమీటు చెలువమొసఁగె
తడిసియుండఁగఁ జలిగాలి తగిలినంతఁ
బుడమి పులకించినది యనఁ బూచె తెల్లు.

సంజ మందేహదైత్యులు సారసావుఁ
డని యొనర్చుచు విడిచిన యలుగులెన్నొ
కొట్టకొని వడి భువిగుచ్చుకొనిన వనఁగ
ఏచి యందంద పూచికల్ తోచుచుండె.

మండుఁజెండల నోరెండి మంచిసీటి
కొఱకుఁ దపియించు పాంధులఁ గూలఁదోయ
నెండమావుల సృజియించి యేచునట్టి
దానమెఱుంగని వట్టి మైదానమిద్ది.

కారుచిచ్చులాఱె గలువలు మితిమీఱె
మరుఁడు కత్తినూఱె మడుగుదేఱె
అసలు పుట్టుపూరె సంచపిండులుకేరె
గాలమహిమ కడ్డుగలదె జగతి?

వేద మొకముల నెత్తురు పీల్చు నట్టి
కూర జంతుల స్వైర విహార వేళ
బాప మీరూపమున వచ్చి పడిన దనగఁ
గాటు చీకటి జగమెల్లఁ గొగిలించె.

కీ లెఱిగి గట్టిగాఁ గంచు గీచి నట్టు
లీల కోళులు 'గీ' యని గోల నేను
|గుడ్లగూబలు 'గుడ్లు'ని గొతుకుచుండ
నీతు గొల్పిన దిచటి విభీతకంబు.

ఇదిసమయంబు హింసయో? అహింసయో? లోకమునిద్రగూరియు
న్నది తెలివొందెనా? తగు నెడఁటము సాగ దింకెట్టులైన నా
మదిగల కోర్కె దీఱగ నమాంతము పక్షుల దోర్చితెంట నా
కది పది వేలటంచునె దివాంధము లేచిన దొక్కపెట్టనకా.

కొలది దూరమునం బేర్చు కొలతునందు
అలతి కప్పలు 'బెకబెక' లాడఁదొడఁగె
బొదలఁ బొదలెడు పిట్టలు పోరుసలుప
వాని తెక్కలనడికి నెవ్వలను కలఁగె

ఘోరతమమున బ్రహ్మాండ గోళమంత
కరుడుగట్టిన కాటుకకాయ యయ్యెఁ
కొఱవి దయ్యాలబలె మిగులులులెసంగఁ
జుక్క లొయ్యెయ్యఁ మార్గము సూపుచుండె.

పీన్లు పెంటల కటునిటు పెనఁగులాడి
 నక్క లొకచోట గుమిగూడి దిక్కు లద్రువ
 నూళ పెట్టుచు నున్నవీ కాళరాత్రి
 నెట్టు లుంటివో? యిచ్చోట నెఱిగియెఱిగి

యోగసమాధిలో మునిగియుండి పరాత్పరుఁ జూచుచున్న యీ
 రాగవిదూరుఁ డెవ్వఁడో? పరాకుగ నీతనిఁ బల్కరించితికొ
 భోగియుఁద్యోగియుకొ బరమపూజ్యుఁడు నొనునవేమనాద్యుఁడా?
 ఆగెదఁ గొంతినేపు మనసారఁ దవీయ దిదృక్షీ నారయకొ.

విన్న నెడు మల్లెపండిటఁ జెన్నమిగులు
 పిన్న మొగ్గలు కగ్గని పెద్దమొగ్గ
 లనఁగ నక్షత్రములు తెక్క కలవిగాక
 మిన్నుమిన్నని మినుచక్కి మెఱయుచుండె.

హృద్యత్కృత్నూఁడు సృష్టికర్త రజితాద్రింజేరి గంగాపగకొ
 సదృశీ నలరారుదానిగని పెచ్చకొ గాలయంత్రాఁన ద
 ద్విద్యుత్తుకొ గొనివచ్చి నేకు పొలయకొ విస్వీధి పెల్లించెనా
 విద్యుద్దీప శిఖావితాసముగ నొప్పెకొ దారకానీకముల్

అబ్జిరణాలు భక్షించి యాకసమున
 స్వేచ్ఛఁ దిరుగు చకోరమ్మ తెడలవిడుచు
 'రెట్టలోయన 'జెకుముకీ' కొట్టినట్టు
 లుల్క లందంద గాలిలో నురలఁజొచ్చె

ఉడుతచే గొంత చవిచూడబడిన లేత
చిలుకముకు మావిపండునా గళలుచిందు
నర్థచంద్రుడు దోచి తెల్లైనపిదప
నల్లవాటిన జగమెల్ల దెల్లవాలె.

దివిని సుధ ద్రావుచుండిన దేవవిభుని
చేయి జాటుటచే రెండు చెక్కలగుచు
బగిలిపోయిన పింగాణి పల్లెమనంగ
మింట జాబిల్లి సగమయ్య మెఱయుచుండె.

హరిపదమ్మను నిర్మల సరసునందు
దెల్లె దామరలన జక్కలెల్ల దనరె
నొడ్డునందోచి మఱియొక యొడ్డుజేరు
రాజహంసము నా నలరారె రాజ,

గగనమను నల్లబల్లపై గాలగురుడు
సగమ భూగోళపటమును సరిగగీచి
మిట్టపల్లములను గుర్తుపెట్టె ననంగ
దెలుపు శశియందు హెచ్చుతగ్గులుగ దోచె.

ఉదయ మెడసేయ కబ్బిలో నుదకమాడి
విష్ణుపదమంటి యీశు సేవించి యతడు
లలిత తారాయుతుండలు కులికె ననంగ
బీచుమబ్బుల తెరల దోబూచులాడె.

ముదురుతమంబుగో నణగిపోయిన లోకము నుద్ధరింపఁగా
నొదవెను రాజు, రాజకళ యుట్టిపడక సమతత్త్వశీలుఁడై
సదామత సర్వజీవులను శాంతరసమ్మన ముంచితేల్చుచుకొ
న్పాదయము కందిపోనడచె నిట్టివె సద్గుణరాజధర్మముల్.

మేడపై పూలపాన్పున మెఱయుచున్న
లచ్చిగల యింతి కేనుఖ మిచ్చినాఁడో ?
నేలపై నెత్తికొంగున నిదుర గూరు
బిచ్చగత్తెకు నాహాయి నిచ్చినాఁడు.

జనకుఁడు రత్నాకరుఁడని
తన పేరు నుధాకరుఁ డని తగవెఱిగి బుధుల్
మనుపు. మని యాశ్రయించినఁ
దనువునఁ గల యమృత మతఁడు దానము సేయుకొ

భవుని తల మల్లెచెండు- దేవతలపండు-
కాలపురుషుని కన్ను- పాల్క-డలి జన్ను-
కలువ చక్కిలిగింత- దొంగలకుఁ జింత-
అందచందాలసీమ- మాచందమామ.

ఆత్మ సుదనాగ్నిఁ జల్లార్పఁడని తలంచి
ఈ కళానిధిఁ జూచి సహింపలేక
విరహిణుల్ తిట్టి మెటికల విఱుతురార ?
సర్వజన పూజ్యుడగు వాఁడు జగతి లేడు .

చంద్ర! నిన్నవలోకించు సమయమందు
 'వరదగుడి' వన్నెచిన్నెల వంకఁజూడ
 ఎంత సంతస మబ్బునో యంతకంటె
 నధికతరమైన సంతోష మావహిల్లు.

ఇనుప గజ్జెల తల్లి వసిందు గృహము
 రక్తి జెడియుండుఁ జీకటి రాత్రివోలెఁ
 పద్మ దయతోఁ గటాక్షించు వాని గీము
 రమ్యముగ నుండు వెన్నెల రాత్రివోలె.

దూది గుట్టలు గాలిలోఁ దూలిపోవు
 చున్న విధమునఁ గన్నడుచున్న వచ్చు
 మబ్బుతునుకలు తనశక్తి మాసిపోవ
 సృష్టిలో దేనిగతియైన నిట్టిద కద!



స మా వే శ ము

బ్రహ్మమును జూచి లోకుల భ్రాంతిఁ జూచి
పలుకుచున్నాఁడు కమ్మని పద్యములను
తపసిగో మాటలాడఁగాఁ దగినవేశ
ఇదియ గావున నే సమీపింతు నింక.

వేమన యోగీశ్వరు లా
స్వామీ! పొరపాటు తప్పు, క్షమియింపుఁడు మీ
కోమల దేహము పసచెడ
నేమీ? గుర్తింపఁజాల కే నిట్లంటిన్.

బంగారు పూవుటూయెల సెబాసన నూఁగుచు నున్నవాఁడు రా
జ్యాంగనఁ గూడి వేడ్కమెయి నచ్చట నీదు సహోదరుండు; త
త్సంగతికేమి? నీ విట శ్మశానభయానకవీధిఁ జిత్క-శా
రంగము నేలుచుంటి వపురా? యనుజన్ముల భేద మిట్టిదా?

అధికార గర్వ మెఱుంగఁడు
బుధులన్నం బ్రాణమిచ్చుఁ బురజనులను సత్
పథమున నడపం జూచును
బెద వేమన సాటి నృపులు పృథివి గలరే?

తెలుగుల గబ్బముల రచించి శుభ సందేశంబు లాంధ్రావనిం
జెలంగం జేయుచు రాజ్యపాలనమునం జేదోడువాదోడుగా
మెలంగంజాలెడి తమ్ముల గుఱ్ఱువని నమ్మెంగాని యీ రీతిగా
నిలభోగంబుల ద్రోసిపుట్టువని భావింపడు తానాత్మలో.

నీతిపునీత 'విశ్వద' మణిమయసాధ వితర్ది నుండి యుం
జేతము నీవయి న్నిలిపి చింతిలు చున్నటులున్న దింతకు
లేత గులాబిపూవుల బలెన్ జగి గూరెడు మేల్మి బుగ్గలన్
ద్యోతక మయ్యె మాక్తికము లోయన జాతన యశుబింపుల్.

ఎంచి విరించి చెడ్డుమున కేడ్చి తపించి విపంచి మీటిన
ట్లించుక సంచలించి నిననించుగళమ్మున మూగరాగ మొ
క్కించుక రేగి రేల దమకించి యొడల్ చెమరింప నీకునై
కాంచనకేతకీకుసుమగాత్రి బయళ్ళను గొంగిలించెడున్.

ఆమని లే జివుళ్ళు దిని హాయిగ గోయిల కూయుచుండగా
బ్రేమ సుధాస్రవంతి మురిపించెడి భావతరంగలోలమా
కోమల సౌఖ్యనౌకపయి గోమలి, నీవు రైకలోలురై
ఏమనుకొంటిరో తిరిగి యేక్రియ బాసి చరించుచుంటిరో.

ప్రణయ మానసమున రాజహంసల భంగి
నీందు లాడి నట్టి దృశ్యమిప్పు
డాకె కింక మఱపు రాక చీకాకున
గుందుచున్న దురక డెందమందు .

సహజసౌందర్య సౌహృద్ధి సామరస్య
మహిత నాయితా నాయకాత్మజ విలాస
నుది రసాయన సమ్మేళ మగును, గాని
భౌతికపు విశ్రమముగాదు త్వరగ విడిగ.

చందనచర్చలం గులుకు సానిమొగమ్ము కళావిహీనమై
కందిన దండ్లుకై ముఖముఖమ్ములు సూచికొనందొడంగి రం
దంద చెలుల పటీరజల మాకెపయి జలికించుచుండి రా
కొందల మేమిచెప్ప, నినుగూర్చి తపింపని తావులే దటా

ఖండ శర్కర నోటినిండ గుక్కెద నీక
పలుకవే యొకమాటు చిలుక నీవు
బంగారు గజ్జెలు పాదాలఁ జుట్టెద
నృత్యమ్ము సేయవే నెమ్మి నీవు
తియ్యని పండ్లను దినిపింతుఁ గ్రొంగ్రొత్త
వార్త సెప్పవె గోరువంక నీవు
కొదను తామరతూండ్లు ముదమార నొసఁగెద
నీయింతు తిరుగవే హృదయ నీవు

అంచు జెల్తులైన బులుగుల నాడరేల
పులుగులైనను గవగూడి కులుకవేల
భోగవతిపాల బడిన వియోగ రసము
చేతనాచేతనములందు జిందె నేమొ.

తానే తావకరూప మానపడి తొల్త నిన్నుఁ బ్రేమించెనో
యా నారీమణిరూప మానపడి నీ వాసించితో మీ మనో
వీణానికవణలీనరాగకళ కీ విశ్వంబు విభ్రాంతమై
మానైపోయిన దీదృశప్రణయ సామ్రాజ్యంబు దిట్లయ్యెనా ?

జవ్వనమునఁ దొలఁకు జగ్గుసిగ్గులువసి
వాడనట్టి కొమరుఁ బ్రాయమందె
ఈ వియోగజలధి నీదుచు లలితాంగి
పచ్చి పసుపుఁ గొమ్ము పగిలినొప్పె.

కమ్మనూనెలు, దుస్తులు, కాలిజోళ్లు
నిల్వట్టద్దాలు, లేఖలు, నీరజములు
కాంచినపుడెల్ల నీ రూపు కనులవ్రేల
వేడినిట్టూర్పుపుచ్చు నానెలదిమిన్న .

నాఁడు విశ్వదహృద్గుహ నవ్య భవ్య
సరస భావమణిఘృణి శబలితంబు
నేడది వియోగ వాయుఘూర్ణిత నితాంత
ఘోరదుఃఖ రజఃపుంజ పూరితంబు

ఉడుగక సర్మగర్భ విషయోక్తి సుమానవ మానువేళ నం
దడరి వనీవిహారమునకై రథమెక్కి గమించువేళ మీ
రడకపుఁ బ్రేమతో జలక మాడెడు వేళ మహోదయంబుగాఁ
దొడరిన యచ్చమోహరస తోయము లింకె విరాగకీలలక

జన్మమునుబట్టి జేశ్య నాజనును గాని
 దివ్యగుణముల సతులకుఁ దీసిపోదు
 కాన గాంధర్వ వైవాహికమున కుద్ది
 యంచు మీ ప్రేమబంధమ్ము నెంచవచ్చు.

ఆటవెలఁడి సుఖాంతైక నాటకమున
 రంగమధ్యంబున నె తెఱ వ్రాలిపోయె
 నితఁ బ్రదర్శించు రూపక మెట్టిదనిన
 నతి విహదాంత నాటక మందుమయ్య.

రచ్చబండమీఁద విచ్చలవిడిఁ జేరి
 తమ విచిత్ర జీవితములఁ గూర్చి
 పోరు లెంతో వింతపడి చెప్పకొనుచుండు
 దైవఘటన మనుచుఁ దలఁచుచుండు .

హృదయ దౌర్బల్య మిసుమంత యెఱుంగనట్టి
 నీ మహా త్యాగదీక్షకు నివ్వెఱవడి
 యువ్వదాత్తీయ బంధువు లొక్కొకయెడ
 మెచ్చుకొనుచుందు) నీ కీర్తి పిచ్చలింప.

మొగ్గ దొడుగునపుడు ముడుచుకొన్నను దఱి
 వచ్చి పూవు సరిగ విచ్చెనేనిఁ
 బ్రాద్దుదిరుగు దురక ప్రాద్దునే చూడదా ?
 విశ్వవినుతచర్య ! వేమనార్య !

ఈషణత్రయంబు నీసడించిన నీవు
గణిక పలుకులెల్లు గణనసేతు ?
కడలి దాటునతఁడు కాల్వకు లోఁగునా ?
విశ్వవినుతచర్య, వేమనార్య !

కతిసయదినంబు లీరీతిఁ గడచినంత
నామెయు న్నిదు మార్గంబు ననుసరించుఁ
గామ తత్వంబు నిస్తుల ప్రేమతత్త్వి
మైక్యమై ముక్తినిధిఁ జూఱలాడకున్నె ?

ఎపుడు వెలయాలితో స్నేహ మెసఁగియున్న
నన్నగారన్న భక్తి నీకగ్గలంబు
కాన, నొకనాఁ డతంఁడెదురైన యంతఁ
దలుపు చాటునఁ బిల్లినై దాఁగుచుందు .

మెఱపుఁదీగఁనుబోని నెమ్మేనుగల్గు
వారకాంత నొకింతలో వదలివైచి
అంతకంటె మహానంద మలవరించు
ముక్తికాంతను జేపట్ట మురిసితీవు .

ఆకాంతను నీ కాంతను
నేకమొసరించి కులుక నేరికిఁ దరహా
లోకాతిశాయివిగదా !
నాకము నరకంబు గలిపినాడవు వేమా !

వశాత్తూ ప విదగ్ధ పాపపటల సాగ్రదుర్భవ చ్చిద్రమా
నిశ్చింత ప్రతిభా విభాసుర మిళ నిస్తంద్ర యోగక్రియన్
దుశ్చరిత్ర తమః ప్రభాకరుడవై దోతెంచు నిన్నెంతయున్
సాశ్చర్యోద్భతిః జూచు రాజ్ఞిబుణ మార్యా! తీర్తువా! జన్మలా

ఆ నరసాంబ మీ వదిన యద్భుత వత్సలతా ప్రపూర్ణయై
కానక కన్నసంతులనై గాఢెను ముద్దు మఱిందివంచు నాఁ
డా నలినాక్షి నీవాక మహాత్ముడ వౌదని నమ్మేనేమి! నీ
పూనిక కడ్డుసెప్ప దది పూర్ణముగా ఫలియించె వేమనా !

సారసనేత్రువంటి పతి సారసమిత్రునివంటి పుత్రులు
సారసజాతవంటి సుత సారసవైరునివంటి కీర్తియు
సారససన్నిభంబయిన సద్భదయంబును గల్గ నామె సం
సారము స్వర్గతుల్యమయి సజ్జన సన్నతి గాంచుట ఓమే ?

పెట్టెడువేళఁ దల్లివలెఁ బ్రేమను జూపెడివేళ భార్య నా
గుట్టును విప్పిచెప్పు తఱిఁ గూరియి మంతిరివోలె నోర్పుతో
నెట్టన సేవసేయునెడ నేర్పుగఁ జేసెడి దాసియట్ల యా
వట్టపురాణి భర్తృ పద పద్మములక భజియించు నెప్పుడుక.

ఓసీ ! సోదరుఁడిట్టు లయ్యెనని రాజోత్తఁసుఁ డల్లాడఁగా
ఆసాధ్యేతిలకంబు తావకభవిష్యమ్మాత్మ నూహించుచుక
మీసన్యాస మనన్యసాధ్యమని స్వామీ! భర్తతోఁ ద్వద్రసా
భాసానంద విలాసిభావములఁ దెల్పుక తేఁడు శాంతింపఁడా !

అడిగినదెద్ది కాదనఁడు తండ్రివిధాన
 దయఁ జూచుననియెడి తరుణి యొకతె
 మంతనంబున నైన మనసిచ్చిమాటాడు
 మఱపురాఁడని పల్కు మగువ యొకతె
 కలవారి బిడ్డనన్ గర్వ మించుక లేక
 చనవిచ్చు ననుచుండఁ జాన యొకతె
 పెఱవారి కష్టముల్ విని సహింపఁగ లేఁడు
 కడు జాలికలఁడనుఁ గలికి యొకతె

ఒక్క వేశ్యావిలోలత దక్కఁ బెక్కు
 సుగుణముల కిక్కయని చాటు సుదతి యొకతె
 ఇట్లు పరిచారికలు తమ యిచ్చకొలఁదిఁ
 బలుకుచుందును కూరిమి మొలకలెత్తి

ఏ తల్లి గన్నదో నిను
 నీ తీరున మోక్షరాజ్య మేలుటకొఱకై
 ఆ తల్లి కాన్పె కాన్పని
 చేతో ముదమొదవ నిజము సెప్పెదనార్యా!



త ల పోఁ త

ఆ పరాశర బాదరాయణ మరీచి
 వాలఖిల్యక్ష పాదాత్రి వామదేవ
 నారద వసిష్ఠ సనకసనందనాది
 ఋషులు వోయిన త్రోవ లీ దృశములన్న !

పాపభూయిష్ఠమైన ప్రపంచమందు
 నిజము, కల్లగఁ గల్లయే నిజముగాను
 కానఁబడుచుండు దాని వైఖరు లెఱింగి
 లవ్వకొనుచుండ్రు నీవంటి తత్వవిదులు .

ఆరత్నావసథమ్ము లా వనము లా హస్త్యశ్వశాలాదు లా
 నీరేజాశరవాసిహంసతతు లా నిర్ణద్రభోగమ్ము లా
 శ్రీరమ్యాపలవేదు లా చెలువ లా శ్రీగంధచర్పాదు లీ
 వేరీతిక విడనాడి వచ్చితివి స్వామీ ! విశ్వసన్యాసివై

తతహంసతూలికా తల్పంబులా లేవు
 సాదలాఱఁ దోఁచు బూడిదలుగాని
 ద్యుతిమీఱివెల్గు విద్యుద్దీపములులేవు
 క్రాలు పెన్గొఱవి దయ్యాలుగాని

వందిమాగధ భట్ట నైతాళికులులేరు
కాకఘ్నూక సృగాలకములుగాని
చంద్రకాంతోప లాస్థానసీమలు గావు
పాలుపేదు రక్కెసపాదలుగాని

వెఱచి పనిసేయవచ్చు సేవికలుగారు
ఎముక “లేద్చుక” తిను పిశాచములుగాని
సమ్మతింప విభూతి తత్త్వమ్ముగాదు
మృత్యుదేవత కోఱల మెఱపుగాని .

కొమ్మకుఁ గొమ్మ రాచుకొని ఘోరదవాగ్ని జనించి కాల్పు వృ
క్షమ్ముల, రోగరూపమున స్వైరవిహారముసల్పు మృత్యువే
యిమ్ముగ దుఃఖదూనమగు నీ జగమందె సుఖంబు గల్గునే
కుమ్మరి యావమందెవరు కోరిన నితడి పాత్ర లుండునే.

ఒకచోటఁ జిక్కని యుడుకునెత్తురు క్రాంగ
భర్తృవియోగాగ్ని బగబగమను
ఒకక్రేవ నాశాలతోన్మూలహేతువై
పుత్రశోకాగ్ని క్రొంబొంగలుచిమ్ము
ఒక వంక వాత్సల్య వికల సాధనమయి
పితృ కాష్టవహ్ని విభీతి గొలుపు
ఒక దెస హృదయదారక ఘోరదృశ్యమై
మిత్ర దుఃఖజ్వాల మింటి కెగయు

బక్కచక్కి మధ్యమలోక ముద్ధరించు
కలము, కత్తి, కిన్నర, కుంచె లలవిగాని
మంటలోఁబడి మలమల మాడుచుండఁ
గళలు కన్నీటితో జలాంజలు లొసంగు.

ఈ చితాభస్మవేదిక నీశుఁడెక్కి
తాండవ మొనర్చు నుగ్రభూతములతోడ
ఈశ శబ్దార్హుఁడవుగాన నీవుగూడ
నిట విహారము సేయుదువే మహాత్మ్య !

శౌపనిషద వివేకానందగరిమచే
మన ఉద్ధతి మఱిత మాతానేమొ ?
వస్తుతత్వజ్ఞాన వైశిష్ట్యమునఁ జేసి
అద్వైతసిద్ధాంత మంటెనేమొ !
జనన మరణ దుఃఖ సంభావనంజేసి
అచలయోగరహస్య మబ్బేనేమొ ?
విమలబోధామృత వీచికారుచిరమై
కవితాసృపంతి గొక్కదలనేమొ ?

కుండలిని జిక్కఁబట్టి లోఁగొన్న కతన
సప్తస్థలు స్వాధీన మయ్యేనేమొ ?
మృత చల్లఁగ నినువంటి ఘనునిగన్న
అంధభ్రమాత కహర్నిశ మంజలింతు

మానసికతత్వ పరిణామ మార్గ మరసి
నిశ్చల సమాధినిష్ఠలో నిలిచియుండి
సచ్చిదానందమయుడు కాజాలినట్టి
యోగికంఠ వినిర్మల భోగియెవడు ?

ప్రణవ పుంసోకిలధ్వని వినెడు చెవికి
ప్రణయ కాకారమ్ము లేపాటి తనువు
అమృతభాండమ్ము లభించినంత నెవడు
కల్లుకుండిక నాశింపఁ గలఁడు చెవుమ ?

భక్త కవీరుఁ డిట్టులె స్వభావ విరుద్ధముగాని తీరులన్
శక్తికొలంది సంఘ మది సంస్కరణం బొనరింప గేయుముల్
రక్తి రచించి ముక్తికి సరాసరి బాటలు దిద్దె నీ క్రియల్
ప్రాక్తన పుణ్యకర్మ పరిపాకమునన్ లభించుఁ బుష్పదా?

పండితులు వానిఁ బిలిపించి పరిహసింపఁ
దలఁచి వేదాంత చర్చకుఁ దలపడు మన
అవ్యయుని గన్నమాకు విన్నట్టి మీకు
ఏటిచర్చల టని “ఓలాయించె” నంట.

రామ రిసీము లిర్వూ పరాత్పరు లంచు సమన్వయించుచో
నామవిభేద భావములు నాశనమౌనని దీక్షఁబూని ని
ష్కామకళన్ రమారమణ గానసుధన్ జవిచూపె నాతఁడో
స్వామి ! జనానురాగయుత సత్యపథంబున నీకు నుద్దియై.

ప్రకృతి మధుకలశంబుగఁ బరిగణించి
తద్రసాస్వాదనానంద తత్త్వకలిత
మానసుండయి యద్వైత మార్గమరసె
ఉమరుఖయ్యా మతంతోక యమరజీవి

మనము మంచి నేయ మనకు మంచియొనర్చుఁ
జెడు గొనర్చు దుదకు జెట్టనేయుఁ
గాన దైవమందుగల గొప్పతనమేది
అనుచు బ్రచ్చనేయు నతఁడు మనల.

జంతుబలి తీవ్రముగ సాగు నమయమందు
అద్ది సరిదిద్ది సిద్ధార్థుఁ డవతరించె
హెచ్చు లొచ్చుల వైషమ్య మెచ్చినంత
నీవు జన్మించి నాడవు నిజముదెలువ

చెన్నా! అన్నలమిన్న కన్నగవమూసె — జిన్ని బిడ్డండును
మున్నే నిద్దర దోగియుండె — నిదియేసో? చాటిపోవీలు — నీ
కన్న సాయ మెవండొనర్చు నిపుడీ గాఢాంధకారము ను
దన్నా! వాహముఁ దెమ్ముపోవలయు — మోక్షానందముంబొందగన్

ఈ లోకంబున నింతకాలమిటు జీవింపక యధార్థంబెదో
జూరింబేదో యెఱుంగఁజాల మనసే సంవిగ్ధ వారాన్నిధి
గులందేలెడి మాగ్ధమేది? యిక సంకోచింపకే మాని పా
దాలక వ్రాలెద కానకేగి పరమాత్మన్నేన దర్శింపగక

అంచు శుద్ధాంతమట వీడి యరిగి యరిగి
తత్త్వవార్ధిఁ బదింబది దఱచి తఱచి
అనుభవామృత బోధ నోలార్చినట్టి
బుద్ధభగవాను నీకోడఁ బోల్చుకొందు.

ఎవని జీవితయాత్రలో నెచటనేని
కంచు కాగడాల్పాని గాలించి యొక్క-
మచ్చ గనలేము ? అట్టి సన్మార్గుడైన
బుద్ధభగవానునకు సదా మ్రొక్కువాడ.

ఎట్టిధర్మము నతఁడు స్థాపింపకున్న
శౌరికిది తొమ్మిదవ యవతార మనుచు
వాకొనఁగఁ జెల్లు నానాటి వక్తలకును
ద్విగంతర పూజలఁ దేర్చువారె ?

రవికిరణాలలో రంగు లెవ్వఁడు దిద్దు
పూలలో మధువంత పోయు నెవఁడు
అంభోధి సుత నెవ్వఁ డమృతహస్తాని జేయు
గర్భస్థ శివులఁ గాంచు నెవఁడు ?
అవని నాకర్షణ యంత్ర మెవ్వఁడు నిల్పు
నాకసమ్మునఁ జుక్కలదుకు నెవఁడు
ఎద గడియారంబు లెవ్వ డాడించును ?
నీటిలో విద్యుత్తు నిలుపు నెవఁడు ?

దృష్టిలోఁ బ్రేమరసముఁ జొప్పించు నెవఁడు
 సృష్టివైవిధ్యమును విప్పిచెప్పు నెవ్వఁ
 డట్టి పరమాత్ము రూపు నీ వనవరతము
 కనులఁ గట్ట వచింతువు కవివతంస !

కమ్మని కవితారస మెగఁ
 జమ్మెడి నీ వాక్కులెన్న జీవకళలతోఁ
 గ్రొమ్మెఱుఁగు లీని హృద్దివ
 మిమ్ముగ వెలుఁగొండఁ జేయుటెవ రెఱుఁగరయా!

నిన్ను కవీంద్రుగాఁ బరిగణింపరు ధూర్తులు దానికింతయున్
 జిన్నతనంబు రాదు రససిద్ధుఁడ వీ వపురూప భావనా
 భ్యున్నత నీ ప్రపంచమున కోరుపులేదు మహాకవి ! నినున్
 మన్నన సేయు వారు పదిమంది జగంబున నున్నఁ జాలదే ?

కోరినయంత కాంచనము కొల్లలుగా లభించుచునింట నే
 కారణజన్మఁడెవ్వఁడును గక్కినకూటికి నానసేయునా ?
 నీ రసవాదముందెలియ నేరక కేవలబాహ్యదృష్టితో
 నీరసవాదమున్ సలువ నీకుఁ గళంకమురాదు వాక్పతీ !

ఎన్నఁటికైన నోకము గ్రహింపదె సత్యము, నాఁడు నీ గుణా
 భ్యున్నతి దిద్దిగంత విజయోత్సవజాత యశోవిశాలమై
 మన్నన లందుకోఁ గల దచూనువశక్తియుతుండనైన నీ
 కున్నది పాదపూజ జగమొక్కఁడ గాదిక మాజ్జగంబులన్.

ఎఱుంగక మాటలాడిన సహింతురు పెద్దలు శాంతచిత్తులై
యెఱిగి వచించినన్ విస సహింపరు చిన్నలు కోధదృష్టులై
యెఱిగి యెఱుంగనట్లు నటియింతురు కొందఱు హీనబుద్ధులై
వెఱవక సత్యవాక్కు వినిపింతు మహాత్ములు ధర్మబద్ధులై.

గాలిని మూటగట్టి యొక కావ్యజగత్తు సృజించి యిచ్చు ధీ
శాలురు సక్కవీందులు ప్రసాదములేక కృశించుచుండ మా
ర్మూలలఁ బాఠిపెట్టుదురు ముల్లెను లోభులదేమి లాభమో
కాలము గాలమా కవికిఁ గారణజన్ముల కర్మలేశమా ?

వేదాతీతుఁడు వేమన న్న పలుకీ విశ్వంబునన్ వ్యాప్తమై
మోదంబున్ సమకూర్చునూక్తి కుసుమామోదమ్ము నిఘ్నేనమై
వేదస్తుత్యమగున్ దృదీయ మహిమావేశమ్ముతోఁ దృత్యధా
నాదబ్రహ్మసుఖానురాగమున నానందింతు దివ్యాంగనల్.

భావనాశక్తి పరిణతి పడయకున్న
నెంత వ్రాసిన నతుకుల బొంతె యగును
ఆ రచన ముద్దు గొల్పు నిం దతుకు లగుచు
బసని రేకుల నిర్గంధ కుసుమమ్లు

“సర్వంబ్రాహ్మ్య మిదం జగ” త్తనెడువాచారూఢి సత్యంబు’మీ
గర్వాలాపము లేల? మానుఁ డని వక్కాణించి తీ వందుచే
నిర్వాణామృత మాన నొల్లక నిరున్ నిందితు రేమందుమా
సర్వేశుండు భవత్కవిత్వమును విశ్వస్థాయి గావింపడే ?

“ఎన్న రేమనుకొన్న నాకేమి కొగవ?”
 అన్న శ్రీనాథకవి నుడు లవహసించి
 అట్టి వానికె నామాలు పెట్టి రనఁగ
 నితరులం గూర్చి పలుకుట కేమి వింత .

నదయా ! శాశ్వత విశ్వభారతికి నీ సందేశ సూర్యప్రభా
 హృదయాంభోజము విచ్చేద చక్రధురసశ్రీలోలుకా సాధులీ
 దుమరీతాకిక తత్త్వవారినిధి నిర్ఘాతాఘరాఙ్గాంధులై
 మది నైర్మల్యము నొంద సంతతము బ్రహ్మానందముంబొందఁగ

దురహంకార శిశాచ తాండవధృతిన్ దూలించి మేలెంచి ఓ
 కరుణా సాగర! విష్ణువాత్మక కవీ! కైవల్యముం జూపుచున్
 స్థిరబోధైక రసామృతమృగసంగుచున్ దేశాలనం బీవొన
 ర్చు రహిం గాంచఁగ నాది శంకరుల తీరున్ జ్ఞప్తికిందెచ్చెడిన్.

మతమొక మత్తుమందువలె మారణయంత్రమువోలె మాత్రనా
 గతిచెడి దేశమెల్ల నరకంబునఁ గూలినభంగిఁ దోచు నా
 మత మమృతంబునాదనర మానవలోకమె దేవలోకమై
 కుతుకము గూర్చుఁ గాన మతగోష్ఠి విమర్శన సేయుదే కవీ!

ఎందఱో యుండరు నినువలె
 సందేహము దక్కి నిజము చాటెడు వారల్
 నిందన మానందన, మభి
 వందనములు స్వీకరించు వాడవు యోగీ !

తాటియాఁడు గంటమ్మ చేదాల్పలేదు
 మనసులో నూహలెసఁగిన మాత్రమున నె
 డేవము లలరారి సహజలోకోక్తు లెసఁగఁ
 బలుకుచుందువు మృదునైన పద్య ఫణితి.

అరటి పండు నొలిచి యఱచేతఁ బెట్టిన
 రీతి నెసఁగు నీడు నీతు లెల్ల
 ననుభవింప లేని యధమున కెవ్విధి
 నచల సౌఖ్య మబ్బునయ్య వేమ!

శివకరమగు సత్యంబున
 భవబంధవినాశహేతు భావయుతముగాఁ
 గవనము సెప్పఁగలాఁడే
 కవియనఁగాఁబరగు నన్యకవియుం గవియే?

రాజాధి రాజులు రాలిపోయిరి గాని
 కవుల కీర్తికిఁ జావు గలిగె నయ్య !
 దివ్యసాధము లెల్ల దిబ్బలైనవి గాని
 గ్రంథశక్తికి లోలు గదిరెనయ్య !
 మతము లెన్నెన్నియో మాయమైనవి గాని
 పాప పుణ్య విమర్శ వాసెనయ్య
 వేషభాషాదులు భేదిల్లినవి గాని
 జాతీయ భావముల్ నడలె నయ్య ?

సకలలోక పదార్థ విజ్ఞాన శాస్త్ర
మెన్నియో మాపులక బొందుచున్నదైన
సృష్టి కాధారభూతుడై చెలంగు సప్తి
పరమ శివులీల మనకింటఁ బడునటయ్య

అకాశమున నైన నవకాశము ఘటించి
కనకంపు మేడలు గట్టువాఁడు
భూలోక మెల్లడ గాలించి నిజ మెంచి
మించి వాగ్భేరి మ్రోయించు వాఁడు
వసుధ వ్రయ్య లొనర్చి పాతాళమున జొచ్చి
ఫణిపతి మణులు చేపట్టు వాఁడు
ఈరేడు జగముల కేకాంతముగ నూఁగ
వేడ్కమై నూయేల వేయు వాఁడు

బ్రహ్మ విష్ణు మహేశ్వర ప్రాభవములఁ
జలన చిత్రాలవలె చూపజాలు వాఁడు
చెలంగి సృష్టికే బ్రతినృష్టి సేయు వాఁడు
జ్ఞానికి సహోదరుఁడు మహాకవివరుఁడు.

జ్ఞాని యను వాఁడు మూఁడు లోకముల యందు
దుర్లభుం డని పెద్దలందఱు కవీంద్ర !
పరమ హంసవు నీ నూక్తి పథ మెఱింగి
వసుధ లేడందు వేమన వంటి యోగి.

బ్రహ్మమును బోలు గురుఁడును, భక్తుఁడైన
సిద్ధయను బోలు శిష్యుండు సిద్ధుఁడైన
వేమనను బోలు యోగి యే పుణ్యయందుఁ
బుట్టుచుందురొ యదె పుణ్యభూమి నుండి.

ఓకవీ ! నీదు పద్దియ మొక్క-మాటు
మనసు దీఱఁగఁ జక్కఁగా వినిన నరుఁడు
మరల జన్మములో దాని మఱచి పోక
సమయ మబ్బినఁ జదువును సామెతగను.

గుండు దెబ్బయైన గుఱి దప్పిపోవును
నాటు నీదునోటి మాట సరిగ
నోరుగలుగు తెలుఁగు వాఁడెల్లఁడు నీదు
పద్దియములు నేర్పవచ్చు సరగ.

తిట్టినను హాస్య మొలుకం
దిట్టుటచే సుంతయైనఁ దీండింపక యా
తిట్టించుకొన్నవాఁడే
గట్టిగ నవ్వెడు నచేమి కారణ మబ్బా !

అన్నిరసములుండి హాస్యంబులేకున్న
నదియు గొప్ప లోకె యనఁగ వచ్చు
ఉష్పలేనికూర చప్పగా నుండదా ?
విశ్వవినుతదర్య ! వేమనార్య !

ఉన్నదున్నట్లు వ్రాయఁగా నొప్పుననుచుఁ
గంకణము గట్టుకొంటివి కవితంస !
అబ్బ ! నీ దెబ్బ కుబ్బితబ్బిబ్బులైరి
వారు వీ రననేల — ఏవారలైన.

సంస్కృతచ్ఛాయలే మాకు శరణమనుచుఁ
గైతలల్లిరి తొల్లింటి కవులు — గాని
భావదాస్యము నీ పాలఁ బడని కతనఁ
దెలుఁగు వెన్నెల బయళ్ళులఁ దిరిగితీవు.

కారణ విమర్శనాశక్తిఁ గాంక్షసేసి
హృదయమునఁ దావు దాని కర్పించి తీవు
కనుక నీకేత నెఱుఁగఁగూడతీరుఁ
గత్తెతోఁ గొట్టిన్బుల గానిపించు.

తాళిక, కళవళము, తారాడు చిత్తలి,
చాడి, సొడ్డు, దుడ్డు, సంబలమ్ము
బైసి, మంకు, కమ్మ, బసివి యన్నదములు
కన్నడంపుఁ జెలిమి నున్న వన్న !

“వ్రాల కందని పద్యముల్ వేలసంఖ్య”
యనుచు నీచెప్పినట్టి వాక్యమును వినఁగ
నా రచించిన పద్యమ్ము లన్ని మాకు
సరిగ లభియించె నని చెప్పఁ జాలనయ్యు .

కన్నడంబున నినుబోలు కవి యొకండు
కలఁడు సర్వజ్ఞఁ డనఁగఁ — దమిళమునందు
వఱలెఁ బూర్వము “తిరువళ్ళు వరు” — తెలుంగు
నందు నుపమింపఁ దగు వార లరుదు సుమ్ము.

విశదముగ నర్థము వచింప వీలుకాని
“ కూటములు ” గొన్ని తావుల గోచరించె
నందు సాంకేతికములకు నందనట్టి
భావములు గూడఁ గొన్నిటఁ బరగెనయ్య !

కక్షులఁ గొందఱు తమతమ
పక్షంబుగ వ్రాసికొనిన పద్యములిందుఁ
బ్రక్షిప్తములుగ నమరుట
ఆక్షేపింపంగఁ జాలరయ్యా ! నిన్నుఁ.

రసపిపాస కతన రాణించు హృదయంబు
స్వల్పదోష ‘మాటై’ సరకుగొనదు
ముండ్లతేకులందు మొగలిపూవుండిన
విడువవలయు ననెడి వెఱ్ఱిగలఁడె ?

నీదు కవితాస్రవంతిలో నిఖిలభావ
జీవరత్నాల వెలుగులు చిందులాడ
వెలుగు గనలేని చీకటి పులుగులెల్లఁ
దొలగి పోయిన నీకేమి దొనఁగు పొనఁగు.

అలఁతి యలఁతి చలుకు-లరదెంతో భానఁగొ
 దిద్ది తీర్చు తెల్వి తేటలందుఁ
 చిక్కఁజుజ్వకీపు దీక్షై న కవినయా !
 విశ్వవినుతచర్య! వేమనార్య!

కొండలు కొండవీడనుచుఁ గొండలు శ్రీనగమంచు గొంత సం
 బంధము నెంచుచు గడవమండలమానని కొండతాడఁగా
 నందియ మెక్కుడయ్యె “దమ”జన్మ వసుంధర నిర్ణయింప నా
 డెందము నమ్మతింపదు గడించిన గాధలఁ దృప్తిదీఱమిన్.

మఱచితిఁ గొండవీడనిన మాత్రని జ్ఞప్తికివచ్చె నిప్పుకల్
 చెరగిన రెడ్డిరాజుల ప్రసిద్ధపరాక్రమ వైభవంబు వా
 రఱమరదక్కి చేసిన మహాకవిపూజలు, వారికైతలన్
 వఱలిన యాంధ్రవాఙ్మయ సువాసన లుప్పతిలెన్ గకుప్పలన్.

వీరభద్రారెడ్డి కోరి కాశీఖండ
 మంకితమంది ప్రభాతివడసె
 కోమటిపోలయ వేమన, కాష్ఠాన
 కవియాట నెఱుగ గణుతికెక్కె
 ఆంధ్రవాఙ్మయపుణ్య మరసి మల్లారెడ్డి
 షడ్చక్రవర్తుల చరిత్రవాసె
 కోమటి వేమన్న వామన శ్రీనాథ
 కవులకుఁ కొల్పిచ్చి గౌరివించె

“అమరుకము” నకు వ్యాఖ్యాన మతఁడే వ్రాసె
గొమరగిరి వేమనరచించె నమృతమొలుకఁ
బనివడి ‘వసంతరాజీయ’ మనెడి నాట్య
శాస్త్ర మది తెల్లతల్లి కాస్తానభూమి.

ఎత్తెఱఁ గెవ్వఁడే కపటకృత్య మొనర్చెనొ కొండపీటిలో
నిత్తిఱి రెడ్డివీరులు నశించిన దుర్గముచూడ నక్కటా ?
కుత్తుకనిండ రక్తమొగిఁ గోలి యజ్జ్వలముచేతఁ జచ్చి యా
కత్తులబావిదయ్యమదె కన్నడుచున్నది రాక్షసాకృతిన్.

మొదట నభిరామయాభిధు మూలముననె
ఇమ్మహా బ్రహ్మవిద్య లభించెనండ్రు
ఆకృతజ్ఞత చూపుట కతినిపేరు
పద్యమకుటంబుగాఁ జేర్పబడె నటయ్య ?

రాణి ముక్కునందు రాజిల్లు ముక్కఱ
జంకకేల నీదు సాని గోరెఁ
గోరెఁ బో యదేటి కోరిక యనకుండ
నామె చెంత కెట్లు లరిగి తయ్య !

అడిగినవేళ యెట్టిదొ మహాసతి యాయమ దాని నెంతగా
నెడదఁ దలంచెనో “యటులె యిత్తును నాపచియించురీతిగా
నుడుగక సల్పు” మందుఁ జెవినుఁదిన గొప్పరహస్యమేమొయా
తొడవును వేశ్యకిచ్చు తఱిఁ దోచిన నూత్నవిరాగమెట్టిదో.

మలమూత్రాస్థివహస్మాంసమద చర్మస్నాయు నిర్మాణమీ
లలనాదేహము మోహసంజనకమా లాలిత్యమా నిత్యమా ?
కలి మాయంబడి కొట్టుకొంటి ననుచు జ్ఞానార్థినై వేశ్యతో
“కలికీ! నీకును నాకుదీతె ఋణమింక వీడు” మంచాడుచున్

దీనత్వమొక్క రూపువొందినటు లందే నిల్చి సాలోచనా
ధ్యానమొక్క క్షణమ్మ సల్ప నపుడంతర్వాణి యేమన్నదో
కానీ, కన్నుల నీకు నింపుకొని యాగాముల్ వితర్కింపకే
రాణి మానసదృష్టి గాంచి పరమార్థశ్రీ విలాసార్థినై.

వడివడి నేగి యా వనినె పాదములం బడి మోక్షదాయినీ !
విడువను నీ పదమ్ము లిక వేడెద నే దరియించు మార్గమున్
నొడువు ఫలించునోములవి నోచినవన్నియు నన్ననల్లనం
దడవుచు ముంగురుల్ సతి సుధాసుధురంగుల బల్కెనీక్రియన్

ఏదీ నే దరియించు మార్గమని నీవిట్టిప్తు ప్రిశ్నింపగా
మోదంబయ్యెను నాకుఁ జెప్పనది యామోదంబుగా విన్నచో
భేదంబుండదు నీకు - రాగలఁడు యోగిశ్రేష్ఠుఁ డాచార్యుఁడా
సాధూత్తంసముఁ గొల్చి దివ్యపథమున్ సాధింపుమో వేమనా!

ఏ నిమిత్తమాత్రా ననుచు భావించువేని
గాల మన్నింటి సరిదిద్దఁ జాలునయ్య
అంచు నిన్నుద్ధరించి నీవించినట్టి
భరతనారీవతంసమా చరసమాంబ.

ఔర ! దుర్గంధభూయిష్ట మైన చర్మ
భస్మి కొఱకెంత వ్యామోహ పడితి ననుచుఁ
గంపలోఁ బడ్డ కాకినై కాలువేళ
దారి దొరకెను శివయోగి దాపుఁ జేర.

శివయోగికి శిష్యుడనై
భవసాగరమీది సిద్ధిపడసిన నీ యీ
శివయోగామృత సంభృత
కవితాగానం బొసంగుఁ గైవల్యమ్మున్.

నివ్రుఁ గప్పిన నిప్పునా నెగడునట్టి
మానసిక శక్తులన్నింటి మసి దొలంగ
దివ్య విజ్ఞాన దీపిక తేజరిలుట
సకల ధర్మంబులకు నిది చరమసిద్ధి

గురురూపంబున వచ్చి యీశ్వరుడె నీకుఁ బోధగావించెనా ?
పరమార్థంబది గాకయున్న నెటులిబ్బంగిఁ మనోసిద్ధియన్
సురసామ్రాజ్యము నేలుచుంటివి కవి! శోభాయమానంబుగా
వెఱుగౌ నీమహిమంబు నెన్నఁ దరమే పేనోళ్ళ శేషాహికిఁ

తీయని కోర్కులం దనివి తీరక యూరక వట్టి లొట్టలన్
వేయుచుఁ గాలమాం గడపి వృద్ధుడయై సుకృతం బదేమియున్
జేయఁగఁ జాలనైతినని చింతిలినన్ ఫలమేమి ? నీవలెం
జేయు మహామహుండు రససిద్ధుడు సిద్ధాపథానువర్తియై.

గురుతర రాజ్యభారమునఁ గురింగి కృశించి నశించిపోవు భూ
వరులకు దక్కునే ప్రణవ భావమణి రమణీయ సౌధ భా
సుర రమణీమణి ప్రణయ సూత్రము! నూటికిఁ గోటికెవ్వఁడో
పురుషవరేణ్యుడై పుడమిఁ బుట్టుఁ దరించి తరింపఁ జేయఁగా

రాజులు రాజ్యభోగముల రాజిలుచో యువరాజు లెంతయో
తేజము మీఱ సౌఖ్యములఁదేలుచు బాహ్యవిమోహవాహినిన్
రాజిలుచుందుఁ గాని యిటు రమ్యపదార్థములందుఁ బూర్తిగా
మోఱుదొలంగఁ దోగిరికొని ముక్తివరించెడి వారలుందురే!

ఎవ్వడు శాశ్వతం బిచట నెవ్వని కేది స్థిరంబు. దేహిలో
నెవ్వఁడు మేలుపొందు నెది యెవ్వఁడు చెప్పగలఁడు తాపనీ!
దీప్త వెలుగుచుండఁగనె దేహగృహంబున నాత్మరూప మిం
క్కెవ్విధి నున్నదో తెలియుటే నరజన్మకు మోక్షసిద్ధిరా !

లోకుల కృత్యమల్ మనసులోఁ దలపోసి యధార్థమెట్టులే
వాకొనఁ జెల్లదాయని యవారితలీల నమాయకత్వమన్
జీతటి బాపి జ్ఞానకళ సృష్టియొనర్చిన ధాతవే నమో
వాకములయ్య నీకు జనవందిత! వేమనయోగిపుంగవా !!

కొండలు పిండిసేతుమను కోవిదు లెల్లరు నీకు ముందటన్
పండులువోలఁ గన్నడిరి బేలల మోసముచేయు మాటలన్
ఖండనసేయు వేళల నెగాదిగఁ జూచిరి సత్యధర్మ వా
క్పాండితికుబ్ధి భక్తి మెయి బాగుగమొక్కిరి నాడు నాటికిన్

ఇచ్చకమాడగోరి స్తుతియించుట నామది కింతయేనియున్
నచ్చదు నచ్చెనా గుణగణంబుల మెచ్చక మానమాన్యున్
ముచ్చటగా నుతించి కడుమోదము వొందని వాక్కువాక్కి నీ
యచ్చపు బ్రహ్మ తత్త్వమున కంజలి నట్టెదనయ్య వేమనా !

విద్యాహీన నికృష్టలోకమిపుడీ వేదాంత విజ్ఞాన నై
వేద్యంబుం జవి చూడలేక వెలియై విశ్వాసమునవీడి సం
పాద్యమొక్క ధనమొయంచు నిలఁపఁబ్రాపించునేయీస్థితుల్
సద్యస్కాల సుఖాభిలాషులకుపజ్ఞాభాగ్యమెట్లబ్బరా ?

గూఢమైన విద్య గురుముఖమున నేర్చి
స్వానుభవము కొఱకు శ్రమ మొనర్చి
నిన్ను నీన తెలిసికొన్న ధన్యుడవన్న
విశ్వవినుతచర్య ! వేమనార్య !

కోర్కితీవలన్ని కూకటివేళ్లతోఁ
బెళ్లగింపఁబడిన యుల్లమగుట
నలలుపుట్టనట్టి జలనిధివలె నుండు
నీ మనంబు నిభృత నిశ్చలముగ.

భోజరాజేందు ముఖతేజమును గనుగొన
సంస్కృత కవిత్వమును జెప్పఁజాలిరంట
అట్టులే మిమ్ము దర్శించినంత నాకుఁ
దెనుఁగు లోకోక్తులం బల్క మనసు గలిగె.

సూక్తులు

అవధూతా ! భవదీయదర్శన విశేషాహ్లాద ముద్గుండస్తే
శ్రవణానందముగా రచింతుఁ దమపేరం గొన్ని పద్యంబు లీ
భవమందింతకుమించి చేయఁగల సేవాధర్మమొండేది ? నా
కవనమ్మీ కృతిరూపమై సుకవితా కళ్యాణముల్ గూర్చుతా

చీకు చింత లేని చిన్మయ సూత్రముల్
ప్రజలకెల్ల బోధ పఱువఁ దలఁచి
వేమననఁగ యోగి వెలసె నాంధ్రావనిఁ
బూజలిడుఁడు పుణ్యపురుషులార !

ఆట వెలఁదియయ్యు నర్థమెంతేఁగల్గి
నీ మహత్తువలన నిజము వలికి
మోహబుద్ధివీడి మోక్షంబుఁ జూపెరా
విశ్వవినుతచర్య ! వేమనార్య !

అచలవిద్య తప్ప సన్యవిద్య లవెల్ల
పొట్టకూటికొఱకుఁ బుట్టెననుచు
నొట్టుపెట్టినట్లు లుగ్గడించితివయా
విశ్వవినుతచర్య ! వేమనార్య !

అత్యతేజమెఱిగి యచలుడవౌ విన్ను
 లోకహలమెట్లు లొంగదీయు
 సూర్యుడున్నచోటఁ జొచ్చునా చీకటి ?
 విశ్వవినుతచర్య ! వేమనార్య !

ఎఱుక లోకమెఱుంగు నెఱుంగదు తన్నుఁదా
 జీవి తెలియలేడు జీవకళను
 దనముఖంబు తనకుఁ గనఁబడు చుండునా ?
 విశ్వవినుతచర్య ! వేమనార్య !

దిగినకాదె లోతు తెలియును నీటిలోఁ
 దినినయంతగాదె తెలియు రుచులు
 ననుభవించు నతఁడె యచలతత్త్వ మెఱుంగు
 విశ్వవినుతచర్య ! వేమనార్య !

అభివంటిది పరచూత్కయందుఁ బుట్టు
 నలలవంటివి జీవాత్మ లరసిచూడు
 కాననంతట నిండినవాని నీశు
 లేఁ డనుటకంటె మౌనము లేదు జగతి

సృష్టింపబడిన జీవుఁడు
 సృష్టను జేసకొను యోగసాధనపరుఁడై
 దృష్టిని భూమధ్యంబున
 స్పష్టముగా నిలుపవలయు శమదమరతుఁడై.

తనదు దేహంబులోపలఁ దఱచిచూడ
నాత్మరూపుఁడుగా దేవుఁడమరియుండ
బయట నెందెందో కలఁడని పఱుగులిడుట
వెన్నయుండఁగ సేతికి వెదకినట్లు.

ఐహికానందమే పరమావధియని
యాత్మజిజ్ఞాసచే బ్రహ్మమందలేక
కనఁబడని దేవుఁడెచ్చటఁ గలఁడటంచుఁ
బలుకు దుర్మార్గులెందఱో ప్రబలినారు.

దేవుడుండఁ డొక్క దేవాలయమునందె
దేవుడుండు సకల జీవులందు
దేవుడున్న తనువు దేవాలయముకాదె ?
విశ్వవినుతచర్య ! వేమనార్య !

మతముపేర శోడిమనుజులఁ గ్రిందికిఁ
దొక్కదలఁచుచుండు దోహతులెల్ల
దివ్యపథముఁజూపు దేవతలౌదురా ?
విశ్వవినుతచర్య ! వేమనార్య !

మతము బోధించురీతి జీవితము నడుపు
మానవుండొక్కఁడైనను గానరాఁడు
మతవిరోధ పిశాచముల్ మాఱుమనల
ఘోరకృత్యాలు కొంపలఁ గూల్చుచుండు.

ఫాలభాగమందు బాగుగా వెలుగొందు
ఈశు శ్రీశు స్వప్రకాశుఁజూచి
సృష్టిమర్మమెఱుఁగు దృష్టయే వేదాంతి
విశ్వవినుతచర్య ! వేమనార్య !

అసనముల వలన నారోగ్యమును బొంది
యోగమెఱిగి దివ్యభోగ మెఱిగి
హాయిచెందువాఁడె యఖిలతత్వజ్ఞుండు

||విశ్వ||

అనుభవమున జ్ఞాన మార్జించి సంసారి
ఓర్పు నేర్పులెన్నో ఉగ్గడించు
రాజయోగిమూల రతనాలమూటరా

||విశ్వ||

ఇతర దేశములకు నీ దేశమునకును
మతము వేఱు దాని మహిమవేఱు
కర్మభూమియందు మర్మముల్ పెక్కురా

||విశ్వ||

పొగడుచున్నవానిఁ బోషింపఁజూతురు
తప్పులెన్నువారి దరికిరారు
ఉన్నమాటయన్న నులుకెక్కువొగదా

||విశ్వ||

ఆశయెంతయున్న సంతకష్టముగల్గు
దృష్టియున్న సుకము ప్రాప్తమగును
ఉప్పు దినిన కొలది దప్పిక పెరుగదా ?

||విశ్వ||

పిసిచిగొట్టుచెంత పసిడి బొచ్చెండున్న
ననుభవిన నేరి కనుపుపడును
ఉదధిజలము త్రావ నుపయోగపడునయా ? ||విశ్వ||

స్వార్థరహితమైన సత్యప్రబోధక
గ్రంథమొకటచాలు కవిరచనకు
బెక్కురాలకంటె నొక్క రత్నము మేలు ||విశ్వ||

ఒక్కవిద్య నొకరుఁ దుత్తీర్ణుఁడయ్యె వే
రొక్కవిద్య నతఁడు మొక్కపోవు
జలముమీఁద బండ్లు సాగి పో నేర్చునా ? ||విశ్వ||

రచ్చకెక్కువాఁడు రాజుకాఁ దగియుండె
నింటనుండువాఁడు హీనుఁడయ్యె
గాసికాలమందుఁ గర్మముల్ మాఱునా ? ||విశ్వ||

సంధ్యవార్చెదమని చదువుచు మంత్రముల్
మనసు వాంఛలందు మసలఁ జేసి
ముక్కువట్టుకొనిన మోక్షంబు కలుగునా ? ||విశ్వ||

నిలుపుబొట్టుఁబెట్టె జెలుపుగా శ్రీహరి
యడ్డబొట్టుఁబెట్టె నబ్జజండు
తండ్రికొడుకులకిటు తగవేల పుట్టెనో ||విశ్వ||

చదువులేని భార్య చదువుకొన్న మగండు
కాపురంబు నెల్లు గడుపఁ గలరు ?
ఏటికీడ్వదున్న యెద్దెండకీడ్వదా ?

॥విశ్వ॥

మగనిమాట కెమరు మాటాడునది యాలె
యూలుకాదు నల్ల తెలుగాని
నరునకంతకంటె నరకంబు లేదురా

॥విశ్వ॥

పుట్టమీఁదఁ దేలు కుట్టిన నాగన్న
మయమటంచుఁ బల్కు మనుజులెల్ల
మంచి చెడ్డలరసి మాటాడఁజూతురా ?

॥విశ్వ॥

కలఁత లెసఁగు నింటఁ గలిమి యెంతేనున్న
సుఖముమాట నిండుసున్న సుమ్ము
పోరులేని కూడు బొక్కెడు చాలదా ?

॥విశ్వ॥

తానె యధికుఁడంచుఁ దలపోసి పేవల
బుద్ధిమాలి శోసిపుచ్చరాదు
సింహమునకు మేలు చిట్టెల్ల సేయదా ?

॥విశ్వ॥

ప్రకృతియందుఁ గల్గు ప్రతి జీవికి గుణంబు
జన్మమందె కొంత జననమగును
దుమ్మచెట్టుముల్ల తొలుతనే పుట్టదా ?

॥విశ్వ॥

ఇట్టులైనవారి దుష్టచరిత్రముల్
కప్పిపుచ్చు దలచు ఖలుడు, కాని
లోకమెల్లమూయు మూకుడు దొఱకునా ||విశ్వ||

లచ్చిగల నరుండు లక్షభోగములొందు
లేనివాడు పొందలేడు జగతి
ఈకలున్న పక్షి యెగురదా స్వేచ్ఛగ ||విశ్వ||

జగతి నెప్పుడైన జ్ఞానబలంబుచే
బశుబలము జయింపఁ బడును సుమ్ము
కత్తిపోటుకంటెఁ గలము పోతుక్కుడు ||విశ్వ||

సంఘమాధరింప సజ్జనుల్ కృషిసల్పఁ
దులువతోలఁగఁ బనులు నిలువఁబోవు
సన్నెకల్లు దాచ జరుగదా పెండిలి ? ||విశ్వ||

తనువు నిచ్చె దనదు చనుబాలఁ బోషించె
గుణము లెఱుంగజేసె గురుని జూపె
తల్లి కంటె పూజ్యుడై వ మింకెయ్యది ||విశ్వ||

అధిపు నండఁజేరి యల్పుడైనను జాల
గొప్పవాని తెఱఁగు గోచరించు
దామరాకు నీరు తళతళ మెఱయదా ? ||విశ్వ||

ఎన్ని మహిమలున్న న్నెట్లుపోషించినఁ
దనువు తిరముగాదు ధరణిపైని
నీటి మీఁది బుడగ నిలుచునా చిదుగక ? ||విశ్వ||

వేదవారిగోడు ప్రేమతో నాలించి
యిచ్చునట్టి దాని మెట్టిదేని
వాడియున్న చేని పైబడు వానరా ||విశ్వ||

అల్పబుణము చేసి యధికుఁడు స్వీకరించు
హీనుఁ డెంత యప్పునైన సేయు
నిండ మునిగివంత నుడునా చలిబాధ ||విశ్వ||

కరియఁడైన నెరుటఁ గల మాట పల్కెడు
వాఁడు హాని సేయఁబోఁడు ప్రజకు
నతిచునట్టి కుక్క కతిచునా యెప్పుడైన ||విశ్వ||

స్వాస్థ్యపరుఁడు తనదు సౌఖ్య మన్వేషించుఁ
బరుల కష్టమునకు గాధబడఁడు
ఎద్దు పండుఁ గనిన నీగకు జాలియా ? ||విశ్వ||

మగనివోసి అంకురుగని గూడిన దాని
పొత్తుఁ గోరదగునె ? చిత్తముచేత
కుక్కముట్టుకొనిన కూటికాశింతురా ||విశ్వ||

శ్రేతమెఱిగి విత్తు పాత్రమెఱిగి దాన
మనిరి పెద్దవార లది నిజంబు
జలధి వానకురియ ఫలమేమి కలదురా ?

॥విశ్వ॥

అల్పుఁ డామువొరసి యధికుల డీకొన్న
తాను హానిగొందుటే నిజంబు
తగరు కొండకెదురు తాఁకిన చందమా

॥విశ్వ॥

కాలమెట్టిమార్పుఁ గలిగించు చుండిన
నడ్డుపెట్ట నెవ్వఁడర్హుఁ డగును
ఏటివఱదనావ నేరికిఁ దరమయా ?

॥విశ్వ॥

మద్యసేవకంటె మాయజూదముకంటె
దురదకంటె నోటి దురుసుకంటె
జగురుటమ్మగూర్చు చిక్కులు పెక్కురా

॥విశ్వ॥

ద్రోహినెంత ప్రేమతో నాదరిచిన
వాని సహజగుణము వదలఁడెందుఁ
బాలుపోయఁ బాము పాయునా విసమును ?

॥విశ్వ॥

సుదతిఁ బెండ్లియాడి మురుసలి కులికిన
సనుభవించ నెట్లు లప్పుఁడగును ?
దంతపటిమ తొలగఁ దములము సేయునా !

॥విశ్వ॥

లోకమాన్యులై యోకుల గుణములు
బాల్యముననే కొన్ని బయటఁ బడును
బూవు పుట్టఁగానే తావులు చిమ్మదా ? ||విశ్వ||

వండుఁడని యెఱిఁగి చక్కని చుక్కయశా
కన్యనేల యంటఁగట్టవలయు ?
బోసి నోటికుక్క బొమికలు గొఱకునా ? ||విశ్వ||

స్వల్ప భేదములను సవరించుకొనలేక
వనిత మెట్టినిల్లు వదలుటన్న
పట్టుఁగొమ్మ విడిచిపెట్టిన విధమురా ||విశ్వ||

పల్లెఁబుట్టి మల్లె యిల్లాలి తలనెక్కె
నడవిమల్లె రాలి పుడమిఁ బడియె
జనులకూర్చి దక్కి ఘనుఁడును ఘనుఁడౌనె ? ||విశ్వ||

అన్నియున్న వేళ నందఱుం జుట్టలే
లేచివేళ నొండుఁ గానఁరాఁడు
ఇంట బెల్లమున్న నీఁగలు ముసరవా ? ||విశ్వ||

బాలురాఁడదగిన భావముల్ గమనించి
యాడవలయు మించి యాడరాదు
పిన్న నోటికేల పెద్దపెద్ద పల్కులు ||విశ్వ||

దుష్టబుద్ధియైనఁ గట్టముల్ గలవేళ
 దీనరక్షకుండు దేవుడనుచు
 పెన్నదాటువఱకుఁ బెరుమాళ్ళ సేవరా

॥విశ్వ॥

కలిమి లేమియైన చెలుములు పగలైన
 మంచివాని గుణము మాఱదెపుడు
 గట్టిరంగు గుడ్డ కగ్గునా యుదికిన ?

॥విశ్వ॥

ఇంత ఐదవియున్న నెగిరిపడెడువాఁడు
 పెత్తనంబు తొలఁగ తొత్తెయగును
 గోఱలూడఁ బెఱుక తీరదా యహిభీతి

॥విశ్వ॥

అలరువేళకంటె నాపదలందింక
 నుత్తముల గుణము మహోద్వలమగు
 కరగినంతఁ బసిడి కసలెల్ల వాయదా ?

॥విశ్వ॥

మందమందు సరకు మాణిక్యముగనున్న
 నప్పనిత్తుమన్న నడుగరెవరు
 కడుపు నిండినంత గారెలు చేదురా !

॥విశ్వ॥

పనికిరానివారలని తోచినను బంధు
 వులను వీడి వృద్ధిపొందలేవు
 పొట్టతీసివేయ మొలకెత్తునా గింజ ?

॥విశ్వ॥

మేలుకోరువాఁడు మిత్రుఁడు — భక్తతోఁ
గవ్వసుఖము లోర్వఁగలది గృహిణి :
కూడుపెట్టువాఁడు కూరిమి కొడుకురా

॥విశ్వ॥

ఎండ్లవాన లనక పండించి ధాన్యముల్
తిండి కలుగఁజేసె దేశమునకు
నైతుకంటె లోకరక్షకుఁ డెవఁడనూ ?

॥విశ్వ॥

గర్భశక్తువైనఁ గాలాను గుణియౌచు
నుపకరించు మనకు నొక్కొకయెడఁ
గాకి గూఁటిలొన కోకిల పెరుగదా ?

॥విశ్వ॥

సమయమెఱిగి రాజసము వీడుటే మేలు
బిట్టుగాలివాన కొట్టునపుడు
తుంగ వంగి బ్రదుకఁ, దుంగదా పెన్నేము

॥విశ్వ॥

శీలవంతు నొక్క చెడ్డ మాటాడిన
కలఁత నొందు హృదయ కమలమందు
నెత్తురున్న చోట నొత్తిన నొప్పిరా !

॥విశ్వ॥

పాపభీతి కలిగి వర్తించు మానవుల్
జమునకైన నేల జడిమి వలయు
నివ్వి వట్టుకొనక నీచేయి షొక్కునా ?

॥విశ్వ॥

అన్న వస్త్రములకు సధిపతు లిద్దఱు

కర్నకుండు వసన కారకుండు

వారి మేలు కోరవలదొకో సుజనులు

||విశ్వ||

సజ్జనుండు గొప్ప స్థానముఁ బొందుచోఁ

బలువ తూలనాడ ఫలమదేమి ?

ఏన్గునెక్కి కుక్క కెవ్వఁడు భయపడు ?

||విశ్వ||

నిన్ను నివ పొగడుకొన్న లాభంబేమి ?

వరుల మెప్పు వడయు ఫలము గలదు

స్వకుచ మర్దనమున సంతోష మొదవునా ?

||విశ్వ||

తిట్టు సట్టి నోరు తిరిగెడి కాలును

నూరకుండఁ గలవె ? యొక్కక్షణము ?

దాన మిచ్చు చేయి దాచిన దాగునా ?

||విశ్వ||

మోహనాంగి తన్ను ముదముఁగోఁ దిలకింప

భ్రమ జనించు నెంత వానికైన

గాలి గొట్ట జ్యోతి కదలక నిలుచునా ?

||విశ్వ||

స్త్రీల తోడి పొత్తు చిత్తంబు చెడుచును

ధాతకైన వాని తాతకైన

నినుపముక్క లాగదే యయస్కాంతము

||విశ్వ||

ఆస్పకంటియమ్మ యధిపతికే హాని
యీడ్పుకాళ్ల తల్లి యింటికిఁ జేతు
పోర్పులేనివార లూరికే చేటురా ||విశ్వ||

అతి రహస్యమైన యాత్మీయ విషయము
స్త్రీల చెవి వేయఁ జిక్కు లొదవు
పువ్వుఁబోణి నోట నువ్వులు నానునా ? ||విశ్వ||

అందమైనవాడ ననుకొని సాధ్వల
చెనకేదేని మిగుల చేటుగలుగు
ఇంద్రునంతవాడె యిగిలింపఁడా పండ్లు ? ||విశ్వ||

జవ్వనంబు మనకు శాశ్వత మనుకొని
వృధయొనర్చుకొన్న వృధజనించు
గిట్లుపోర్లు వరద కలకాలముండునా ? ||విశ్వ||

యశావనమున ధనము నార్జించి చివఱకు
నిలువ నేసికొనక కలదె సుఖము
దాహమైన యపుడ త్రవ్వెదవా బావి ? ||విశ్వ||

ఇట్లై తనకు గొప్ప యిలువేల్పుగా నెంచు
దేబె విశ్వమెట్లు తెలియఁ గలఁడు
శావిలోని కప్ప పరికించు నె జగంబు ||విశ్వ||

శైశవంబునుండి సరిగ శిక్షింపక
నెనుకఁ జూతుమనుట వెట్టితనము
గోటఁబోవువనికి గొడ్డలివలయునా? ||విశ్వ||

ఒకరి నేలుచూడ నొల్లక యితరుల
చెఱువఁదలతుఁవేని చెడెనివీవు
జింకఁజంపఁ గుటజేసి నక్కయెచచ్చె ||విశ్వ||

ఘోషయాత్రకేగఁ గురురాజు రీవిగాఁ
బరిభవింపనెంచి పాండవులను
దానోకండు దలఁప దైవమొందు దలంచె ||విశ్వ||

తనదుశక్తి మించి పనిసేయఁ దలపడ
నృపునకైన గల్గు నవజయంబు
ఉక్కు- కత్తియైన మొక్కులు పోవదా? ||విశ్వ||

ఐకమత్య మనెడి యాయుధమున కిహ
లోకశక్తులెన్న లొంగిపోవు
పోరునష్ట మెపుడు పొందులాభముకదా ||విశ్వ||

ధర్మమాడు వలఁతి నిర్మలజ్ఞానియే
పిన్న పెద్దతనము లెన్న నేల ?
కర్ణకంటె నభ వికర్ణని మెచ్చదా ? ||విశ్వ||

అద నెఱింగి పలుకు నధికారిమాటకు
రెండువైపులందు నుండు పదను
సృష్టలతోడి పొత్తు నెత్తురుకూడురా ||విశ్వ||

తత్త్వమరసి మనము తిగినటు మాటాడ
దుష్టుడైన మనకు నిష్టుడగును
నాగమైన, నాడు నాగస్వరం బూచ ||విశ్వ||

కార్యసాధనంబ కాంక్షించువార ల
త్యల్పునైన పూజ్యు డనవలయును
గండ కొఱకు నక్క కాకిని బొగడదా ! ||విశ్వ||

ఏవనినైనఁ జంక నిరికించుకొను తఱి
సూత్రమెఱిగి చేయ సుఖము కలదు
ముక్కుత్రాడు లాగ మోమూపదా యెద్దు ? ||విశ్వ||

ఎఱుంగనట్టు లెమట నిచ్చక మాడుకు
సమయమబ్బ హాని సల్పునొకఁడు
కన్ను తగులు పుల్లఁ గనిపెట్టి తిరుగరా ||విశ్వ||

అన్నియున్నవార లాకులోఁ బిందెలై
యణఁగి మణఁగి యుండు రబ్బరముగ
ఫలవిశిష్టశాఖ బహునమ్రతను జూపు ||విశ్వ||

ఏదిసేయఁగోరి యెవ్వఁడు వెడలినం
గలిమిగల గృహంబె కానబడును
కాయలున్న చెట్టు చాయను బాడరా ||విశ్వ||

ఉత్తముండు పొందు నుపకారమొత్తైన
గొప్ప పరితిఫలంబె కూర్చు మరల
గంపెడియ నిలకు గరిసెడు మనకిచ్చు ||విశ్వ||

నరనుఁ డొక్కొకతటి పరమార్థమునకేగఁ
బ్రతిఫలంబు కీడు ప్రాప్తమగును
స్మరుఁడు పూలువేయ హరుఁ డగ్నిఁ జిమ్మఁడా? ||విశ్వ||

పతిత జనుల కొఱకుఁ బ్రాణ మిచ్చిన యట్టి
ధీరపురుషవరుల దివ్యచరితఁ
బోదిసేసి రోళ్ళ రోకళ్ళ బాడరా? ||విశ్వ||

బ్రతికియున్న వేశ వ్యర్థుడుగానున్నఁ
జచ్చినపు డొకింత మెచ్చ జనము
ఊన్న లిక్కి, యదియ యూరేగఁ గొడవలి ||విశ్వ||

ఆత్మ తత్వవేత్త యజ్ఞాని ననువుగ
నంకె కీడ్చి ఫలము నందఁ గలఁడు
గంత గట్ట నెద్దు గానుఁగఁ ద్రిప్పదా? ||విశ్వ||

తూలనాడియైస మేలుచేయఁ దలంపఁ
దెలివి లేనివాఁడు నిలువలేఁడు
చేదరఁ గొట్ట పశువు బెదరి పోకుండునా ? ||విశ్వ||

వలయు దానికొఱకుఁ బనిసేయకుండి త
తత్సముఁ బడయఁ గోరఁ గలుగఁ గలదె ?
విత్తకుండఁ గోయ వెడలిన చందహా ||విశ్వ||

పుట్టుపేదయైన భోజనసౌఖ్యంబు
పాడియున్నఁ గొంత పడయవచ్చు
నఱువదాఱుకూర లావుచంటఁ గలవు ||విశ్వ||

ఇష్టమైన పనియ యిత్తుమం చడిగినఁ
గష్టమైన పనికిఁ గడఁగఁ దెవఁడు
ఎద్దునడిగి గంత నెవ్వడు కట్టురా ? ||విశ్వ||

కలుషమతులకెందుఁ గాలంబు గాలమే
నీతిలేనిచోట నిలువదగదు
చేతగానిపనులు చేయుట రోతరా ||విశ్వ||

ఉర్వి నేలఁదగిన యున్నతోద్యోగియే
లంచగొండి యగుట లక్షణంబె ?
కంచె చేనుమేయఁ గాపేమి చేయురా ? ||విశ్వ||

ధనమొసంగువాఁడె ధవుఁడని భావించు
గణిక కెవనియందుఁ గలుగు ప్రేమ
వలువురేగు బాటఁ బచ్చిక పుట్టునా ? ||విశ్వ||

ఎఱుకలేక యెవరో యెద్దీనె నన్నను
గాటగట్టు మనెడి ఘనులు గలరు
భావదాస్య మెంత పనికిమాలినదయా ||విశ్వ||

నీచుచెంత జేరి నీతులు దెల్పిన
నాదరింపకెంతో యపహసించు
మోటువాని కిడిన మొగలిపూ చందము ||విశ్వ||

చంకబిడ్డలేని చక్కఁ దనంజేల
యనుభవింపలేని యాస్తియేల
బుధుల మెప్పెఱుఁగని పురుషజన్మ నుదేల ? ||విశ్వ||

మెఱపుఁగోడసాటి మిణుగురుపుర్వానె
పండితునకు దీటు పామరుండె
యాత్మశక్తితోడ నన్యశక్తి సమంబె ? ||విశ్వ||

మాతృభావలోన మంచి పాండితిలేక
యితరభావ వేగ్గిహింపఁ గలవె ?
నేలవిడిచి సాము నేలచేయఁగవలె ? ||విశ్వ||

ఊరుగాని యూర నోరూరఁ జేసిన
తేలుఁగు పలుకుతేరు తియ్యఁ దనము
తెనుఁగునారికేమొ తేలిక యయ్యెరా ! ||విశ్వ||

కావ్యశిల్పమునకు గళగూర్చునది ధ్వని
దానిభాష్యాశనువు తగిలినశైలి
రెండు పక్వమైన నుంకదా పెన్దిగి ||విశ్వ||

మామపెత్తనంబు మర్యాదచిహ్నము
మగనిపెత్తనంబు మగువసుకము
అత్తపెత్తనంబు కష్టలబోనురా ||విశ్వ||

ఆత్మలేనివారి కైశ్వర్యములనిచ్చి
మంచివారినోట మన్నగొట్టు
మాయదారిబ్రహ్మ మతమేమి మతముగా ||విశ్వ||

మధ్యవచ్చు గుణము మాన్యవచ్చుచుగాని
సహజగుణము మాన్య జాలరెవరు
కుక్కశోక నెవఁడు చక్కజేయఁగనేర్చు ||విశ్వ||

ఒకరికొకరు సాయ మొసరించుకొనఁ దగు
నండలేని యూర నుండఁదగదు
తల్లిలేని బిడ్డ ధరణి కెక్కువకదా ? ||విశ్వ||

ఎన్నో సుగుణములకు నిక్కయా సజ్జను
 స్వల్పదోషమొండు సరకుగొనరు
 తీక్కఱేనిమచ్చ తెక్కకు వచ్చునా ? ||విశ్వ||

గొప్పవారిలోని గొప్పతనంబును
 గొంటె యెట్లు తెలిసికొనఁ గలండు
 కమలమిచ్చ మధువు, కప్ప గ్రహించునా ? ||విశ్వ||

తనదు విషయ మెఱిగి తనవయి యధికారి
 కోరుకొన్న మేలు కూర్పఁబోఁడు
 అడుగకున్న బువ్వ యమ్మయుం బెట్టునా ? ||విశ్వ||

సహజశక్తి లేని చవట బా గొనరింప
 వలనుపడునె యెట్టి వానికైన ?
 పటమునఁ గల దంతి పనికివచ్చునె యెక్క ? ||విశ్వ||

నెమిలితోఁక విప్ప రమణీయుముగ నుండు
 కూతవేయ మిగుల రోత పుట్టు
 బిప్పలన్ని యొకట నొనగూడవా యేమి ? ||విశ్వ||

మాయ మనకు లొంగ మార్గమెయ్యది లేదు
 యోగసాధనం బదొకటి తక్క
 అదిగ్రవంటి యేను కంఠశమనభీతి ||విశ్వ||

పండితునకుఁజేత భారతమున్నట్లు
వర్జ్యమడుగ నేమి వాకొనునయ ?
నరవతి మొలకత్తి ఘృకర్మ కనువొనె

॥విశ్వ॥

అధికబుఁడుగూడ నల్పునిచేతిలోఁ
జిక్కుపడి కృశించు నొక్కకయెడఁ
జెవినిగుట్టునీఁగ సింగమేమియొనర్చు

॥విశ్వ॥

అనుభవస్థాఁడైన యష్టేతగురుఁజేర
శిష్యుఁడెట్టిఁడైన సిద్ధిబొందుఁ
బరుసవేసి యినుము బంగారుసేయదా

॥విశ్వ॥

కొఱత లేనివాఁడు కోటికొక్కఁడు లేఁడు
కొన్నియున్న నేవొ కొన్నిలోటు
లందమైన మోదుగలరు నా తావిశో

॥విశ్వ॥

అతతాయుఁడైన నాత్మరక్షణ గోరి
చేతులెత్తి మొక్కఁ జిదుమఁ దగదు
అభయహస్తమిచ్చి యాదరించుట మేలు

॥విశ్వ॥

శక్తియున్నయపుడ సాధించి ధనమది
నెచ్చెట్టెప్రజలు మెచ్చువనికే
బోవునపుడురాదు పుచ్చినవక్తన

॥విశ్వ॥

ఆత్మదేశమందు నంతఃకలహమున్న
నితరుడోర్చి నెత్తికెక్కఁగలఁడు
పిట్టపిట్టపోరు పిల్లిదీర్చినరీతి

॥విశ్వ॥

బ్రహ్మపురముఁజేరి పరమసుఖంబంద
ననుభవంబులెన్నో యాడుచుందు
ఊరుఁజేరు దారు లుండవాపెక్కులు

॥విశ్వ॥

సాధువరులు మోక్షసామ్రాజ్యమును వీడి
వ్యర్థరతులఁ జిక్కుపడరు, హంస
గంగవదలి బురద కాల్వకుఁ బోవునా?

॥విశ్వ॥

వేరులేనిచెట్టు విశ్వంబువ్యాపింప
రూపులేనిపోతు ప్రాపునంది
గూడులేనిపెంటి గుడ్డిన్ని పెట్టెరా?

॥విశ్వ॥

తల్లిదండ్రు లెంత చల్లనివారైన
మిట్టిపడెడు సుతులు పుట్టవచ్చు
జలధరములనుండి వెలలవా? పిడుగులు

॥విశ్వ॥

విలువలేని వట్టి పలువల కడుపున
నుద్ధరించు కొడుకు లుద్భవింతు
మంటిలోన మంచి మణులెన్నో పుట్టవా?

॥విశ్వ॥

ఘనుల గుణముఁబూచి గౌరవించుట లెన్న
పుట్టువెన్నికొలుపుచురాదు
పంకమందుఁ బుట్టు బద్ధము నీచమా? ||విశ్వ||

రామునింతవాఁడు రాజ్యమున్ విడనాడి
యడవులందు గొప్ప గుడుమలందె
నెంతనాగిక్తనఁ జింతలు నప్పనా? ||విశ్వ||

అందఁజెనదాని నాశింఁగు రెల్లరు
కళనశింప దానిఁ గాంక్షఁగనరు
వాడియున్న పూలు పనితలు దాల్తురా? ||విశ్వ||

జగతి నందఱవలె జన్మించియున్ యోగి
లీనుఁడగునె నోకలీలలందుఁ
కాలఁబుట్టి నన్న పాలలోఁ గలియునా? ||విశ్వ||

కడుపుఁగోని కింతి కనరు వోయినఁగాని
స్నాన మొనఁగునట్టి శక్తి వేఱు
మోపు తడియదేని మొక్కకు జగిరాదు ||విశ్వ||

బిడ్డపుట్టి తనదు దొడ్డ యాశలనెల్ల
వాడె తీర్చుననెడి వాడె వెఱ్ఱి;
మొలక పుట్టినంత ఫల ముప్పతిల్లునా! ||విశ్వ||

కృష్ణునంతవాఁడు కేవల భక్తు
చేలు నాదరించి సిరు లొసంగె
నొడికమైన యెఱుక పిడికెడు ధనమండ్రు ||విశ్వ||

సద్గుణంబు లన్ని జన్మమ్ముతోఁ గాక
నడుమఁ బొడముననుట నవ్వలాట
హంగు విడిసిపోయి రంగు మాఱగవచ్చు ||విశ్వ||

దాసి నభిలషింపఁ దగదను సైరంధ్రు
గూడఁదలచి కీచకుండు మడిసె
బుట్టెబుట్టు బుద్ధి పుడకలతోఁ బోవు ||విశ్వ||

మంత్రతంత్రయంత్ర మర్కఙ్గా లన్నిట
ముందు నిలిచి విజయ మండగలరు
ఏది లేనివారి కేదారి లేదురా ? ||విశ్వ||

చెప్పవాఁ డొకండు చేయువాఁ డొక్కఁడు
లేకయున్నఁ గలదె? లోకనటన
అంద ఆరద మొక్క నదలించువా రేరు ? ||విశ్వ||

తీర్థయాత్ర కతన దేహమ్ము శుద్ధమా
క్షేత్రదర్శనమున నేత్ర మలరు
సాధుసేవనమున సద్భావ మలనడు ||విశ్వ||

తనకు హాయిగొలుపు మనుజుని గుణ మొందు
తెలియు టరిది మొఱకు దెలివితేమి
గంద మొలుకఁ బూయ గాడిద యలరునా ? ||విశ్వ||

ఆర్యజాతి దైవమైన శ్రీవిష్ణువు
బుద్ధుఁడనడి పేరఁ బుడమిఁ బుట్టి
అన్యమతము నెందు కతఁడె స్థాపించెరా ? ||విశ్వ||

అఖిల ధర్మములకు నాబపట్టనఁ దగు
సత్యనిష్ఠ వాలియ శాస్త్రమేల ?
వ్యాధి విరహితునకు నొషధ మేలరా ? ||విశ్వ||

కావ్యకర్త పడెడు కష్టమ్ము పెరివారి
కెట్లు తెలియనేర్చు నిట్టిది యని
బిడ్డ నొప్పులెల్లు గొడ్డూరా లెఱుఁగును? ||విశ్వ||

ఇంటి గుట్టు మట్టు లితమల కెఱిఁగింప
లగ్గు గలుగనేర దెగ్గెగాని
కడుపు చించుకొన్నఁ గాళ్ళముందఱుఁబడు ||విశ్వ||

కొండమీఁద నున్న కొంతైన దిగివచ్చు
ధనము చేతినిండఁ జనరెనేని
డబ్బు లేనివాఁడు చుట్టుకుఁ గొఱగాఁడు ||విశ్వ||

పాంచభౌతిక ప్రపంచకవస్తువు
దేనఁ గలిగె దాన లీనమవును
నీటఁ బుట్టు నుప్పు నీటనే గరఁగురా ||విశ్వ||

బాధ గురువుచేరి బాధించు నటుగాక
బోధగురువు జ్ఞాన బోధసేయు
గుణము కుదురకున్న గురువేల కాల్పనా ? ||విశ్వ||

అందగిత్తెలైన యాండ్రను విడనాడి
వేశ్య దగిలియుంట వెట్టితనము
పంటచేను దొఱిగి పరిగ కాసింతురా ! ||విశ్వ||

ఆతఁడెవ్వఁడైన నవగుణ మెంచక
గొప్పగొనము తెన్నుకొనుట తెన్న
పశు వొసంగెనంచు బా లానకుండురా ? ||విశ్వ||

శుభ మశుభము దెల్పఁ జూఱునఁ గావను
కాకి కెవఁడు సెప్పె లోకవార్త
ఈశ్వరాజ్ఞ దక్కి యితరాజ్ఞ లున్నవా ? ||విశ్వ||

కూడుగుడ్డలంచు గుండెడు నిఱుపేద
నుద్ధరించు మార్గ ముత్తమంబు
దీనజనుల సేవ చేపుని సేవరా ! ||విశ్వ||

తనదు భోగ మోలిఁ దఱిగిపోయె నటంచు
దీనవదన మయ్యెఁ దెలుఁగుఁ దల్లి
ఆమెగోడు నరయు నంధులు లేరయా ||విశ్వ||

రాజశాసనాను రాగమ్ము నడలిన
నిష్టమైన కరణి నెసఁగు జనము
కట్టతెగిన నీటి గళు లిట్టలమ్మగు ||విశ్వ||

శుభ్రవస్తు వరయ శుచి కశుచికినైనఁ
బ్రీతి పొడము నట్టి బ్రీతి నైన
కంటికింపకున్నఁ గడుపుకొంచునా ? ||విశ్వ||

ప్రకృతిధర్మమునకు బాహిరమ్ముగ నుండి
యెంతవాఁడు కష్ట మెదురుకొనఁడు
నింగిఁ గ్రాఁక నెవఁడు నిచ్చెన వేయునా ? ||విశ్వ||

కూరకప్పుతోడఁ గొంతక స్నేహమ్ము
సేయనేల ? వానిఁ బాయనేల ?
అడుసుదొక్కి కాలు కడుగు టదేలరా ? ||విశ్వ||

ఇతరు లెఱుగకుండ నే లంచముల మేయు
వానిలచ్చనమ్ము గానఁ బడును
గంచ మెత్తి దాఁవఁ గండలు దాఁగునా ? ||విశ్వ||

బాహ్యవేషములకుఁ బదరి లో గొనముల
నిర్ణయించుటంత నేర్చుగాడు.

నల్ల నావు పాలు తెల్లగా నుండవా ? |విశ్వ|

జ్ఞానదాత నెవ్వఁడు గమనించినాఁ డయా ?

నోరుగలిగి పలుక కూరకున్నఁ

గనులు తెఱపుమాపఁ గాళ్ళఁ బూజింతుడు |విశ్వ|

“చిత్తశుద్ధి లేని శివపూజ ” లొనరింపఁ

బట్రిచేటుగాని ఫలము లేదు

వట్టియంత్ర మాడ వస్తువు తెటు లబ్బు |విశ్వ|

ఆత్మసృఖము లేని వైశ్యర్య మదియేల ?

భర్త యెముక లేర్చు భార్య యేల ?

సౌఖ్య మబ్బ నట్టి నంసార మేలరా ? |విశ్వ|

అనధికారి వోలె నధికారి మెలగిన

దుష్టశిక్షణంబు దొడర దెవుడు

కుట్టనట్టి తేలు కుమ్మరి పుర్వోను |విశ్వ|

మయసభఁ దిలకించి మదిఁగుందు కురురాజు

శకుని రెచ్చగొట్టె సమయ మెఱిగి

పుల్లవిలుపు మాట “ పుట్రింతలకు ” బాట |విశ్వ|

విద్వేద గజపు వాసిఁ బెద్దగా నెంచక
గద్దె నెక్కువాని గౌరవింతు
లోకతంత్రమెల్ల నీ క్రియ నున్నది

॥విశ్వ॥

అచ్చుబోసి విడిచినట్టి మూఁబోతయి
తిరుగువాని క్లుప్త తిండిదొఱకు
తొక్కలాడుకున్న చొక్కాడ నేర్పునా?

॥విశ్వ॥

దాన ధర్మముఁకుఁ గావల మైనట్టి
భక్తి యుడిగ నీగఁజేల్లెనఁగె
గజ్జనుఖము తెన్నిఁ గావడికుండలు

॥విశ్వ॥

సరస భావగరిమఁ జవులూరు కావ్యముల్
చదువ వేడ్కపడును సరసుఁ డెపుడు
తమ్మిఁజేసి గోగ్రలఁ దుమ్మెద చనుదెంచు

॥విశ్వ॥

ఆశ లేనివాఁడ యీశుఁడు ధరలోనఁ
దృష్టియున్నవాఁడ ధీరవరుఁడు
దీక్షబూనువాఁడ దక్షుఁడన్నింటను
వినయవరుఁడ తత్త్వవిదుడు వేమ !

ఆఱుగురు శత్రువులనోర్చి యాశవదలి
యఖల జీవులు తనవంటివని యెఱింగి
నిర్వికల్పసమాధిలో నిలిచియుండు
బ్రహ్మనిష్ఠాగరిష్ఠుఁడే బ్రాహ్మణుండు

సూర్యు డగ్గఱుచున్నచో సోముకళలు
తరిగిపోయెడు చందాన తత్త్వపరుల
మనసు పరమాత్మ దృష్టిపై మరలెనేని
విషయవాంఛలు క్రమముగా వీగిపోవు

ఒక్క గాలి పీల్చి యొక్క నీటిని ద్రావి
యొక్క దేశమందె యుండి యిట్లు
లోకరి నొకరు చూచి యోర్వలేకుండుట
మనకు ధర్మమగునె మాన్యులార !

గతిదప్పిన ధృతిదప్పను
ధృతిదప్పిన మతియుఁధప్పుఁ దేహికి నవలక
స్థితిగతులు తాఱుమాటై
వెతలందుట నిక్కమయ్య వేమనవర్యా !

చెడి విడుక లేకునప్పుడు
తడిసి గుడిసె కట్టునపుడు తాతలు తండ్రిలో
విడువక చెప్పిన నీతులు
దృఢముగ నీలోనమార్పు దేరవె ! వేమా !

మనసిచ్చి మాటలాడఁడు
కనువిప్పి కనండు పరుల గర్వాంధుండై
చన వెఱుంగఁడు నరుడకటా !
యనువుగ నధికారభూత మావేశింపక.

నీవు చేడివోవుమండిన సిన్నుఁ జూచి
 సీనుఁడని పేళ్లనముసీయకు నీ పగంబు
 నీవు మేలొంగుచుండఁగా సిన్నుఁ గాంచి
 యొర్పిలేకండు లోక మయోమయంబు.

ఈశ్వరగా "చేసె నీ పగంబున నేది
 యెప్పుడెల్లు లగునో యెవ్వఁ డెఱుఁగు
 దాని నెచిలేక తనశ్చయే యని
 విష్ణువీరుదుండు నీలగురుడు

ఎంతగొప్ప సర్వనీనియు స్థాపించి
 యందఁకొవరింప నందమగును
 ఇంతకొక్క పుష్పమిచ్చిన శివునకు
 నొక్క నారమగుట నిక్కమయ్యె.

హోడి చుక్క హోసె దోలెంచు పెఱబాస
 లమ్మి నెఱుకుకెంసో హానిగూర్చె
 బొలమునంగూ గలుపు పూర్తిగాఁ బెరిగిన
 ననలువంట న్నింపుదు చెవుమ ?

శైనుఁగుభాష యనెడు తేనెతుట్టెను బెట్టి
 ఈఁగ నొక్కటొకటి యేగుమండె
 దొనఁకులాడఁ దొడఁగె దుట్టెనిండుగఁ దేనె
 మనుజుర ! రిండు మధువుఁ గోల.

సత్కవీందులు పుట్టని స్థలములగుదుఁ
గొద్దిచదువరినే యెంతో పెద్దయందు
చెట్టుచేమలు పెఱుగని పట్టలందు
నాముదపుమొక్క వృక్షమైయలరు టరుదె !

మాతృభాషామృతంబును మదినిరోసి
యన్యభాషల కెగఁబ్రాకు నాంధ్రులగతి
తల్లిపాలను విడనాడి పిల్లవాండ్లు
బుడ్డిపాలకు మూఁతుల నొడ్డినట్లు.

ఎవరిభాష నశించునో హీనమగునొ
ఎవరిసంతతి నిర్వీర్యమవునొ వార
లైక్యగతిబాసి పెడబుద్ధులౌవహిల్ల
దాస్యశృంఖలమునఁ జక్కి తల్లడింతు.

భాషయనియెడియాకాశ పథమునందుఁ
బండితకవీంద్రబృందమ౯ పక్షిసంఘ
మొగురు శక్తికొలంది నింకింతె కాక
యాకసంబగతఁ గ్రుమ్మర నలవియగునె !

భవ్యశాస్త్రార్థ విదుఁడగుఁ బండితుండు
కళ నుపాసించునాతఁడు కవివరుఁడగు
రెండు నొకచోటఁబెనఁగొని యుండెనేని
యందమగుపూవు తావితో నమరినట్లు.

పక్షపాతింబుతో వ్రాము వ్రాతలందు
జ్ఞానమహానకలితమై కళతలుగును
నెలుగుతో నల్లపొగయును వెడలఁగిక్కి
గబ్బునూనె తిల్లికకొడి గట్టినట్లు

దేశకాల పాత్రంబుల తీరెఱింగి
చేయఁదగు సద్విమర్శన చేయవలయు
నిజము వచియింప నత్కిరి నెగడుననుట
యేటి కెదురీది నట్లుగా నెంచవలయు.

ఆశయంబుల నభిమాన మింకురింపఁ
గథను నొకొంత మార్కును గవివరుడది
తత్త్వవిజ్ఞానమను సూక్ష్మదర్శని గల
ఘనవిమర్శక దృష్టికే కానఁబడును.

ఎంత పాండిత్యధనమున్న నట్టెడైన
కపటహృదయుండు నత్కిరి గాంచఁబోడు
పొట్టలోపల పురుగులు తెట్టగట్ట
నత్కిరినండంత పూజార్హ మని రటయ్య ?

ఆవిరిగ మాటు జలముల నాని మేఘుఁ
డిలకు వన్దిముగాఁ దిర్గి యిచ్చునట్లు
శాస్త్రపుష్పరసంబుల సంగ్రహించి
కావ్యసుధ నిచ్చు నత్కవి ఘనుఁడు కాడె ?

చిలుక నేర్పినమాటనే చెప్పగలుగుఁ
గాని సమయానుకూలత కలుగఁ బోదు
మానవున కింక నేర్పిన దానికంటె
సనుభవజ్ఞానమున నూహ లధికమగును.

పాలు నీరును గలసిన భంగి మంచి
చెడ్డ లుండెను గ్రంథాల సిద్ధ మగుచుఁ
బరమ హంసగ మాతీన సరసుఁ డెపుడు
పాలు గోలుచు నీటిని బాయఁ గలఁడు.

మతముపేర నమాయక మానవులను
మోసగించుచు నున్నారు దోస మనక
యట్టి మాయను దెలియలే నంత వఱకు
భావదాస్య విముక్తిని బడయలేరు.

శాంతి బోధకుడైన వేదాంతి మాట
వినదు లోకము మోసమ్ము విశ్వశించు
గొల్లవానిని నమ్మదు గొట్టె యెపుడు
కటికివాడన్న దానికి శాంక్ష మెందు

అంటరానితనం బగ్ని కంటగట్టి
తోడివారలనెంచు నీతోడులనుచు
నట్లుగాకున్న సరియైన యాత్మశాంతి
కలుగఁ బోదెంక నెన్ని యుగాలకైన.

గొప్పవాఁ డెవ్వఁడైనను గోచరింప
నతని కుల మెన్నియని పల్కు హైందవుండు
తన కులజుఁడైన యతని ఘనతఁ జాటుఁ
గాకయుండిన లెక్కగాఁ గైకొనండు.

ఒకఁడు ఘనకార్యమును జేయుచున్న నొకఁడు
భంగమును జేయఁ జూచియుఁ బతితుఁ డగుచు
వంకఁలనుబెట్టు, నందని పచ్చిద్రాక్ష
పుల్లగానుండు ననుటది కల్లగాదు.

నిలువు లడ్డాలు మొగమున నిక్కినీల్లి
పెట్టినను జేతితోనింత పెట్టుకున్నఁ
జేరఁబోదెన్నఁడును లచ్చి, చెట్టువేసి
పెంచుండిన ఫలము లభింపఁ గలదె ?

పలువురొక పని సాధింపఁ దలపడినను
ఘనులె యంతముఁ గనుఁగొనఁ గలరు; కడలిఁ
జిన్న యలలన్ని నడుమనే చితికిపోవ
దొడ్డకెరటాలు మాత్రమే యెడ్డుదాఁకు.

లణఁగి చరియించు సజ్జనుఁ డతిమృదువుగ
నధముఁడెవ్వడు నిక్కిపై నాడుచుండు
ప్రాణవాయువు క్రిందుగా వచ్చుచుండఁ
బోవు పైభాగమున బొగ్గువులునుగాలి.

ఉత్తములతోడ సహవాస మున్నయెడల
సద్గుణంబులు గలుగుట సాజమయ్య !
చెంత జందనవృక్షంబు చెలఁగియున్నఁ
జెట్టులన్నియు నాతావి జిమ్ముటరుదె ?

కష్టములు తీరినంతనే కలుగు సుఖము
మిలువ యెక్కువగాఁగల్గి యులరుచుండు
మండువేసవి యెండకు మాడిమాడి
నిమ్మనీడను జేరు సుఖస్మృథంగి.

ఎచటఁ బుట్టిన జీవికి నచట నెట్లా
యీశ్వరుఁడు జీవనంబుఁ జూపించినాఁడు
కాకయుండిన తాతిలోఁ గప్పయెట్లు
బ్రదుకుచుండును నారోగ్య పథమునందె.

స్నేహితులు తన్ను గొప్పగాఁ జెప్పకున్నఁ
గవివరుండైనఁ గీర్తిని గాంచలేడు
ఎంత గారఢివాఁడైన నెఱిగి మనుజు
లెట్లు వత్తురు డోలు వాయొంపకున్న

హృదయ మర్పించునట్టి స్నేహితుఁ డొకండు
చాలు మన మేలుకొరుచు సాయపడఁగ
పిచ్చిమొక్కలు పదివేలు పెఱుగనేల
కాయ లిచ్చెడి వృక్ష మొక్కటియె చాలు.

ఎందఱో పుట్టి పెరిగి నశించుచుండఁ
ద్యాగపురుషుల జీవిత భాగములనె
చెప్పకొనుచుండ్రు భక్తిమై గొప్పగఁ బ్రజ
తావిగల పూవులనె తలం దాల్చినట్లు

తొలుత మాపూర్వు లందఱు దొడ్డవార
లనిన నెందాక గౌరవ మబ్బు మనకుఁ
జెట్టి పేరును గొప్పగాఁ జెప్పకొనుచు
నెందనుక పండులను విక్రయింప గలము.

తల్లి గర్భములో నుండి ధరణిఁ బడిన
క్షణము మొదలుగఁ గడపటి క్షణము వరకు
లోకజాలములోఁ దగుల్కొనును నరుఁడు
బూజులోఁ జిక్కి తపియించు పురుగువోలె

తనదు లోపంబులను దిద్దుకొనకమున్నె
పరుల తప్పుల నెంచుట పాడియగునె
లచ్చపుం గాజుమేడఁ దా నధివసించి
యితరులను తాలులువ్వుట హేయమగును.

ధర్మసంస్థాపనము సేయఁ దగినయట్టి
రాజులేకున్న సాధు సంరక్షలేదు
ముండపెంచిన బిడ్డయు, ముక్కుఁద్రాడు
లేనియెద్దను హద్దాఁక లేకయుండు.

పాపపూరితమైన సంపాదనము
చీడపురుగుతోఁ బెఱిగెడి చెట్టువోలే
ననుభవించుట కేమాత్ర మనువుపడని
చెడుఫలంబుల నొసఁగి నశించుటరుదె ?

ఎంతవాఁడైన దారిద్ర్య మెఱఁగియున్న
గుణవిహీనుని చందాన గోచరించు
సింహమైనను బోనులోఁ జిక్కియున్న
నగము చచ్చిన రీతిగా నగపడదొకొ ?

ఉత్తమ సతీమతల్లి తా నొశపు మీఱ
భర్త యడుగులలో నడ్లు వైచుచుండు
సిద్ధ గురుమాగ్ధవర్తియౌ శిష్యునట్లు
శుశ్రూషుల వెన్నంటి సాగెడి స్మృతులవోలె.

ఎంత యాకార గాంభీర్య మెఱఁగియున్న
సతి పతికి లొంగియుండుట సహజమండ్రు
కడవ వలె నున్న గుమ్మడి కాయయైన
గత్తిపీటకు లోకువ కాదటయ్య ?

చెప్ప మాటలకును జేయు చేతలకును
బొసఁగకుండిన నభివృద్ధిఁ బొందరెప్పుడు
జెనఁటి శ్రీరంగసీతులు చెప్పినంత
వినెడివారెట్టులదాని విశ్వసింతు ?

గృహాణిగుణములు సచరింప కేగృహంబుఁ
జక్కఁజేయఁగ నెంచుట సరియగు నొకా !
యనువువస్త్రపు నంతరి నల్లెయుంచి
దానినీడను సరిచేయఁ దూచినట్లు.

కలవానిచేంతి సర్వజ
గలవాఁడు ఖలుండుచేరి ఘనవానమ్ములో
సలుపుకొకట్టి నిలుచును
ఫలభూషముక్రింద గొప్పసామున్నక్రియగా.

స్థిరముగఁ బ్రశాంతిఁ గోరెడి దేశమెపుడు
స్థిరపడి యుండఁదగు ఘోరయుద్ధమునకుఁ
బంపనలఁగిని రక్షింప వడెనెలయును
దంపమును గాఁపు ధరియించి యుండవలయు.

శత్రులులేని యాత్మ దేహియై ధరఁబుట్టి
పాపపుణ్యఫలముఁ బడసినట్లు
వాసన నుచి రంగు వాసనీటికి లేవు
పుడమిఁబడిన వానిఁ బొందఁ గలుగు.

కోధపూరిత మృదయుండు కోపగింప
శాంతుఁడు ప్రశాంతి విడఁడు. భాస్కరుని మిగుల
ఉష్ణకిరణంబులే సోకు చున్న దనదు
చల్లని నెలుంగు శిరగాలు శశియొసంగు.

నూత్రమదేమొ ! పృజాపతి
 జ్ఞేత్రజ్ఞాండౌచ నేమి చేసెనొ తొలుతకా
 *“ నత్రజని భృమణము ” వలె
 జత్రమ్ముగఁ దోచు లోకసృష్టి గణింపకా.

కుజనుఁడు కుతర్క మొనరింప నుజనుఁ డెపుడు
 సౌమనస్యమ్మునకా సత్యసార మెఱుఁగు
 బంభరము పూవుచేనెక్తై పరువు లిడఁగఁ
 బేడ కాశింప దయ్య ! “ బాంబోడి ” పురుగు.

మనసు సన్మార్గ మందుట మాత్రఁ గష్ట
 మది కుమార్గమునం జేరు టశ్రమంబు
 బండ నలకొండ మీదికిఁ బఱపుటన్నఁ
 గష్టతర మది విడచుట కడునులభము.

నిప్పుల కుంపటి యైనది
 యప్పా ! సంసారభార మతిదుర్భర మే
 చొప్పనఁ దరింపఁ గల నని
 తప్పక జ్ఞేత్రజ్ఞఁ డాత్మతత్త్వము వెదకుకా.

ధన ఋణ విద్యుత్తులచే
 మన కీలోకంబు గలిగె మహిమాధ్వంబై
 అణుధర్మ మరయ నయ్యది
 అనుమానములం దొలంచు నయ్యా ! వేమా !

అఖిల విజ్ఞానపేటి గ్రంథాలయమ్ము
కల్పమఁగు దివ్యఫలములఁ గలుగఁ జేయు
లలితకళల వినోదాలఁ గులుకు ఘనులు
దానధారలఁ బోషింపఁ దగదె దాని.

కావ్యకల్పలతను ఘనులు పోషించుచో
అమరఫలములెన్నో యది యొసంగు
నీరవములు వానిఁ దిన నష్టలగుదురు
విశ్వవినుతచర్య ! వేమనార్య !

జ్ఞానభిక్షుపేట్టు గ్రంథాలయము లెప్పు
డుండి తీరవలయు నూరనూర
దానఁ చాలనఱకు జ్ఞానపోషణ గల్గు

॥విశ్వ॥

ఓర్పునేర్పులరసి యొక్కఁడింకొకనికిఁ
దస్సుకుండ పిద్య సెప్పెనేని
చదువురానివాఁడు జగతిఁ గన్పడఁబోఁడు

॥విశ్వ॥

పెగ్గవాడనైతి విదై నాకెలులబ్బు
నందుఁ దలఁచుటెన్న నధమగుణము
గుణియెనిల్వ విద్యకూడదా తగినంత

॥విశ్వ॥

పుడమిఁ బడినదాది కొడుకుల కూతుల
గుణము చక్కదిన్దు గురువు తల్లి
తల్లిచదువుకొన్న పిల్లలకే మేలు

॥విశ్వ॥

కష్టసుఖములందుఁ గలిమిలేములయందు
మంచివారి గుణము మాటదెవుడు
చేఱకు తియ్యదనము నఱికినఁ బోవునా? ||విశ్వ||

సుకృత దుష్కృతముల నూటిగ నెఱిగింప
ఆత్మయుండఁ బరుల నడుగనేల ?
ముకురమేల? కడెము ముంజేతనుండఁగ ||విశ్వ||

ఆడితప్పఁబోకు మప్పునేయఁగ బోకు
పరులమనసు కష్టపఱువఁ బోకు
కొంటెచేష్ట మాను కొండెముల్ మానరా. ||విశ్వ||

మంచి నెంచలేని చంచలచిత్తుల
మనసు తెలిసి యెవఁడు మసలఁ గలఁడు?
పిచ్చివాని చేతి బెడ్డెటు పోవునో ||విశ్వ||

చెడ్డమూక నింత దొడ్డవాఁ డొకఁడున్న
నెంతో మంచికీర్తి నెసఁగుచుండు
నలుపుప్రక్కనున్న తెలుపువెల్లిన యట్లు ||విశ్వ||

శ్రద్ధతోడవినినఁ జక్కఁగాఁ దెలియును
మనసు నాటుకొనును మననమునను
ప్రజకుఁ దిరిగిచెప్ప ప్రజ్ఞాధి కుండగు ||విశ్వ||

ఉన్నవేళ మనసు తిన్నగా నుంచక
లేమివేళ నేడ్వ నేమికలుగు?
కట్టలేంచి నీరు కఱచైన దన్నట్లు ||విశ్వ||

శార్వ సాధకుండు కష్టవారిధి లీది
తలఁచుకొన్న పనులు సలుపుచుండ
బిడ్డు నున్నవాఁడు గడలువేయురా ||విశ్వ||

దాన ధర్మములకుఁ దగినంత యొసఁగిన
లోకపథు నటంచు లోఁదలఁపకు
చెలమ తీయుకొలఁది జలమూరుచుండదా! ||విశ్వ||

ఆలు మగల మనసు లతుకకుండిన యెడ
జీవితమున రసము చిప్పిలదయ!
జంత్ర గాత్రములకు జతగూడ కున్నట్లు ||విశ్వ||

గడ్డవెనుక పెద్దగడ్డ వేయుచు నున్న
సరసునడుమ పాచి చనును కడకు
మంచిమాటలు విన మనసు నిర్మలమగు ||విశ్వ||

పుణ్యములకొలఁది పురుషుండు లభియించు
దానమునకుఁ దగిన తనయులండు
పిండికొలఁది గాక పెఱుగునా రొట్టెలు! ||విశ్వ||

తగిన నిట్టయైనఁ దరిదప్పఁ గీడ్పడు
చిక్కనట్టి లేడి చిక్కె నన్న
కాళ్ళు లేకకాదు కాలము వచ్చిరా ||విశ్వ||

చక్కనమ్మమేను చిక్కిన సొబగగుఁ
గాంచ ముద్దగు శశికళ తఱిగియు
ఎలుగు మంచిదైన నేడ్చిన నింపగు ||విశ్వ||

అల్పుఁడాచరించు స్వల్ప దోషంబుల
గొప్పవాఁడు సేయు గొప్ప తప్ప
ఎంత వివేకించి అంత చీకటియుండు ||విశ్వ||

తొండమున్న మాత్ర దోష యేనుఁగుకాదు
తెక్కలున్న నీగ పక్కిగాదు
పెద్ద మచ్చలున్న పిల్లి బెబ్బలిగాదు ||విశ్వ||

క్రిందివాడు తనకుఁ గీడు సేయండని
తలఁచెనేని హాని కలుగుఁ గర్ణు
చావుకొఱకు జరిగె శల్య సారథ్యంబు ||విశ్వ||

అండ యున్నదంచు నదరిపడెడువాని
నణఁగఁ ద్రొక్కఁదలఁతు రద నెఱింగి
కొండెమీటు తేలుఁ జెండరా కసితోడ ||విశ్వ||

ఉట్టి గట్టి నిరత మూఁగు లాడఁగ బోము
మాటమనును, తనువు మట్టిపాలు
మాట దక్కెనేని మాటయు దక్కురా ||విశ్వ||

కన్నతల్లికంటెఁ గల్పవృక్షము లేదు
తగిన భార్యకన్న దాసి లేదు
పరమ గురునికంటె బంధువే లేదురా ||విశ్వ||

కూడు గుడ్డ కొఱుకుఁ గుందెడు నిఱువేద
చదువు సంధ్యలకెటు శ్రమవడునయ
పాదహీనుఁ డెల్లు పరుగిడ నేర్చును? ||విశ్వ||

మిత్రులట్లమెలఁగు శత్రువులుందురు
ఎఱుకగలిగి సంచరింపవలయు
తులసిమొక్కవోలె దురదగొండియు నుండు ||విశ్వ||

పాలనిచ్చుచుండుఁ బచ్చికఁదిని గోవు
పాలుద్రావి విసముఁ బామొసఁగ
జ్ఞానమాధమగుణ ముండురా యిబ్బంగి ||విశ్వ||

తనకుఁగానినట్టి దానధర్మముసేయఁ
బూని నెల్లలేడు, తానుదూఱ
వీలు లేనియపుడు డోలొందు మెడకేల ? ||విశ్వ||

పతియె దైవమంచు భావించు చక్కని
 సతి లభింప వేతె స్వర్గమేల ?
 ఇచోటఁదక్క స్వర్గ మింకెట నున్నది ? ||విశ్వ||

సంశయాత్ముడెపుడు జయమొందజాలఁడు
 సంతసంబె మనకు సగము బలము
 సాహసమున లక్ష్మి సొంపొస్తమగునందు ||విశ్వ||

దేవుఁడెచటనుండుఁ దెలియఁ జెప్పమటన్న
 పమిసెప్పఁ గలుగు నెవ్వఁడైన ?
 నమ్మునట్టివారి నెమ్మనంబున నుండు ||విశ్వ||

పడవనడుపువాడు పడుగుచేసెడివాఁడు
 గాలివాటమెఱుంగఁ జాలకున్న
 గుడ్డియెద్దు చేను బడ్డ రీతిగనుండు ||విశ్వ||

తల్లిదండ్రులనెది పిల్లలు పశ్చింప
 బప్పలరసి విప్పిచెప్పవలయు
 సాగుచున్న లతకు సరిగ పందిరి వెట్టు ||విశ్వ||

కాలుచుండి వెల్లుగొక్కుచుండునువత్తి
 ఎండనుండి నీడనిచ్చువుత్త
 ముత్తముండు కప్టమోర్చి మేల్సేయరా ||విశ్వ||

ఎన్నో రూపములుగ నెనఁగు విశ్వంబెల్ల
బ్రహ్మమయమెకాని పరముగాదు
రంగులన్ని తెల్లరంగులో నున్నట్లు ||విశ్వ||

ఐనవారికింత యాకులో వడ్డించి
కానివారలకిడు కంచమునను
లోకమునకుఁ దెలివి లోకెంత కలదురా ||విశ్వ||

అనుభవజ్ఞులైన యాద్యులు యోచించి
చెప్పినట్లు ననులు చేయవలయు
ఎఱుక లేక నలుప ఏకు మేకొనురా ||విశ్వ||

చీడపుగ్గు చాబ్బు జెడఁదినునేగాని
పుడిసెన్నెన నీరు పోయలేదు
దుష్టుఁ డొరులఁ జేరి ద్రోహమే సేయురా ||విశ్వ||

ప్రక్కయింటివాఁడు బాగుపడుచునుండఁ
జూడలేనివాఁడు శుద్ధపశువు
పశువునైన కొంత పరమార్థమున్నదే? ||విశ్వ||

శక్తి నంతయున్న సమయము విషమింప
దగ్గయుంట విహితధర్మ మగును
మట్టియొకమీద కట్టివేల్పున్నట్లు ||విశ్వ||

ఎముకలేని చేయి అమృతమొలుకు వాయి
గల మినీషికేమి గలుగదయ్య ?
అట్టు నిచ్చినమ్మ కట్టున్నరీయరా

॥విశ్వ॥

ఎగ్గుసిగ్గులేని హీనులతోఁ జెల్చి
చేసేదేని కడకుఁ జేటుగల్గు
కోఁతిమూఁక జేర కొంపలు జెడువయా

॥విశ్వ॥

చెవిటివాడు వరులు చెవిటివారలు నాఁగ
పెద్దగొంతుతోడఁ బిలిచి చెప్పు
ఎట్టివారికి వరులట్టివారుగఁ దోఁచు

॥విశ్వ॥

వరులయాస్తి చూచి పరితపింపఁగనేల
తనకు లేదటంచు గొణఁగనేల?
తొత్తువోలెఁ జేసి దొరవలెఁ దినవలె

॥విశ్వ॥

మురుఁగునీరు నిల్వఁ బురుగులుపుట్టును
గోరుపెఱుఁగ మడ్డి జేరుచుండు
కోపమడరెనేని పాపము మొలకెత్తు

॥విశ్వ॥

నీతులెన్నో చెప్పి చేతలు లేకున్న
ఫలమొకింతయైనఁ గలుగఁ బోదు
మందుపేరుసెప్ప మాయునా వ్యాధులు?

॥విశ్వ॥

పెద్దవారిలోనే మొదటి చెడిపోవ
పిన్నల కది పుట్టి పెరుగు తెల్లు?
రాజగుణముఁ బట్టి నైతుగుణంబుండు ||విశ్వ||

పెద్దకొడుకు మీఁదఁ బోమ తండ్రికిమెండు
తల్లికుండు చిన్న తనయు మీఁద
మధ్యములను గండు మధ్యస్థమగుదయ ||విశ్వ||

అత్తిపోగుకంఠి అనుబద్ధల పోరు
ఎక్కువగును కొన్ని యిక్కలందు
అసలు మందుకంటె అనుపానమెక్కువ ||విశ్వ||

హానికరములైన యవసరముల యందు
శాటం దిప్పేనేని భంగపడును
రేవువిడిచి దిగినఁ జాపు తిప్పలుగల్గు ||విశ్వ||

వేశ్యవిటుల కొఱకు వేషభాషలఁ బైకి
మోటుపుజాపు మనసు మోటుఁగుబాపు
కొవ్వనిండి పూలు కొవ్వవిప్పిన పేలు ||విశ్వ||

బిగువుసేయఁ నీఁగ తెగిపోవు వీణకు
వరులుచేసేదేని పలుకఁబోదు
సరిగఁ గుదురకున్న సంసార మంతెరా ||విశ్వ||

తగినకృషి యొనర్చి ధనవంతుడగు నొండు
 తండ్రివలనఁ గలుగు ధనమొకనికి
 పెట్టు శాస్త్రీయొకఁడు పుట్టు శాస్త్రీయొకఁడు ||విశ్వ||

పరులసొమ్ము తినెడి పాపాత్ములకు స్థాయి
 కలుగఁబోదు జయము నిలువఁబోదు
 పరధనమ్ముకంటె గరళము మేలురా ||విశ్వ||

గంజినీళ్ళకేని కఱవైన యప్పుడు
 వట్టుబట్ట లేల కట్టవలయు
 మ్రింగమెతుకు లేదు మీసాల కత్తరా? ||విశ్వ||

బలము చాలనపుడు పాండవులుండిరి
 పానఁగ ఏకచక్ర పురమునందు
 నలిగియున్న వేళ తొలఁగి యుండుటమేలు ||విశ్వ||

కండ క్రొవ్వుకలిగి కవియు దుర్మార్గుఁడు
 సాధు రక్షణకెటు సాయపడును?
 మేలుకొరి వృకము మేకను కాయనా? ||విశ్వ||

పద్మ రేఖలున్న పాదము కుంటిదే
 విన మంచి దశకు హానిలేదు
 కాలుకుంటిదైన కడుపెట్లు కుంటిది? ||విశ్వ||

సమునిమీఁద తనదు శౌర్యంబు చూపక
మ్రొక్కువాని నణఁగఁ ద్రొక్కుటరయ
బడుగుపిచ్చుకవయి బ్రహ్మస్త్ర మేయుట ||విశ్వ||

ఓనమాలుచదివి ఆనవాలును జూడు
గురుని మాటమీఁద గుఱిని నిలుపు
విన్న నానికంటె కన్న వాఁడె ఘనుఁడు ||విశ్వ||

తానె శకునిగూడి ధర్మజుతో జూద
మాడ కొరవేసుఁ డరుగుటరయ
పిల్లఁజంకఁ బెట్టి పెండ్లికిఁ బోవుట ||విశ్వ||

ఇచ్చకంబులాడి యుచ్చులోఁ బడఁద్రోయ
నవ్వి దువ్వి ఖలుఁడు నటనసేయు
నోరు మాటలాడ నొసలు హేళనచేయు ||విశ్వ||

నేలమీఁద బడిన నిముసమ్ము మొదలుగా
ఉరక తరిగిపోవుదున్న ఆయు
వోటికుండలోని నీటి విధంబుగా ||విశ్వ||

శిక్ష కాజ్ఞనీయు దక్షత గలవాఁడు
చెప్పినట్లచేయు చెనఁటిగూడ
చెప్పఁకొంది తేలు చెప్పినట్లుండదా! ||విశ్వ||

నోరు మంచిదైన ఊరు మంచిదియగు
 తిండిపుష్టి యున్న కండపుష్టి
 ధర్మబలము గల్గ దైవబలముగల్గు ||విశ్వ||

చిన్నచిన్న దొనగులెన్నో కన్నడకుండు
 దాతకుండు గొప్ప దానమహిమ
 సూర్యుడున్న యపుడు చుక్కలు తోఁచునా? ||విశ్వ||

సద్గుణముల వృద్ధి చాలకాలము పట్టు
 చెడుగుణాల పెంపు శీఘ్రమ యగు
 ముండ్లచెట్టె పెరుగు పండ్లచెట్టునకంటె ||విశ్వ||

అధిపులొందుచుండు రధిక కష్టసుఖాలు
 ఎంతచెట్టు కుండు నంతగాలి
 అబ్ధి కున్న పెద్ద అలలు కాల్యకులేవు ||విశ్వ||

చెప్పదగినమాట చెప్పదగనిమాట
 తెలిసి పరులతోడఁ దెలుప వలయు
 పెదవి దాటెనేని పెన్నయు దాటురా ||విశ్వ||

ఎండమావులందు నుండదు నీరమ్మ
 నేతిబీరలోన నేయి సున్న
 వేశ్యవలపునందు ప్రియ శూన్యంబురా ||విశ్వ||

ఎవరి తప్పు వార లెఱుంగంగఁ జాలరు
వరుల తప్పు పట్టి వదరుచుందు
ఎవరి వీపు వారి కెట్టుల కన్నడు

||విశ్వ||

జోలిమాలిన నని జోక్యంబు కల్గించు
కొనుట, హానికరము మనుజులకును
మేకు పీఠి కోఠి విఠి వాతం బడె

||విశ్వ||

వర యోగమునకె నచ్చు తూనీగలు
నోచు కీడుకొఱకె నోకచుక్క
చెడెడు కాలమునకె చెడ్డ బుద్ధులు పుట్టు

||విశ్వ||

పెగ్గవారిలోడ న్నొక విడనాడి
మాటలాడెదేని చేయగలుగు
కన్నబోవువంత కాటక యేలరా

||విశ్వ||

ప్రాణవాయువున్న ప్రజ్వలించును దివ్వె
స్పృహయున్న విద్య సరిగఁ బెఱుగు
వాన కురియుచున్న వరదలు వచ్చురా

||విశ్వ||

ఇంట పెద్దవాఁడు నుంటరి యైనచో
చెనఁబు లగుట శేమి ? చిన్నవారు
కోదలు నలుపైన కులమెల్ల నలుపురా

||విశ్వ||

ఉన్నవారిచేత నొద్దికతోఁ జేరి
మాటనేర్పుచేత మనెడివాఁడు
గాదికింద నున్న గరిమిడికొక్కురా ||విశ్వ||

ఊరకున్నవాని కూరెల్ల నోపదు
భూషణంబు సత్యభాషణంబు
కట్టులేని నోరు గట్టు తెగిన యేరు ||విశ్వ||

నీతిమార్గమందు నీవు చరించుచు
ఒరుల కది వచింప ఉచితమగుచు
మొదట నిల్లు గెలిచి పిదప రచ్చం గెల్లు ||విశ్వ||

కలిమి లేని వేళ కానుచేయని వాఁడు
కలిమి గలుగ రాజఘనతఁ గాంచు
ధనము మహిమగాని తనమహిమా యది ? ||విశ్వ||

పెంకెవాని మనసు బింకంబు తెలియక
హితము చెప్పేదేని యెగిరి పడును
ముద్దుగొన్న కుక్క మూతి కఱచినట్లు ||విశ్వ||

ఆత్మలేనివాని కాచారములు మెండు
అల్పమతికి సంశయములు పెక్కు
వట్టి గొడ్డు కఱపు “లాట్టె” పుట్టుచునుండు ||విశ్వ||

వృద్ధిఁడయ్య భూగయుధాన భీష్ముఁడు
 యోగలేదు వైరిలోకమునకు

బ్రహ్మచర్యదీక్ష బహుశక్తి నిచ్చురా ||విశ్వ||

ఏరికైన దేహమారోగ్య మొందక

బుద్ధి వికసనంబు పొందలేదు

చమురులేని దిన్నె చక్కఁగా వెలుగునా ? ||విశ్వ||

శ్రద్ధయుం జేసేని సాధనముండును

సాధనమున బనులు చక్కఁబడును

చక్కఁబడిన పిదప సౌఖ్యంబు గలుగురా ||విశ్వ||

దున్న యీనెనన్న దూడఁ దెచ్చున్నట్లు

మాటలాడునట్టి మనుజులున్న

నిజమెఱుంగ కొంత నిలుకడ వలయురా ||విశ్వ||

రాజమార్గముందు రక్షణముండును

అడ్డదారి పొగా గొడ్డ మగును

సత్యవధిమునందు సౌఖ్యంబు పొసగురా ||విశ్వ||

అస్పృశ్యున వప్పుకూడు తినుట

ముప్పు గూర్చుఁగాని ముదమొదనదు

ఆయమెఱిగి నరుడు వ్యయము సేయుట లెస్స ||విశ్వ||

కష్టపడి ఫలమ్ము గడియించుకొను వాఁడు
పవలు రేయి యనక పాటువడును
ఈతఁకాని కెంత లోతైన లెక్కయా? ||విశ్వ||

పతికి ముదముకూర్చు భార్య గతింపగా
కష్టపెట్టు కలికి గలిగె నేని
తలుపు పోయి కడకు తడికె చేకుటినట్లు ||విశ్వ||

రాద్రోరసము చూపు డుద్ర సేవించుచు
ఎంతదనుక పేద యెటు వసించు
ఏటియొడ్డు గుడిసె ఎన్నాళ్ళు నిలుచురా ||విశ్వ||

వయసునందు చిన్న వాడయ్యు సుజ్ఞాని
పరుల కుపకరించుఁ బలు విధముల
చిన్న దివ్వెచేత ఎన్నో దివ్వెలు వెల్లు ||విశ్వ||

బాటసారి యెంత బ్రతిమాలి యడిగిన
బండి వచ్చు తఱినె తిండిపెట్టు
పూటకూళ్ళ తల్లి పుణ్య మెఱుంగునా? ||విశ్వ||

ఒక్క తెక్కపాటు పెక్కురు తినునింట
కఱవుగాక యెట్లు కొఱత తీటు
చిన్న నూలు నూలు చేదలఁ దన్నునా ? ||విశ్వ||

కాలుజాని తిన్నగా సేకొన వచ్చు
నోసుజాని తీచు దారి లేను
చేసుజాని కుండ చెక్కనైన తెఱంగు

॥విశ్వ॥

వేళ్ళ నుంటిగోన వేదాంత గోష్ఠిని
సలుపఁ గలఁచుటంత తెలివి లోటు
రొట్ట బేరమేల? బట్టల కొట్టులో

॥విశ్వ॥

అశఁడేమిచేసె నీశఁడేమి యొనర్చు
అనుట యొక్కెన అతిసులభము
ఏమి చేసితినిని ఎంచుకొంటుయె గొప్ప

॥విశ్వ॥

మంచి వారలఁగి మణఁగి వర్తించిన
చెడ్డవాఁడు కీమ చేయుచుండు
చిమట పెట్టులోని చీరల చింపదా?

॥విశ్వ॥

సారసీన స్త్రీని సంసారమునఁ బడి
మాచు నాఁటలేని మానవుండు
జిగురుకండఁ తగిలి చింతిలు పులుగురా

॥విశ్వ॥

బ్రహ్మ జూడ విద్యనై భ్రాంతి వాడమును
హరిని గాంచ భోగ మండఁ గోరు
శివుని గన్న మోక్ష జ్ఞాన గల్గురా

॥విశ్వ॥

గణిత శాస్త్రభాన గరిమ విమర్శింస
 వస్తు తత్వశాస్త్రవాద మరయః
 దత్వశాస్త్రమునకె తలయొగ్గు చున్నవి ||విశ్వ||

గీ॥ మానవుండలు పుట్టిన మాత్రమున నె
 మానవత్వము గల్గునకా మాటకల్ల
 మానవత్వము గలయట్టి మానవుండె
 దైవతత్వము సాధింపఁ దగును సుమ్ము.

కూరజంతు వొంటి గుహలఁ జరించును
 సాధుజంతు లుండు సంఘములుగ
 సజ్జనుండు సతము సంధిని గోరురా ||విశ్వ||

ఇహ సుఖంబుఁ గోరి యే యెండకా గొడ్డు
 పట్టునతఁడె సరగ బాగుపడును
 నిక్కుగల్గ సుఖము దక్కుట యరుదురా ||విశ్వ||

అప్పులేనివాఁడె అధిక సంపన్నుండు
 సత్య మాడువాఁడె సజ్జనుండు
 మేలు గూర్చువాఁడె మిత్రాధికుండురా ||విశ్వ||

జూదమాడి నలుండు ఖేదమ్ము పొందెను
 జూదమాడి ధర్మజుండు చెడెను
 వారికంటెఁ బరుండు పరికింప మొనగాఁడె ||విశ్వ||

కనరుకొనెను వాని కంటఁ గన్పడకుండ
నాత్మనీర్వ్యం గలఁడె హానిసేయు
నెండకన్న మూఁగయెండ తీవ్రము మెండు ||విశ్వ||

ఎవనిఁబుల్లు వాఁడె సవరించు కొనినచో
దేశమెల్ల సొగఁ దేబరిలదె?
చెప్పి యెంతెవఱకుఁ జేయింపఁ గలవురా? ||విశ్వ||

నమ్మి యుచ్చిస్త్రీ సామ్రాజ వేసెడి
పాసి మోము గనుట పాతకంబు
ధనము పోయినంగఁ బరువెల్ల నొప్పిరా ||విశ్వ||

ప్రహరచాయు పుడు భ్రమియించుటం జేసి
మండలములు గిరుగుచుండు సతము
లదియ నిలిచె నేని యన్నియు నిలుచురా ||విశ్వ||

వాన కురియునేళ నలిగాలి వీచుచు
ఎండవేళ గాలి మండు చుండు
సాహచర్య మెంత సలుపురా గాలిని ||విశ్వ||

విశ్వమన కొకింత హాని గల్గించెడి
జాతి భేద మ్మాట సడలకున్న
సంఘసేవ సేయ సాధ్యంబు కాదురా ||విశ్వ||

గాలికంపె రవము కడువేగముగఁ బోవు
దానికన్న కాంతి త్వరగఁ జనును
మనము వేగ మింత యని చెప్పగా రామ ||విశ్వ||

కడవ కడవ పూజ గావించు వారికి
బుద్ధి నిలుకడెల్లు పొదలునయ్యో
వీచుగాలి కెప్పుడు తోచునా యొకతావి? ||విశ్వ||

గీ॥ మాను యొకరింటి యల్లుడక మాట మఱచి
అత్త యొకరింటి కొడలే యని తలఁపక
చిన్నవారికి నీతులు చెప్పుచుందు
పాపటక వెండుకలు తెల్లఁ బడినయంత.

గీ॥ పూలు రువ్వినవానిపై తాలు రువ్వ
కలుష చిత్తుల కిది మంచి కాలమయ్య
చెంపఁ గొట్టిన మఱియొక చెంప నిచ్చు
సాధువుల కిప్పు నిల్వఁగ స్థలము లేదు.

గీ॥ పిన్న చేపల మ్రింగును బెద్ద చేప
పిన్నవారల హింసించు బెద్దవాడు
దీనిలోఁ గల మర్మంబు దేవుఁ డెఱుఁగు
బలము, గలవారలకే నిల్వ స్థలము గలదు.

గీ॥ ముల్ల్యోఽగోఽగోఽయవలయును ముల్ల్యనైపుడు
ముల్ల్యోఽగోఽబొంపలయును ముల్లైనరయ
వజ్రమును గోయవలయును వజ్రమున నె
తెలివి చేత నెఱిగివి. దెలియవలయు.

కం॥ ఏ విధము చేశ్వరస్థనను
శీవికి జీవనము గలుగఁ జేసెడి పురుషుం
డే వసుధ చుట్ట పురుషుం
డావుల ముగ్ధులందుచాఁడె యద్దమఁడు కవీ !

పల్లవం దొమెరు పెట్టనందునఁ గుక్క-
దొంగతనము సేయఁ దొంగిచూచు
మనుజుకంఠు న్ని మఱవదు మేల్సేయ ॥విశ్వ॥

పుష్పవంతుల ద్యుతి పొల్పు సహస్రార
కమల నిలితమైన భాస దృష్టి
ఫాలనేత్ర మనుచుఁ బలికిరి పెద్దలు ॥విశ్వ॥

కర్ము నమ్మచున్నఁ గల్గెణ మొదవిన
నాఁగఁ బోవ వెన్నఁ డడ్డమైన
మనుజుఁ డెంత వాని మహిమాతిశయ మెంత ॥విశ్వ॥

పిన్న వయసునందె పెనిమిటిని గజువు
చేసికొనిన నెంత జీవితంబు
శల్లివేరు దెబ్బ తగిలిన వల్లిరా ॥విశ్వ॥

గీ॥ పేదవారికిఁ బట్టెడు పెట్ట నేడ్చు
పాచివీనుఁగు వేశ్యకుఁ దోచిపెట్టు
దానమొక్కింత సేయఁగ దద్దరిల్లు
దండుగెంతైనఁ బెట్టు నీ ధర్మమేమొ !

ఆడనేర్చువారిఁ బాడనేర్చినవారి
నొప్పలరసి కైత సెప్పవారి
నాదరించు వార లరుదైరి యాంధ్రిని

॥విశ్వ॥

జలము కంటె మిగుల సాంద్రతగల వస్తు
వద్ది మునుఁగుచుండు నప్పనందుఁ
దేలికయ్యేనేని తేలురా నీటిపై

॥విశ్వ॥

గీ॥ గ్రుడ్డి గవ్వయుఁ జేయని మడ్డినరుఁడు
దొడ్డవాఁడగుఁ జేతిలోఁ దుడ్డు గలుగ
ధర్మదీక్షకుఁ బ్రాణమ్ము ధారవోయు
పేదవానిని గుర్తింపలేదు జగము.

నరునకున్న యట్టి నాలుగు దశలలో
జవ్వనము వసంత సమయ సమము
దాని వృధయొనర్చి ధన్యుడు కా లేడు

॥విశ్వ॥

సంపెంగ మధువాన పట్నదమేగదు
కొలిమి తిత్తి కొఱకు కుక్క చనదు
ఆసలేని దెసకు నరుగునా దయ్యము!

॥విశ్వ॥

గుణ విహీనులైన కొడుకులు జనియింపఁ
జేసెను గలుగు, చెట్టుచెడెడు కొఱకె
కుక్కమూతి పించె లొక్కొటఁ గల్గును

॥విశ్వ॥

సిద్ధ పురుషుడైన సిద్ధార్థ వ్యథగా
నాడిపోసి విష్ణుననిరి తుదకు
నరము లేని నాల్కు తిరుగదా యెటులైన

॥విశ్వ॥

భార్య కర్మచిత భర్త దుష్టుడైన
నతనితోడి కష్ట మాలికబ్బు
ఇనుముఁగూడ సగ్గికిని దెబ్బ లబ్బవా?

॥విశ్వ॥

ఇమమలనెడి వాఁడ బడి చింతపడు వాని
కీడు పెంపుసేయఁ గృషి సలుపుట
గావీ బడినవానిపై బండ వేయుట

॥విశ్వ॥

కర్తకంఠఁ గార్యకర్తల రొదహెచ్చు
మూల నిగ్రహంబు మూలనుండ
నుత్స నిగ్రహాలె యూరేగు చుండును

॥విశ్వ॥

నంగుమన్న యమ్మ వాపి గొట్టుది
తినునుటన్న యమ్మ తిండిపోతు
ఏదిలేని యమ్మ కేమాట లేదురా

॥విశ్వ॥

రాజు మంచిదశను రాజ్యమొకటి గెల్వ
 “కూలివాని” కొండు కూలి దొడకు
 గజము కరముఁ బీల్వ గలుకుటే కుక్కకు ||విశ్వ||

శిల్పి చేతఁబడిన శిల దేవుఁడై వెల్లు
 కొండనున్న తాయి కుధర శిలయె
 మనుజు మహిమ హెచ్చు మాని శిక్షణకల్పి ||విశ్వ||

మొదటిరోజు చాల ముద్దుగా నుండును
 మరుదినంబు కొంత మార్పు గలుగు
 మూడు దినములున్న ముఱికి చుట్టంబగు ||విశ్వ||

నందిఁ బందిఁ జేయఁ బంది నందిని జేయ
 బోకరించి యొకఁడు పొడిచి గెలుచు
 నోరులేనివాని కూరెక్క దున్నది ||విశ్వ||

రాజకీయమందు మోజు హెచ్చిన వాఁడు
 కళల మీఁద దృష్టి నిలువ లేఁడు
 నిలిపేనేని యతఁడు నిన్తుల కీర్తియా ||విశ్వ||

దవ్వునున్న కరిను దత్త్వంబు తెలియమి
 సరళ హృదయుఁ డనుచు జాటఁ గలవు
 తోచు నునువుగానె దూరపుఁ గొండలు ||విశ్వ||

భాగ్యమెల్లఁ దొలఁగఁ బొరుషవంతుడున్
హీనరూపు నట్ల కానఁ బడును
అగ్ని యారపోవ బొగ్గు నల్పొగదా

॥విశ్వ॥

ఎంత సున్నితముగ నెద మాటిపోవునో
అంత దివ్యగుణము అబ్బినట్లు
వసుధ బొగ్గె మాటి వజ్రమై వెల్లదా ?

॥విశ్వ॥

కష్ట సుఖము లన్ని కడచిన పిమ్మట
ఆత్మబోధ నలయు ననుట జలధి
అలలు నిలువ స్నాన మాడెద ననుకొంట

॥విశ్వ॥

కం॥ ఇల్లాలు రాణి యైనను

వల్లిభుపై భక్తిఁ జూపవలయును సుమ్మా
ధిల్లీకిఁ బ్రభుండైనను
తల్లికి మొక్కికంగ వలయుఁ దధ్యము వేమా !

చిన్నతనమునందుఁ జేసిన చేష్టలు

పెద్దయైన పిదప వింతలగును

తెలివి చిత్రమగును గలఁగను దృశ్యముల్

॥విశ్వ॥

అర్థశూన్యమైన యలజడుల్ గలచోట్ల

నున్నతంపు టూహ లుప్పతిలపు

ఒక్క పక్షి తిరుగ దుఱుముల మెఱుముల

॥విశ్వ॥

కలి యుగాంత మెపుడో తెలుపుము గుర్తన్న
 నెన్నో యున్నవైన నెఱుఁగు మొకటి
 పావులెల్ల నాల్గు పాదాల నడచుట |విశ్వ|

రాగమహిమ చేత ద్యాగమహిమ గల్గె
 త్యాగమహిమఁ గల్గె రాగమహిమ
 త్యాగ రాగమహిమఁ ద్యాగరాజై వెల్గె |విశ్వ|

కాళి నింటిపేరు కస్తూరి వారని
 కొంప గబ్బిలాల కంపు గొట్టు
 మాటహెచ్చెగాని 'మానిక పిచ్చరా' |విశ్వ|

బిచ్చమిడిన యమ్మ బిడ్డల గన్నమ్మ
 వృధగఁ బోవరెట్టి వేళలందు
 ప్రకృతి ధర్మమునకుఁ బ్రతిబింబమే గదా |విశ్వ|

తనదు కాశ్యమిఁదఁ దానిల్వఁ జాలని
 బడుగుమోయఁ గలఁడె పరుల బరువు
 లేవలేని యెద్దులేవి బండినిలాగు |విశ్వ|

స్రష్ట సృష్టియందు శిష్టులు దుష్టులు
 జనన మొందు చుంట సహజమరయ
 జాలరి వలవన్న మిఠాతె పడఁగలవ ? |విశ్వ|

హారమందు నిముడు దారము శీతిగా
భర్త మనసులోన భార్యమనసు
కలసి పోయెనేని కలతలు గలుగవు ||విశ్వ||

ఊపికుండఁగానె యోపిన మట్టుకు
దానముల నొనర్పఁ దగును నరుఁడు
పోవునపుడు రాదు పుచ్చిన వక్త్రేన ||విశ్వ||

సంతుకొఱకు మిగుల చింతించు వారికి
సంతు నొనఁగు తరుదు సంతసింప
చాలునన్న యింట సంతాన మధికము ||విశ్వ||

పంచ భూతములకు మించిన పెనుభూత
మొందు గలదు తెలిసి చెండవలయు
అది దురాశయనుచు నాడిరి పెద్దలు ||విశ్వ||

చింతలెల్ల మాని యంతఃకృత్యముడయి
బ్రహ్మ పథమునందు బరగు యోగి
యిహ పరంబులందు భహుసుఖంబునుబొందు ||విశ్వ||

పనులు చెరచునట్టి పండ లెచ్చటనున్న
మాఱఁబోదు బుద్ధి తీరఁబోదు
కోతు తెచ్చటనున్న మాఱు లొక్కటెగదా? ||విశ్వ||

సత్యమెఱుంగఁ జేయు సజ్జనుఁ డున్నచోఁ
జక్కఁబడును పెక్కు సంశయములు
అద్దమున్న బొట్టు దిద్దుకో ననువగు

॥విశ్వ॥

తగిన యెరువు పెట్టి తగిన కాలువ త్రవ్వి
తగిన విత్తనములు ధరణిఁ జల్ల
బీడునేలలైనఁ గూడుగుడ్డ లొసంగు

॥విశ్వ॥

గొప్పవాని వ్యాధి గోరెడైనను, బెద్ద
ముప్పు వచ్చినట్లు ముసురుకొండు
బక్కవాని చావు లెక్కలోనికె రాదు

॥విశ్వ॥

దమననీతిఁ జూపఁదగు వారిపై దయఁ
జూపెదేని' పనుల సొగసు చెడును
పైత్యరోగి నోటఁ బంచదారయుఁ జేదె

॥విశ్వ॥

కొట్టమందుఁ బోట్లగొడ్డుఁ గట్టుటకంటె
ఉత్తదిగనే కోష్ఠముంట మేలు
కల్లమాటకంటె ఘనఘానమే మేలు

॥విశ్వ॥

కానికాటమందు గడు జాగరూకశ
మెలఁగుచున్న చెట్ట మొలకలెత్తి
కడగఁ బోవు'నదియుఁ గాళ్ళమీఁదికె వచ్చు

॥విశ్వ॥

బాలుజైన గొప్ప పాపాత్ముఁడైనచో
కరిన శిక్ష నండు కనుఁగొనఁదగు
కొద్దిపామునైనఁ బెద్దకఱ్ఱన కొట్టు

॥విశ్వ॥

వీరు బుద్ధవింప విస్లవమ్ము జనించు
వాగ్ధిమోత సౌచ్చ వర్షము పడు
తీతు వఱచి యూరఁదీయును బ్రాణము

॥విశ్వ॥

చదువుకొన్న తల్లి సంసారమును దన
తెలివిచేతఁ జక్క దిద్దుకొనును
కాన విద్య ప్రీతిఁ గఱపుటయే లెస్స

॥విశ్వ॥

పూర్వజన్మమందుఁ బాపఁగిన గుణములు
అంతరాత్మఁ గొంత యంటియుండు
నూనె కొలిచినట్టి మానిక రీతిగా

॥విశ్వ॥

వినయ గుణము వలన విజయంబు జేకూరు
మత్సరంబు నమల మచ్చమాపు
కలుపుగోలుతనము కళ్యాణ నిలయము

॥విశ్వ॥

సంఘసేవ కొఱకు సంస్థల నెలకొల్పు
నూలు మాటలైన నుడువ వచ్చుఁ
'గాణి' యాయుమన్నఁ గష్టమే గలుగును

॥విశ్వ॥

ఎవరి తిండి వారి కేళ్ళాటు చేసియే
 సృష్టికర్త నరుల సృష్టిచేయు
 శిశువు పుట్ట పాలు చేపవా తల్లికి

||విశ్వ||

విద్య యున్నచోట విత్తంబు శూన్యంబు
 విత్త మున్నచోట విద్య సున్న
 రెండు లేనిచోట తిండికే తిప్పలు

||విశ్వ||

పుట్టుగుడ్డి లోకమెట్టిదో యెఱుంగడు
 పండుఁ డెఱుంగఁ డిది సౌఖ్యములను
 ఆత్మతత్వమహిమ నజ్ఞుని తెలియఁడు

||విశ్వ||

“స్త్రీల కేల విద్య బాలురకే గాని”
 యనెడి మాట లోకమరసి కాదు
 ఆలు మగనికెన్న నధాంగియకాఁ గదా!

||విశ్వ||

పనులు చేఱచునట్టి ఘనుఁడున్న మున్నుండు
 చక్కమొక్కి పనికి సాగి పొమ్ము
 ముందె విఘ్నపతికి మొక్కిమె పూజలో

||విశ్వ||

పూలమాలఁ దాకి కాలసర్పంబని
 గుడ్డివాడు పొందు దొడ్డ భయము
 దయ్యమనిన యట్లు తననీడఁ దాఁ జూచి

||విశ్వ||

దానవాధముండు దయలేని మనుజుండు
విద్య లేనివాఁడు వింత పశువు
నీతి లేనివాఁడు కోతికంటెను బీడు ||విశ్వ||

పాదరసము క్రిందఁ బడినఁ జేఁ జిక్కదు
మనసు కట్టబ్రెంప మరలదు వెన
పోయేనేని సరిగఁ బొందరు తేజము ||విశ్వ||

ఇరుగు పొరుగు వారి సిరిఁజూచి యేడ్వకు
నీరు భాగ్యమున్న నిక్కఁ బోకు
కష్టసుఖము లొక్క కావడి కుండిలు ||విశ్వ||

మోసగాని చెలిమి మోసగాఁ డొనరింపఁ
బలుకు తెన్నియైన ఫలము నున్న
తాలుగింప చవిటి నేల నాటినయట్లు ||విశ్వ||

ఒకని లొంగదీసి యొకఁడు పైకెక్కుట
కుద్యమించు చుండు రుద్వి జనులు
మట్టి తాటి మొదటి మట్టఁ బుట్టిన యట్లు ||విశ్వ||

వదులు సురెరమను వడ్రింగి కెప్పుడు
చీలఁదీసి పగఱ నేలు టనువు
శివునిగొల్వ ముక్తి చేరుట సులభము ||విశ్వ||

పనిని జేయలేని వందయింటికి దొంగ
సాధు హింసకుండు సభకు దొంగ
సతము బడికిదొంగ చదువని బాలుడు ||విశ్వ||

తపసి దివ్యశక్తి దాగియుండును ఆత్మ
వలసి నపుడుకాని తెలియఁ బడదు
నివురు గప్పియున్న నిప్పుచందము గదా ||విశ్వ||

అనెడివేళ నాలుగన్నను సమయాన
కోడలనెడి కరుణ కొంత యుండు
నుత్తముండ కంటె నత్తముండే మేలు ||విశ్వ||

వనములందుఁ గప్పవడుచున్న ద్రౌపదిఁ
బట్ట నైంధవుండు పాటు పడుట
ఊరియు పుండులోన నుప్పు కూరినయట్లు ||విశ్వ||

పరమ సాధ్వియైన పాంచాలి కొఱకేగి
చిక్కెఁ బాండవులకు సింధురాజు
మేయఁ బోయినంత మెడ తగుల్కొని నట్లు ||విశ్వ||

అనుభవించు నేర్పు తనకు లేనప్పుడు
భాగ్య మెంతయున్న ఫలము సున్న
కోతిచేతితోని కొబ్బరి బొండ్లమే ||విశ్వ||

కన్నవారి కీపు కడుపార బెట్టవేగ
నీకుఁ బెట్టరయ్య నీ కొడుకులు
తాతనాటి బొచ్చె తరతరాలకు నుండు ||విశ్వ||

అవని జాత సీత మైశ్వర్యసముపేత
నిమ్మశంక చరిత నింద పడుట
మడుగుఁ జీరయందు మసి చాకినట్టులు ||విశ్వ||

దుష్టబుద్ధి శకుని దుర్యోధనునివైపు
జూదమాడి గెల్వ మోదమేమి !
చిలుక కువ్వు గలిపి ఫలమొసంగిన రీతి ||విశ్వ||

నిఖిల జీవి వితతి సుఖ దుఃఖములయందు
సమము; క్రియందు సమముగాదు
సింహమునకు గామ సింహము దీపాన ! ||విశ్వ||

ఆవులావు లెంతో చేవఁ చారసిలంగ
నడుమ లేగ కాళ్ళు నలగినట్లు
సృపులు సృపులు పోర నీల్గును నులిసేన ||విశ్వ||

తనువునందు బలము తగ్గిపోవక ముందె
భావి సౌఖ్యమునకుఁ బాటుపడుము
దీపముండఁ గాన దెవులాదు కొనవలె ||విశ్వ||

ప్రజల మేలు కొఱకు పనిసేయు వీరుఁడు
 ఇంటఁ గూరు చుంట కిష్టపడఁడు
 పోరుసేయు వ్రంజ పొదుగునా గుడ్లను ||విశ్వ||

వేయిమంది నైన వేష మాకర్నించు
 వేసమందుఁ గూడ మోసముండు
 కల్పవమును దాచు కాషాయ వస్త్రముల్ ||విశ్వ||

వచ్చిగడ్డిఁ జూచి పశువు సంశోషించు
 మోహనాంగిని గని మురియు విటుఁడు
 అజని వెల్గుఁ గాంచి యలరును వేదాంతి ||విశ్వ||

ఎన్ని లక్షలున్న నేకుల బుట్టకే
 ఎటువు కేగవలయు నెప్పుడైన
 లోటులేనివారు లోకంబులో లేరు ||విశ్వ||

నీ గుణాల ముందు నిర్మలముగఁ జేసి
 చక్కదిద్దు మింటి జనుల గుణము
 మొదట, యిట్లు గెలిచి పిదప రచ్చను గెల్పు ||విశ్వ||

తనువు పోవు వఱకుఁ తగిన యాహారంబు
 నెట్లు కోరుకొనునో యట్లే విద్యః
 వాంఛనీయమాట వయసుతో బనియేమి! ||విశ్వ||

మారజిత్తునందు మహిమ యేమున్నది
ఘనులు పొగడుకెల్ల కల్లయనుట
జలజహితునిలోన వెలుగు లేదన్నట్లు

||విశ్వ||

ఇహము పరము గోరి యీశ్వరారాధన
సలుపువాడౌ మంచి సౌఖ్యమందు
భక్తిపథము పాపముక్తిపథమురా

||విశ్వ||

ఒక్క చెవిని వినుచు నొక చెవి విడిచెడి
నీచుఁ డెన్ని విన్నఁ నిష్ఫలంబె
ఎంతవాన కురియ నింకదా యిసుకపై

||విశ్వ||

పేదవారిఁ గొట్టి పెద్దవారికిఁ బెట్టి
గొప్పతనము తనకుఁ గూర్చుకొనుట
కాకిమూకఁ గొట్టి గ్రద్దల కిడుటరా

||విశ్వ||

బలమనందు నేర్పు పరుగెత్త గుఱ్ఱము
ఉన్న కొన్నివనుల నుష్టమేతగు
నాయవడిదె యొంటి సహరాయదారిలో

||విశ్వ||

గృహిణి పెత్తనంబు గృహమునందుండును
బయటి పెత్తనంబు భర్తకుండు
రెండు సరిగనున్న నిండిన యిల్లగు

||విశ్వ||

సూర్యకాంతి యుండి చూడ నేత్రములుండ
అడుగుదీసి యడుగు నిడును గాన
దైవశక్తి వలయు దనశక్తికిం దోడు 'విశ్వ'

చెప్పదగిన మాట చెప్పగూడని మాట
అరసి పరులఁ గూర్చి యాడఁ దగును
పెదవి దాటెనేని పెన్నయు చాటురా 'విశ్వ'

కప్పలఱచెనేవి కడవలు నిండును
ఎత్తుగాలి తిరుగ నేరు పొంగు
చూలు గలిగెనేని తేలు చావు నిజంబు 'విశ్వ'

సర్వ కార్యములను సాధింప నృపునకు
నొక్క మంచి మంత్రి యుండఁడేని
కొండయంత కరికి తొండము లేనట్లు 'విశ్వ'

దుష్ట మానవునకు దూరముగా నుండు
సఖుడ వగుట మేలు సజ్జనునకు
మతముకంటె మనుజు మనసె ప్రధానంబు 'విశ్వ'

నింద సేసియైన నిద్రాణమైయున్న
జాతి మేలుకొలుపఁ జాలెదీవు
బుద్ధి సెప్పవాఁడు గడ్డించి పలుకురా

మంచివారల స్థితి మరణకాలమునందుఁ
జూడుమనుచుఁ బెద్ద లాడినారు
పండు పుచ్చకుండ పడుట మంచివి గదా ||విశ్వ||

పాడివంటలందు పల్లెటూళ్ళే గొప్ప
వట్టణములు గొప్ప పై మెఱుఁగుల
ఆత్మదర్శనమున కడవులే గొప్పరా ||విశ్వ||

ఆశలన్ని విడిచి ఆత్మను బరికించి
మహిని విడుచువాఁడు మరల రాఁడు
సెనగవప్పు మెక్కి చే గడిగిన రీతి ||విశ్వ||

చమురు వత్తి కలియ సరిగ వెల్లును దివ్వె
వేఱుపడిన రెండు వెలుఁగకుండు
సరస మెఱుఁగకున్న సతిసతు లంతెరా ||విశ్వ||

వేరు ప్రాణకులొది వృక్షంబు పెరుగును
విద్య పెరుగుకొలది వినయ మబ్బు
కలిమి హెచ్చేసే కనులు నెత్తికి వచ్చు ||విశ్వ||

ధర్మమ నెడిపేరధర్మమునకుఁ బెట్టి
యెదురు లేనివఱు సేలఁ గలగు
దశ తొలంగ నెవఁడొ తలక్రిందు సేయురా ||విశ్వ||

నీకు చొరుకువైపు వేరు పాటుచునుండు
వెలుగునైపె మొక్క నగు నెరుగును
దాత నరసి జనులు దరి జీరుచుండును ||విశ్వ||

మనము విడుచు గాలి మహి వృక్షములు వీల్చి
తగిన ప్రాణవాయువుగ నొసర్చి
యిచ్చుచుండు మనకు నీశ్వరు కృపచేత ||విశ్వ||

గొల్ల యిండ్లనుండు గొట్టెల గోత్రాల
వరుస చెప్ప గొల్లవాని కెటుక
వరమ శివుని లీల భక్తుని కెటుకరా ||విశ్వ||

తెలిసి కలియరాదు కలిసి తెలియరాదు
తెలిసి కలిసిన విడఁ దీయరాదు
అంత్యనిష్ఠురంబు నరయఁగ మేగ్గాదు ||విశ్వ||

అత్తపత్నియాకు హస్తంబు డాసిన
మగని రాకఁ గన్న ముగుదవోలె
ముడుచుకొనును ఎవని ముదల నాదలఁదాల్చి ||విశ్వ||

ఉండియుండి తొండ యూసరనెల్లియా
చేసిచేసి తపము సిద్ధుడగును
పండిపండి పెద్దపాము గామానారా ||విశ్వ||

కాలమన్నకొలది కట్టె వేడెక్కును
చదువుచున్నకొలది సారమొలుకు
పొందుచున్నకొలది భోగశామము హెచ్చు ||విశ్వ||

ఎవ్వఁజేసి కొన్ని నేర్పిన మొదలిడ
వంకపెట్టుచుండు) వచ్చి చూచి
విషయమొంది వారె వేనోళ్ళ నుతియింతు) ||విశ్వ||

ఊర వేరితిండి ఒగి మతమ్ముల బండి
బ్రతుకువాడు ఎనికి నంచ జొడలు
బడుగుటింటికింజె గుడి సుఖముగ నుండు ||విశ్వ||

మనసు మదము మచ్చచూపిన సుజ్ఞాని
కోప మంతలోన చూపుమాయు
గడ్డిపప్పు తెంతకాలము నిల్చురా ||విశ్వ||

నూలుగుడ్డ నెనఁడు నూత్రేండ్లు కట్టెడు
పండుపూని రాలకంక దెవుడు
పుట్టపున్నయపుడు గిట్టుట యుందురా ||విశ్వ||

బ్రహ్మశిరము గొట్టి పరమేశ్వరదైనను
పునుక బిచ్చమెత్తుకొనఁగ వలసె
గోప మెవరికినఁ బాపకారణమగు ||విశ్వ||

ఒత్తుచుందుఁ జనులు మెత్తనివానినె
అమిత కఠినుజోలి కంత బోరు
రవికిఁ జంద్రుకంటె గ్రహణాలు తక్కువ ||విశ్వ||

ఎఱుకలేమి తనువె యే నని తలఁచుచు
మరణ భయము వలన మది కలఁగుట
తాఁడుజూచి నల్లత్రాచనుకొంటరా ||విశ్వ||

వరులు కుంచ నరుడు పౌరుషమున్నచో
లేవవచ్చు మించి పోవవచ్చు
ఎంత విసరికొట్టె అంత లేవదె బంతి ||విశ్వ||

పాదు నీళ్ళుపోయి ఫలములు నీ కిచ్చు
కొడుకుఁ బెంచ నిన్నుఁ గొడుగు పెంచు
పిలిచి చక్కఁగానె పిలిపించుకొనుమురా ||విశ్వ||

సాత్త్వికమున సరిగ సమకూడి నట్టుల
రాజసమునఁ గలిసి రావు పనులు
వేడిగాలి తగుల వాడిపోవు ముఖాలు ||విశ్వ||

పైకిఁ గానఁబడక లోకమాడఁగఁ జేయ
మేనులందు మెఱయు సాగ్రాశక్తి
రాగి తీగలోన రాజిల్లు విద్యుత్తు ||విశ్వ||

బంతికూటి కొఱకు పరుగిడు ముంకుగా
 నెట్టిమూట కొఱకు వెనుక నుండు
 మనుచు పెద్ద లనిరి అగి నీ సుఖమునకే ||విశ్వ||

వానకాలమందు నలయు కూరలు వేటు
 ఎండకాలమందు తిండి వేటు
 అట్లు కానియెడల నారోగ్యమే మాటు ||విశ్వ||

ఇంటనున్న నల్పు లేక మనస్సుతో
 వరల గృహము గుట్టు బైటబడదు
 గోచరింపఁ గలదే గుప్పెట వస్తువు ||విశ్వ||

లోకమెల్లఁ దానె లోఁ గొనవలెనన్న
 ఆశతో మెలంగు నట్టివాఁడ
 తన్నుఁ గొడుకు మించఁ దండ్రి కొరుచునుండు ||విశ్వ||

90| పరులను బాధల పెట్టక
 పరులను దనవలెనె చూచువాఁడ సుమతియా
 పరహితమె తనకు హితమగు
 పరమత సహనంబు ధర్మపథమగు వేమా

91| మగవాని చేతి బిడ్డలు
 మగువ కరంబున్న ధనము మనఁజాలవయా
 జగమున స్త్రీల సుఖంబులు
 పొగసిడలవోరె క్షణిక భోగములు కవి !

హరుఁడుమేన నిల్పె హరి వక్షమున నుంచె
బ్రహ్మ వాక్కునందె పరగఁ జేసె
ఆలిమిద ప్రియ అందఱ కుండురా

||విశ్వ||

గీ॥ కుజనుఁడుకులతర్కమును జేయు, సుజనుఁడెపుడు
సౌమనస్యముతో సత్యసార మెఱుఁగు
బంధరము పూవుఁజేసెను బరుగులిడఁగ
పేడపుర్పు సదా పోవుఁ బేడకొఱకు.

కం॥ గురువుల సేవింపందగు
గురువులు వచియించినట్ల గుఱి నిల్వఁదగు
గురువుల దీవన పొందుము
గురుజన ధిక్కారమెంత కూడవి దన్నా !

కం॥ పోరాని యిండ్ల కేగిన
ఠారాని నిశ్చప్తనింద రావచ్చు సతుల్
గారవము చెడని రీతిని
నేరుప్రభో మెఱుఁగుటెంతో నీతిర వేమా !

శౌర్యశాలి పరుల శౌర్యబిహ్నులబింత
లెక్కసేయకెంతో ధిక్కరించు
కాటుమేఘముఱుమ గర్జించు సింహము

||విశ్వ||

వస్తువెట్టిదైనఁ బనికెవచ్చును ధీరు
ప్రతిభవలన మింట రథము రవికి,
ఒక్క చక్రమున్న నుపయోగపడలేదె

||విశ్వ||

పరుగువారి మంచి పాలు త్రాగుటకంటె
నీరు త్రాగియైన నిల్కడొప్పు
తగిన నడక గెలిచె దాచేలు కుండేటి

||విశ్వ||

తిన్నకుక్క తిండితిని పోయినంతన
కన్నకుక్క బట్టి కట్టినట్లు
ఎదురుపడ్డవాని కేర్పడు చిక్కులు

||విశ్వ||

గండివడిన నదులు గ్రామాలఁ జెఱచును
చెఱచు కాపురములఁ జెడిన యువతి
దిటవులేని మంత్రీ దేశమే చెఱచురా

||విశ్వ||

బోలుబొమ్మలూటఁ బోలు సృష్టి విధంబు
బొమ్మవచ్చి యాడి బొమ్మపోవు
హరున కెఱుక లేక ఆకులల్లాడవు

||విశ్వ||

నష్టమైనఁ గాని కష్టమైనను గాని
మాటకొఱకు నిలిచి మనుట లెన్న
వచ్చినట్టి వాడు చచ్చినఁ బోదురా

||విశ్వ||

గిల్లి జగదమాడు నిల్లాలి యింటిలో
కల్లగాదు సుఖము గలుగఁ బోదు
చెడ్డకంపు పొదలఁ జీవర వుట్టదా

||విశ్వ||

నవ్యభావకలిత నానార్థయుతమాచుఁ
 బరగునట్టి చిన్న వాక్యముంట
 తొట్టెలోన క్షీర తోయధి నింపుట

||విశ్వ||

గీ॥ చీడపురుగుల నన్నింటి చిదిమివైచి
 యెరువు వేయుట తగుమొక్క పెరుగుటకయి
 అట్టులే చెడ్డగుణముల నణచి ముందు
 పిదప సద్గుణ సంతతి పెంచుమన్న !

పరిసరంబుఁ బట్టి పనిపాట లలవాట్లు
 పెక్కు గలుగుచుండు చక్క మిడుత
 యెట్టిగడ్డినున్న నట్టి రూపము చాల్చు

||విశ్వ||

కఱపు బిడ్డ- వాసకాలమ్ములో గొడ్డు-
 సతికి వీలుకాని సమయమందు
 నలిథిరాక- చాల యగచాట్ల బేరము

||విశ్వ||

గుఱ్ఱమునకు నులవగుగ్గిళ్ళు జీర్ణము
 సరగ జీర్ణమగును గరికి వెలఁగ
 ఉగ్గుఁబాలు జీర్ణ ముయ్యాల బిడ్డకు

||విశ్వ||

పరుని భావమెల్ల పరికింపకే ముందు
 తూలనాడుటంత మేలుగాదు

తరచి తరచి జనుల తత్త్వమ్ము తెలియుము

||విశ్వ||

కం॥ హోటకగర్భుని దసంగో

నూటిగఁ గని నిశ్యసత్యశుభమందిన వాఁ

డేటికి నితరము గోరుం

గోటికిఁ బడగెత్తి ముష్టికొఱకుం జనునే?

॥విశ్వ॥

బ్రహ్మపరవి దొరిక గాహ్యమెవ్వడు గోరు ?

పాల తాతి గోడఁ బగులఁ గొట్టి

మట్టిగోడఁ గట్టు మానిసి యుండునా ?

॥విశ్వ॥

రసములన్ని చిల్కు గమణీయముగ గుల్కు

శేటతేనెలొల్కు - శేలుఁగుపల్కు

దేశభాషలందు దెలుఁగు లెస్సనిరయా

॥విశ్వ॥

ప్రాణివడినయట్టి పంచాంగములు పోవ

చుక్క లెటకుఁ బోవు దిక్కు వదలి

తనువు చూచు స్థిమిత ధర్మముల్ మాయునా

॥విశ్వ॥

నక్కలాకులుండి యొక్కింత సున్నంబు

లేకయున్న పండ లేదు విడము

లిగిన పేమ లేని దాంపత్య మంతెరా

॥విశ్వ॥

ధృప్తుఁడు నీసు చేసి ధృవమండలము బొందె

కడపె పిండిధను మృకండుకొడుకు

లిపము వలనఁ జేయఁదగని దేదియు లేదు

॥విశ్వ॥

మంత్రీవర్గమునకు మంత్రోపదేశమ్ము
 సేయు జ్ఞాని యేమిసెప్పనన్న
 ప్రజల మేలుకొఱకె పనిచేయుమని పల్కు ॥విశ్వ॥

పనియు పాటలేక మనసును దేహము
 నురక యుంచెదేని దురితమనక
 చెడ్డ కృత్యములకు శీఘ్రముగా లోఁగు ॥విశ్వ॥

కుక్కదాలిగుంటఁ గూర్చుండి చోరత్వ
 మబ్బె కూడదన్నయట్లు; కుమతి
 విన్నయంతసేపు విజ్ఞఁడుగా నుండు ॥విశ్వ॥

ఉల్లిసేయు పనిని తల్లియుం జేయదు
 వేఁప చేదుకీముల రూపుమాపు
 దేనఁబుట్టు పురుగు దాననే హతమగు ॥విశ్వ॥

ఇల్లుచూచి పిదప నిల్లాలి చూడుము
 గుణములరసి చెలిమి కూర్చుకొనుము
 తల్లిగుణము జూచి పిల్లను దీసికొ ॥విశ్వ॥

తెచ్చిచచ్చినాఁడు చచ్చి తెచ్చినవాఁడు
 ముచ్చటాడుకొనిరి మురిసి దివిని
 దాన్లు వేఱయైన ధర్మమొక్కటె గదా విశ్వ॥

ఎంతసేరుపోసి యెరువెట్లు వేసిన
రాలనున్న ఆకు రాలిపోవు
ఔషధంబు లీయ ఆయువు కలుగునా? ||విశ్వ||

కన్య కోరుచుండు కడు రమ్యమగు రూపు
ధనము గల్గువాని తల్లిగోరు
యశముఁ గూర్చువాని నాశించు జనకుండు ||విశ్వ||

పరునిమాట నమ్మి భార్యకు బిడ్డకు
చెఱుపు చేయఁ దలంచు చెనఁటి యెవఁడు
ఎలుకకొఱకు నింటి కెవఁడు చిచ్చును బెట్టు ||విశ్వ||

తల్లికున్న ప్రేమ పిల్లల కుండదు
ధరణివోలె నన్ని తల్లియొచ్చు
తల్లిమనసు వెన్న పిల్ల మనసు తాయి ||విశ్వ||

చెంతఁజేరువారు చెప్పెడి మాటలే
సత్యమనుచు పనులు సలుపు నృపతి
ఎత్తువారిచేతి పాత్రుల బిడ్డఁడు ||విశ్వ||

వండ్లచెట్ల దోటి పడవేసి కోతురు
పెట్టువాని బాధ పెట్టుచుండు
పాలొసంగు గోవు బంధబాధలు పడు ||విశ్వ||

చదివి సద్గుణముల సాధించు ధీరుల
విలువ వరమమూర్ఖు తెలియలేడు
గంధపుబొడి తావి గాడిదేమెఱుంగును ? ||విశ్వ||

కోర్కెలొరసికొన్న కోలాహలము పుట్టు
గాలినుదులు తిరుగ కడలి యడలు
గర్వమడరచెడ్డ గగ్గోలు హెచ్చరా ||విశ్వ||

దోషరహితు మీఁద దోషమాకోపించి
పరిహసింపఁ బోయి పతితుఁ డగుట
కవిసి తన్నఁబోవ కాలు జారినయట్లు ||విశ్వ||

వట్టుకొన్న దెల్ల బంగారమగుచుండు
కలిసివచ్చునట్టి కాలమందు
ఆడఁబోవు తీర్థమది యెదురై నట్లు ||విశ్వ||

‘లంచగొండి’ ధనము లాగుటకై లేని
తప్పుచెప్పి చేయి తాన చాచు
వేరీలు వంకబెట్ట వెన్నపూస లభించు ||విశ్వ||

తిండిలేని ప్రజకు స్థిమిత మెట్లుండును
కడుపుఁ జిచ్చు తమ్ము కాల్చునపుడు
కాలుగాల పిల్లి కడలక నిల్చునా ||విశ్వ||

గుణవిహీను లోటు కోవిదుల్ గమనించి
తిప్పించుచు మంచి విప్పిచెప్పి
చెడిన అంగమునకే చేయుదురు చికిత్స ||విశ్వ||

ముందె బెదరక గడ మూడడుగులడిగి
గుజ్జరూపి జయము గుంజకొనియె
పొట్టివాని కుండు పుట్టిడు బుద్ధులు ||విశ్వ||

వింశ యుక్తులన్ని వేశ్యమాత కెవండు
బోధసేయవలయు బాధయనక
తాత కెవ్వడైన దగ్గులు నేర్పునా ? ||విశ్వ||

గ్రీష్మఋతువునందు గ్రిందికేగిన నీరు
వర్ష కాలమందు వచ్చు పైకి
అండచిక్క నరుడు కొండెక్కి నిక్కురా ||విశ్వ||

కయ్యమెప్పుడు గోరు గయ్యాళిగంపయా
నాతినాతె? చుప్పనాతిగాని
అట్టిదాని చెల్మి అగ్గిమండెడు కొల్మి ||విశ్వ||

మంచిచూటలెల్ల మహిత మర్యాదకే
కోటివిద్యలెల్ల కూటికొఱకె
సుతులు కలుగుటెల్ల గతులు చేకుఱుటకె ||విశ్వ||

విరహబాధచేత కరఁగడివారికి
విధుని కిరణతతియు వేడియగును
పైత్యరోగి నోటఁ బంచదారయుఁ జేడె ||విశ్వ||

నాల్కలేని గంట నాదమ్ము నీయదు
సుదతిలేని యింట సుఖము లేదు
తావిలేని పూవుఁ దాల్చు నిష్టయు కాదు ||విశ్వ||

కలుపుగోలుతనము కళలేను రతనము
భేదమొనఁగు రద్ది భేదబుద్ధి
దీక్షగలుగ నయము రక్షించు ననయము ||విశ్వ||

పుట్టెఁ దాముదమున మునిఁగి బూడిదఁ బొర్ల
అంటవలసినంతె అంటుకొనును
ఆర్జనమృద్ధప్త మనుసరించియె యుండు ||విశ్వ||

ఇహపరమ్ములందు బహు సుఖములఁ బొందు
భోగి యొక్కఁడు పరమయోగి యొక్కఁడు
చెప్పఁదగినయట్టి శ్రీ గలవారురా ||విశ్వ||

పంది యీనుచుండు పదిపిల్లలను గూడ
ఏనుఁ గొక్కదాని నీనుచుండు
ఉద్ధరించు కొమరుఁ డొక్కఁడు చాలఁడా ||విశ్వ||

కల్లగాదు చిన్నపిల్లల హృదయంబు
కపట శూన్యమగుచుఁ గ్రాలుచుండు
ముఱికి యంటనట్టి ముకురంబు రీతిరా ||విశ్వ||

పెదవిమీఁద సవ్య హృదయాన విసమును
కలిగి కపటి పైకి కానబడఁడు
నోరు మాటలాడ నొసలు హేళనసేయు ||విశ్వ||

ఆశ్రయంబు లేక అభివృద్ధి శూన్యంబు
పండితులకు, లతకు పనితలకును
మెట్లు దొఱకకున్న మేడెట్టు లెక్కనా ||విశ్వ||

పవనమందు నున్న ప్రాణవాయువు, తేమ
తగులఁ ద్రుప్తవృత్తి తఱుగు నినుము
నరులు వలపుగాలిఁ గరఁగుచుందురుమెల్ల ||విశ్వ||

అస్థిపంజరమున ఆకార మేర్పడు
గుండెయాదు బాటుచుండ నల్ల
ఉనురు లుండువఱకు ఉచ్చాస నిశ్వాస ||విశ్వ||

ఎన్ని తగవులున్న నఱిగి చివఱకెల్ల
ఎవనినైపు వాడె యేగుఁ బుడమి
మెలిక తిరిగి కడకు చిలువ బొక్కంజేరు ||విశ్వ||

ఆదిత్యుడైన హైమవతిని బట్ట
అల జలంధరుండు కులుకు పెన్న
మిడుత యింగలమును మింగఁ జూచిన రీతి ||విశ్వ||

ఎఱిగి పిన్న పెద్ద తేరితి వర్తింపఁ
దగునొ యట్టులుంట ధార్మికమ్ము
తెగున చేసేనేని తెడ్డ లింగముగదా ||విశ్వ||

పరసుఖమ్ము గోరి పరితపించెడి వేళ
పరమహంస వచ్చి గురువగుటయె
పేదవాని కొక్క పెన్నిధి దొఱకుట ||విశ్వ||

తనయు గుణము దిద్ద తండ్రికే లేనివా
ఒరుని మనసు బాధ నొందనేల ?
కందకుండని జల కత్తి పీటకదేల ? విశ్వ||

పార్వ పుస్తకముల పరిశీలనము చేసి
మంచి కెప్పుడు స్థాన ముంచవలయు
తొలగిపోవ తాలు తూర్పార వట్టరా ||విశ్వ||

చాటుమాటులందు చాడీలు చెప్పెడి
చవట మాటలెవరు సమ్మతింతు
ఎఱిగి తప్పులున్న ఎదుటనే యనవలె విశ్వ||

పట్టువిడుపు లేక పనులు సాగవుకొన్ని
పట్టుపట్టి సేయవలయుఁగొన్ని
కార్యసాధనగతి గమనించి నడుపుము

॥విశ్వ॥

ఎన్నిగుణములున్న ఎక్కిరాదొక్కటి
కడు దరిద్రబాధ పడెడువేళ
వఱలఁ గలదె సత్తివారి వాక్చతురత

॥విశ్వ॥

తాను జెడినమాత్ర ధర్మమ్ము చెడఁబోదు
అడ్డదారి పొణగొడ్డమగును
అపదలకు మూల మజ్ఞానమే గదా

॥విశ్వ॥

కఱ్ఱి విఱుగకుండ జెఱ్ఱియుఁ జాకుండ
ఒప్పుతప్పు లెట్లు చెప్పఁగలవు
ధర్మమున్ననైపు ధైర్యముతోఁ బలుకు

॥విశ్వ॥

మామయొక్కనైపు మగఁడొక్కనైపును
అత్తయొక్కనైపు మొత్తుచుండ
ఎట్టి కొడలైన నేరీతి నోర్చురా

॥విశ్వ॥

కల్లగాదు పరుల కాంక్షలు దీర్తురు
ధీరవరులు తమ్ము కొరకున్న
మేఘుఁ డెవరు బిల్వ మేదిని వర్షించు

॥విశ్వ॥

ధర్మనిరతిఁ బూని నిర్మలమతిఁగోడ
దైవశక్తి నమ్మఁ దప్పకదియె
కంటితప్పవోలఁ గాపాడదా నిన్ను ||విశ్వ||

గొప్పవానిఁ జూచి కొంచెవు నరులెల్ల
వాగుచుందు) నావి వరుసలేక ||విశ్వ||
కుంజరమును జూచి కుక్కలు మొఱుగవా

వరమమూర్ఖు చెంతఁ బరమాత్మఁగను యోగ
ఘనత యిట్టిదనుచు కనఁబరచుట
అంధునెదుట పెద్ద యద్దము చూపుట ||విశ్వ||

కాలమునకు లొంగి కనుగల్గి మెలఁగుట
బాగు; శీతువేళ భాస్కరుండె
చలికి బాధపడుచు చయ్యన నేగురా ||విశ్వ||

వరుసఁ దిన్నయింటి వాసాలు లెక్కించు
వారు కొందరుందు) వసుధయందు
సొమ్ము తిన్నవాడె తొమ్ము గుద్దినయట్లు ||విశ్వ||

అడిగినంత యిచ్చు యజమాని యింటిలో
దొంగతనము నేయ దొరికొనుటది
పిదుకుకొనుట మాని పొదుగు కోసినయట్లు ||విశ్వ||

పెద్దవారుగాని పిన్నవారలుగాని
హద్దుమీటి యాడ హాని గలుగు
కట్టుతేని నోరు గట్టుతెగిన యేరు ||విశ్వ||

కష్టసమయమందె కష్టములో గలుగును
సుఖములందె గొప్ప సుఖము లబ్బు
ఎండకాలమందె మండుగాల్పులు వీచు ||విశ్వ||

గొప్పవాని ప్రక్క కొంచెపు నరులున్న
లెక్కకెక్కకుంట అక్కజందె ?
సూర్యుడున్న దిక్కు చుక్కలు తోచునా ? ||విశ్వ||

సొమ్ములగును తీగ కమ్మిచ్చునం బడి
ఒదుగు శిక్ష బిడ్డ ఒప్పలరసి
చిక్కుదీయ కురులు చక్కగా జడకొప్పు ||విశ్వ||

నుంచిమాటలు విని మన్నింపఁ డెంతయు
దుష్టబుద్ధి లొంగు దుష్టచేష్ట.
వజ్రమరసి కోయవలె వజ్రమున నెప్పు ||విశ్వ||

దూరవస్తువెఱుంగ దుర్భిణి యంత్రము
అశ్వరూపము గన లచలయోగ
మఖిల జనుల మంచి కడకువ చాలురా ||విశ్వ||

లోతు తెలిసికొనక లోకులు మాటాడ
నిందసేయఁ బోకు నివ్వెఱపడి
నిజము తెలియఁగలరు నిలుకడ యున్నచో ||విశ్వ||

ఉక్కు తున్నలనఁగ నుగ్రరణంబుల
సిక్కులరుల నురుము సేయఁ గలరు
సిక్కులనఁగ వీరసింహములనఁ జెల్లు ||విశ్వ||

తనకు సేయఁబోవ తాఁ దిననొల్లక
అదియె పరుని చేతి దడిగి కొనుట
రొట్టెఁ బెట్టెఁ దినక తోలునాకిన యల్లు ||విశ్వ||

రాజపుత్రునింట తేజోవిహీనుండు
పుట్టఁబోఁడు భీతి గిట్టఁబోఁడు
పులికి మేకపిల్ల పుట్టునా యెపుడైన ||విశ్వ||

తిండిలేక చాల తిప్పలు పడువేళ
కర్మ రోగియగుట; కఱవులోన
అధిక మానమొకటి అరుదెంచి నట్టులు ||విశ్వ||

కలుములన్ని తనకుఁ గలిసివచ్చుచునున్న
విబుధుఁడెపుడు తొమ్ము విఱువఁబోడు
ఏడ్లుచేర బొంగిపొడ్లునా వారిధి ? ||విశ్వ||

తొంటిబాధ యింటి కొంటికొయ్యలబాధ
పంటిబాధ పిప్పిపంటిబాధ
చంటిబాధ తోడ సమములు గావురా ||విశ్వ||

స్వనములందు పికము స్వానము శ్రావ్యము
కళలయందు లలితకళలు మెఱుఁగు
జగతి ప్రాణులందు మగజాతి అందము ||విశ్వ||

ఓడవర్తకమున నొదవిన నష్టంబు
వడ్లదంపకమునఁ బాయఁ గలదె
జలధిలోని నీరు చలిమంట కింకునా ||విశ్వ||

కొద్దినోము నోచి గొప్పఫలము గోరఁ
గలుగఁ బోదు కర్మ తొలఁగఁ బోదు
పిండికొలఁది రొట్టె తిండికొలఁది కండ ||విశ్వ||

ఆదరించి వృత్తి కవశాశ మిప్పించి
నట్టివానికొక్క హానిసేత
అన్నమిడిన యింటఁ గన్నంబు వేయుట ||విశ్వ||

దురభిమానమునకుఁ గరములోఁ బడిపోయి
తాఱుమాఱుపడుచుఁ దగవుతప్పి
తనదు మనసు మాఱి ధర్మంబు మాఱునా ||విశ్వ||

ఒకనితప్పు పైకి బ్రకటితమైన, వే
తొకని తప్పు లోన నొడిగియుండు
వార్ధినున్న మిట్టవల్లంబు లట్టుల ||విశ్వ||

వార్ధిపోటు హెచ్చు బడబాగ్ని రేగిన
కోపమొదవఁ దనువు కొంత పొంగు
వేడిచేయ నుబుకవే లోహపుంగుండ్లు ||విశ్వ||

ఐనవారికింత ఆకులో వడ్డించి
కానివారికిడును కంచమందు
ఎడ్డెమనుజుఁ డేమి యెఱుఁగురా ధర్మంబు ||విశ్వ||

వ్రాయవ్రాయ గొప్ప వ్రాయసకాడౌను
చేయఁజేయ నొడలి చేవ హెచ్చు
తఱచఁదఱచ దివ్యతత్త్వార్థవిదుఁడౌను ||విశ్వ||

కామతృష్ణ తగిలి కలఁచె దేనిమనస్సు
రెచ్చగొట్టు నిన్ను రేపుమాపు
జిలకు గోకులొలది జిలబొబ్బ రేగదా ||విశ్వ||

ఎవ్వఁ డెంత పొంద నీశ్వరు దయవలె
పాంచభౌతికరమ పలుచఁబడదు
నీరు చేవ తాగ నీరథి తఱుగునా ||విశ్వ||

అండలేనివాడె అణగారిపోవును
అండయుండె నేని కొండప్రాకృతు
విష్ణువుంటఁగాదె విజయుఁడు జయమొందె ||విశ్వ||

ఉల్లిసారలమొత్త మూడదీసినయంత
జివఱకెన్ని చేతఁ జిక్కనట్లు
ఆశలన్ని యుడుగ నవ్వల మోక్షమే ||విశ్వ||

కిరణజన్యసంయోగంబు జరుగునపుడ
ఆన్లుజని యాకువిడి మాయమైనయట్లు
కుండలిని జిక్కఁబట్టుట కుదరెనేని
మాయకొరికలన్నియు మాయమగును

త్రాగుబోతు నోటఁ దాఱుమాఱుగు మాట
జ్ఞానినోట నిలిచి పూనికఁగను
వ్యక్తి గౌరవంబు వ్యక్తమా మాటలో ||విశ్వ||

ఉండి తినుటకు వీలులేకున్నయెడల
నేమి లాభము నరునకు నెంతయుండి
తినినదానిని జీర్ణించుకొనినవాడె
అనఘుఁడని చెప్పటకు సంశయంబె వేమా !

పెక్కు మంల్రీసాను లొక్కడఁ జేరిన
పెద్దప్రాణికెంతో పెద్దచిక్కు
ఫలమొసఁగుటకుదు బహు నాయకత్వంబు ||విశ్వ||

నరునిజూచి పాము నరుడు పామునుజూచి
 ప్రాణభయముతోడఁ బరగు భంగి
 పుణ్యపాపములకుఁ బొసఁగును వైరమ్ము ||విశ్వ||

“కోడుకోడు” అన్న కొండిముడిచి యాఁగు
 తేలుకేమి తెలియుఁ దెలుఁగుబాస
 భయముచేతఁగాని భక్తిచేఁ గామరా ||విశ్వ||

పకులసామ్ము మనకుఁ బ్రాప్తింపవలెనను
 ఆశయుండఁ దగదు లేకమైన
 కాసువీసమైన కష్టార్థము మేలు ||విశ్వ||

అతి సమర్థుడైన యవనీశుఁడుండఁడే
 గువలయంబు వంచకులకుఁ దక్కు
 అడరి నక్కలేలు హరిలేని యడవిని ||విశ్వ||

జీవనమ్ము నిచ్చు జీమూతమే విధు
 రాల్చి యొక్కచెట్టుఁ గాల్చివేయు
 కానివేళ హితుఁడె కడకుఁ గీ డొనరించు ||విశ్వ||

తనదు బూజుత్రాటఁ దాఁ జిక్కి వేలొడు
 సాలెపుర్వ భంగి సంచితమున
 జీవులన్ని జిక్కి జీవయాత్ర నటించు ||విశ్వ||

అటువంతులు మనకృపి నాచరించి
వదలవలయును నేడవవంతు విధికి
కష్టపడుటకే చేతులఁ గాళ్ళ బుద్ధి
నిచ్చె భగవంతుఁ డని మది మెచ్చవలయు

సీవు నేయు వనుల నీ యదృష్టదళమ్ము
తోడువడక ఫలము కూడదెవుడు
వట్టిచేతిఁ బిండఁ బసరెట్లు వచ్చురా

॥విశ్వ॥

కొత్తగుడ్డ తడిని కొంచెముగాఁ బీల్చు
ప్రాతగుడ్డ వీల్చు బాగుగ తడి
ననుభవమున శక్తి యధికమాట నిజంబు

॥విశ్వ॥

సుందరాంగి తన్నుఁ జూచి మోహించిన
శుకుఁడొకండు భీష్ముఁడొకఁడు తప్ప
విప్సవంటివాఁడు నీరయిపోవఁడా

॥విశ్వ॥

చాలకాలముండుఁ జందనపుం గొయ్య
ఇనుము గట్టిదైన మనదుమట్టి
పాత్రమెఱిగియీవి క్షేత్రమెఱిగి విత్తు

॥విశ్వ॥

తెలిసి కలియరాదు కలిసి తెలియరాదు
తెలిసి కలిసి యెదలు కలఁచరాదు
విశ్వగమనమెల్ల విధివిచిత్రముగదా

॥విశ్వ॥

నరులకేమి దేవ వరులకైనను గన్ప
సుఖములుంట మనము చూడఁగలము
ఈశుశిరము శశికి హేచ్ఛతగ్గులు లేవె ! ||విశ్వ||

నిత్యసాధనమున నిపుణత హేచ్ఛను
నూరకున్న మొద్దు పారుచుండు
ప్రతిదినమ్ము నూఁఁ బదనెచ్చఁ గత్తికి ||విశ్వ||

కల్లాసంగు సుఖము కలకాలముండదు
అమృతసుఖము నిల్చు నసవరణము
ఐహికంబు విచలమాధ్యాత్మ మచలము ||విశ్వ||

ఆశలన్ని యుడిగి అచలపూర్ణానంద
మందె నిలిచి యైక్యమైనవాఁడు
మోక్షమందుఁ గాని పుట్టఁడు గిట్టఁడు ||విశ్వ||

వాయుకుండమెచట వారిధిఁ బుట్టునో
అచట గాలివాన యతిశయించు
తోఁకచుక్క పుట్టఁ దోఁపవా యావదల్ ||విశ్వ||

ఆత్మశక్తియున్న యధికారి యాజ్ఞను
వేగ ననుసరింతు వేయిమంది
బక్క బెట్టు నొక్క పెక్కు దివ్వెలు వెల్లు ||విశ్వ||

పానగ వానవేళ పూదోట మొలచిన
మొక్కలన్ని పూలమొక్కలొనఁ
ఒక్క వంశ్యు లందఱొకరీతి నుందురా ||విశ్వ||

పానమన్న నొకఁడు గానమన్న నొకఁడు
చిత్రమన్న నొకఁడు చిత్రమిచ్చు
జిహ్వకొక్క రుచియు శిరమున కొకబుద్ధి ||విశ్వ||

చెట్టు గొట్టుపిట్ట చెట్టుతోట్టగఁ జేసి
అందు దొఱకు పురుగులన్ని తినును
పిట్ట యెంత దాని పట్టుదలెంతరా ||విశ్వ||

ప్రకృతియందుఁ బుట్టు పరమాణువునకైవ
దేని సహజగుణము దానికుండు
పికము శుకము గాదు శుకము పికము గాదు ||విశ్వ||

మంచిచెట్టలెన్న మతిలేని భూజమే
నిత్య మెండనుండి నీడ నిచ్చు
బరున కంటకంఠె బరమాగ్ర మున్నదా ||విశ్వ||

నేల యునికిఁ బట్టి నీటి పసఱిఁ బట్టి
నీనువేడి వానస్థితులఁ బట్టి
పరిసరమును బట్టి పెరుగును వృక్షముల్ ||విశ్వ||

ఏచట బ్రేడుకుఁదెఱువు లేర్పడియుండునో
యచట కేగుచుండు రథుల జనులు
సూర్యరశ్మి వైపుఁ జొఱఁబడు మొక్కలు ||విశ్వ||

పండ్లదారి నైన ముండ్లదారిని నైన
పాదరత్న లున్న భయము సున్న
కలుగు సుఖము శాంతిఁ గలిమి లేముల బంతి ||విశ్వ||

వర్ణ నాత్మకముగ వాకొను పండితు
లినుని కిరణవితతి నిమిడియున్న
సప్తవర్ణములనె సప్తాశ్వము లనిరి ||విశ్వ||

వెఱువు తెఱువు లేని వెఱ్ఱి దద్దమ్మలు
కూడినట్టి కొంప కూలిపోవు
కంబములు తొలంగఁ గప్పెట్లు నిలుచురా ||విశ్వ||

చింతలేనివాఁడు శ్రీహరి తుల్యుఁడు
భ్రాంతిలేనివాఁడు బ్రహ్మ నిభుఁడు
భయము లేనివాఁడు పశుపతి సముఁడురా ||విశ్వ||

ధర్మసూక్ష్మమరయఁ దఱిముగాదెల్లఱ
కందుకొనఁగఁ బ్రజ్ఞ యవసరమ్మ
ప్రజ్ఞ లేనివాఁడు సుజ్ఞాని కాలేఁడు ||విశ్వ||

ఎగ్గుసిగ్గు లేని హీను రానిచ్చిన
పీటక్రింది మట్టి పిడిలఁ జేయు
ఘోణి యెచటనైనఁ గుద్దలింపదె నేల

॥విశ్వ॥

ప్రజ్ఞా ధురంధరుండగు
సుజ్ఞానికి నెచటనైన చోటుండునురా
జిజ్ఞాసువిది తలఁచి బ్ర
హ్మజ్ఞాన సమాధి నంది నలరును వేమా !

వదరుఁబోతు తోడ వాగ్మికిఁ బొత్తేడ
సానితోడఁ జెలిమి సాధ్వికేడ
మూఢ్బోతోడఁ బొందు మోక్షార్థి కేడరా

॥విశ్వ॥

అంతరాత్మ తెలుపునట్టిది గట్టిది
యోగిక్తైన సరమ భోగిక్తైన
దాని బోధవిన్ను ధన్యుడ వగుదన్న

॥విశ్వ॥

వైరకారణమ్ము వాడియుఁ బ్రతిపాది
వాక్కులరసి తీర్పు వాకొనఁదగు
వక్షసాతమెందుఁ బనికిరాదని విందు

॥విశ్వ॥

వావి వరుస లేక వాస్తవ మెంచక
తిట్టునట్టి నోటిఁ దిడుగుకాలి
నూరకుండుమనుట యురిశిక్ష వేయుట

॥విశ్వ॥

ఎట్టి సాహసమున నెనుఁగు నరకుం వినఁ
దాను జచ్చుమందుఁ దాఁ దినందు
పారువంబుఁ జూప బడఁగాగ్ని మింగునా ||విశ్వ||

చేదుకొ నెడివన్ని చెట్టులు చేమలు
గూడుకొ నెడివన్ని గుండ్లునాగ
నెట్టివానిచెంత నెట్టివాఁడఁ చేరు ||విశ్వ||

జోలిమాలిన పని జోశ్యంబు కలిగించు
కొనుట యేరికైనఁ గూడదన్న
మేకుఁబీకి కోతి మృతినొందలేదొకొ ||విశ్వ||

కం॥ విజ్ఞాన విలోకమునకుఁ
బ్రహ్మనమె బ్రహ్మమగుచు భాసిల్లుంగా
సుజ్ఞానమె నూర్వోదయ
మజ్ఞానమె యంధకార మరయఁగ వేమా !

ఎందఱెన్ని మాట లేరీతిఁ బల్కిన
బీరువెన్నఁడైన వీరుఁడగున !
నాటుకుక్కఁ దఱుమ వేటాడఁ జాలునా ? ||విశ్వ||

పిల్లవానిమీఁదఁ బ్రేమ యెక్కువ చూప
నెఱిఁగి వాఁడు మీఁది కెక్కఁ దలఁచు
శిక్షణమునఁ గాని శీలమ్ము కుదురదు ||విశ్వ||

సంజ్ఞానోబి తిన్ని కొమ్ములు తచకున్న
అనుభవమున కింత యందఁబోవు
మనసు లేచి మగఁడు మంచము నిండురా ||విశ్వ||

నన్ను చేటుగూర్చు నాలుగు విధములఁ
గోప మంతికంటె ఘోరతరము
శాంత మొండె సౌఖ్య సామ్రాజ్య సమ్రాట్టు ||విశ్వ||

పొట్టకుంటి చదువు మిట్టివడం జేయు
గట్టిచదువు మనసు దిట్టపఱచు
నిండుకుండ కదల కుండు టాశ్చర్యమా ||విశ్వ||

గ్రామసీమలందుఁ గావులు కరణాలు
తప్పులరసి తీర్పు చెప్పిరేని
పాడివట్టుతోడఁ బని యేమి యున్నది ||విశ్వ||

వాయుకుండ మెచట వార్ధిఁ బుట్టిన నట
గాలివాన గొట్టు కల్లగాడు
ఎచట పావమున్న నచట కష్టములుండు ||విశ్వ||

జీవహింస మాని జీవింప వీలైన
జీవహింస నేల చేయవలయు ?
భూతదయ యొకండు పుణ్యతమం బందు ||విశ్వ||

దైవభక్తి కలిగి తన్మయుత్వము పొంద
సాధనమ్ము గాగ సలిపెదేని
కళలు కలలు గావు కైవల్య పథములు ||విశ్వ||

జ్ఞాన శూన్యమైన జాతి కత్యేన్నత్య
పదవి దొఱకదెంత పాటుపడిన
మణితెఱంగు రాయి మకుటము నెక్కునా ||విశ్వ||

సింహముండు గుహను చెలఁగి ముత్యములుండు
నక్క-బొక్క పీత తొక్కలుండు
గొప్పవారి బుద్ధి గొప్పయూహలె యుండు ||విశ్వ||

చెడ్డచెలిమి చేసి శిశుపాలుఁ డుదుటన
హరిని దూరి ప్రాణ హాని బొందె
పొంగుపొంగుటెల్ల పొయ్యి పాలగుటకే ||విశ్వ||

దొంగబ్రతుకు బ్రతుక దొర సమ్మతింపఁడు
దొరగుణములు దొంగ ఎఱుంగలేఁడు
బూటకమున కెన్నో బాటలు కలవురా ||విశ్వ||

పోతుటీగయైనఁ పోరాని లంకకు
నాంజనేయుఁ డరిగె నబ్బరముగ
సహజశక్తి కొంత స్వామిభక్తి మరింత ||విశ్వ||

బోధచేసి తెచ్చిని బోధలు బోధిం
నమాన గుణము నూరజాల దేవుని
కుక్క తోడి నెన(గు) నెన(గు) నేర్పు ||విశ్వ||

చదిని జీనిమున సద్గుణ బోధిం
లమలు పరుపలేని యధము చదువు
కనులు లేనివాని కరదీపిక విధంబు ||విశ్వ||

తులువ కప్పానంగి వలుమారు లడగిన
కయ్యమున కతంజె కాలు త్రవ్వు
గంచెమీడి గుడ్డ గనిపెట్టి తయరా ||విశ్వ||

దేవ దానపులకు దీఱని వైరంబు
కలుగఁ గారణంబు తెలియఁ గలమె ?
గుణము వేటుగాని గురువొక్కడే గదా ||విశ్వ||

ఆత్మశుద్ధి కొఱకు నన్వేషణము వీడి
బాహ్యచిహ్నములకు బ్రాకులాట
గట్టి విడిచి వట్టి పొట్టుకు బోట్లాట ||విశ్వ||

భౌతికమునగాని పరమార్థమునగాని
బ్రహ్మచర్య మిచ్చుఁ బరమ సుఖము
సుఖము కోరెదేని చూడఁ బ్రహ్మము ||విశ్వ||

ఆకుటింటి సుఖము హర్ష్యంబునకు లేదు
రాజెఱుంగఁడు మునిరాజు సుఖము
కష్టజీవి హాయి కలవాఁడు పొందునా |విశ్వ|

పువ్వు నొవ్వకుండఁ వుష్పంధయంబింత
తేనె ద్రాగి హాయి తిరుగుచుండు
ఎఱుక గలఁడు పరుల హింసించి బ్రతుకఁడు |విశ్వ|

న్యాయమార్గముననే నడవ దలంచెడి
వారిఁ గష్టపెట్టు వారు కలరు
ధర్మమునకు బలము తగినంత లేదురా |విశ్వ|

ఎంతయున్నఁ దనకు నింత లేదనుకొంచు
కుందువాఁడు సుఖముఁ నొందలేఁడు
చింతలేనివాఁడె సిరిగలవాఁడురా |విశ్వ|

గాలివానకైన రాలదు గిజిగాని
గూడు, తాటియాకు కొసన యున్న
పక్షి కెంత తెలివి, పరమేశుఁ డొసఁగెరా |విశ్వ|

సాధనంబు లెన్ని సమకూడినను తజ్ఞు
దుండని యెడల నుపయోగపడవు
తేఱు శురగ చనునె సారథి లేకున్న |విశ్వ|

ఇల్లు వెండికొండ విల్లు బంగారు కొండ
ఈశుఁ డేల బిచ్చ మెత్త వలసె
విధి విధానమునకు వేటుగా జరుగునా

||విశ్వ||

ఒకఁడు చర్మమిచ్చె నొకఁడు మాంసంబిచ్చె
నొక్కఁ డస్థు లిచ్చె నొకఁడు పాణి
మిడె, నుదారభావుఁ డీలేనిదున్నదా

||విశ్వ||

కలదు లేదని మదిఁ గలఁత చెందఁగోరాడు
కలఁత చెంద గొప్ప ఘనత రాదు
లేమికంటె నోర్పు లేమి చిక్కులు పెక్కు

||విశ్వ||

కోడి కూయుచుండె 'కొక్కొరొకో' యని
కాలమెఱిగి యెవఁడు మేలుకొలిపె
ప్రకృతిరూపుడైన పరమేశు లీలరా

||విశ్వ||

బీదవాని యింట బిచ్చమెత్తఁగ వచ్చు
ధనమదాంధుఁ జేరఁ దగదు కవికి
చేరనేని వాఁడు ధీభుడు కాదురా

||విశ్వ||

గొడ్డు త్రాగుచున్న మడ్డి నీరైనను
పీకె యెండనేనీ పీల్చు నరుడు
అవసరమొకప్పు డాచార మెఱుంగదు

||విశ్వ||

సంస్థగాని గొప్ప సంసారమే కాని
ముద్దు గొల్ప వొక్క పెద్దలేక
మేరుపూస లేని హారము గీతగ

||విశ్వ||

పాలలోని కింత పంచదారయు లేక
కొంద అలవటింపఁ గొంద అచ్చ
గంజిలోని కుప్పగల్లు లే కేదరు

||విశ్వ||

భేదబుద్ధితోడ వాదము లాడుచో
మనసు కుటిల మెటుల మాసిపోవు ?
పృష్ఠ తాడనమున నెట్లు దంతము లూడు

||విశ్వ||

దైవబలము కలిగి తారాపథంబున
కెగురుచున్నవాని నెదురు కొనుట

చుక్క కెదురు నిండు చూలాలి పయనమ్ము

||విశ్వ||

తాకికంబు లేని లేకికి బ్రేమతో
బహు జనోపయోగ పదవి నిడుట
కోతికి జలతారు కుళ్ళాయఁ బెట్టుట

||విశ్వ||

ఏ గ్రహంబు గాని ఏకాదశ స్థాన
మందుఁ జేరెనేని హాయి నొసఁగు
తెల్లయిసుక యూట తీపిగా నుండదా

||విశ్వ||

అర్ధ కామములటు లాత్మ విజ్ఞానంబు
బాహ్య సాధనముల వలను పడదు
మనసు వట్టి నిలువ మర యొక్కటున్నదా ||విశ్వ||

పట్టుపుగుగు ప్రతిఁ బుట్టింప జాలదు
ప్రతిచెట్టా కింత పట్టు నిడదు
సాధ్యమైన పనినె సాధింతు రెవరైన ||విశ్వ||

పండితుండె యైన వక్త్రత్వ భూన్యండు
వల్కలేడు సభను, నాల్కలేక
కంచుగంట యైన గణగణ మోగునా ||విశ్వ||

అరసి గింజ లిన్నో యన్నో రేపటి కెట్టి
చీమయైన బారియఁ జేర్చుకొనును
మనుజుఁ డెట్లు భావి మనుగడ మఱచురా ||విశ్వ||

పరుల నిందసేయ పాపంబు కలుగును
తన్ను తాను పొగడుకొన్న సభమె
రెండు లేనివాఁడు దండిమనుజుఁ డెన్న ||విశ్వ||

పిఱికి కండ యింత నెఱుంగని యాంధుల
కఱకుఁ దనము నేల గలిసేనేల ?
కాలచక్ర మహిమ గమనింప శక్యమా ||విశ్వ||

ఉష్ణదేశకాన నోద్భూత జనులెట్టు
లందమైన తనువు లొందగలరు
ఉగ్రమూర్తులైన నీగోల జూడమా ||విశ్వ||

దేహ సౌఖ్య మరసి దినమున కొకసారి
మెట్టవంట తిండి మెక్కవలయు
గట్టిగింజ తనువు దిట్టము సేయదా ||విశ్వ||

పేనుకింత పెరిమ పెత్తన మిచ్చిన
హాని కలుగుఁ దలకు హాయి లేదు
ఖలుని పెద్దసేయఁ గలుగునా సౌఖ్యంబు ||విశ్వ||

శాంతశమదమాచి సద్గుణంబులు గల్గ
సౌఖ్య మందగలరు సర్వజనులు
దాన స్వర్గసీమ యశాను భూలోకంబు ||విశ్వ||

గుణముచేత గాని కులముచే నెన్నఁడు
ఘనుఁడు శూఁడు మానధనుఁడు కాఁడు
ఏకలవ్యుఁ డెవ్వఁ డెఱుకఁజేడే కదా ||విశ్వ||

రంగుమాసి గొప్ప రాసాయనికగతి
వజ్ర మొంద దెంత పాటుపడిన
సిద్ధపురుషుల దృఢ చిత్తము మాఱదు ||విశ్వ||

విత్తనంతుఁ డఖిల విజ్ఞాన ఖనియైన
కవికి మేలు గూర్ప గడగ డొర
ధనమదాంధుఁ డేల తపసి నేస్తము గోరు ||విశ్వ||

లోక సంగ్రహార్థ మే కవి వ్రాయునో
అతని దివ్య కవిత అమృత మొలుకు
స్వార్థపరుల రచన వ్యర్థమై తీరదా ||విశ్వ||

గోత్ర వృద్ధి గోరి పుత్ర వాత్సల్యము
వీడజాల రెట్టి తేడూలైన
ప్రాణమిచ్చెఁ గొడుకు బ్రతికింప బాబరు, ||విశ్వ||

గంజి లేని యింటఁ గడుపెడు ప్రజ గల్గ
తల్లిదండ్రులు పరితాపపడరు
దిగిన కాయలెల్లు తీగకు బరువౌను ||విశ్వ||

పతిని ధిక్కరించు పడతి చేష్టలు గన్న
ఏరికైన రోతయే జనించు
పెదవి మించినట్టి రదము గాంచినరీతి ||విశ్వ||

ఒకనితప్పు లొకని కొప్పులుగాఁ దోచు
ఒప్పులొకని వతఁడె తప్పులనును
పక్షపాతబుద్ధి పాపాల సుద్ధిరా ||విశ్వ||

గుణిగణమ్ము వొగడ గుణవంతునకుఁ జెల్లుఁ
బుండరీక గుణము పొసంగ తెలియు
మానసాకసంబు మాటకాకెఱుఁగునా ||విశ్వ||

నాస్తికుండే గాని అస్తికుడే గాని
ఒక్కశక్తి యుంట కొప్పకొందు
ప్రకృతి యంచు వీరు పరమాత్మ యని వారు ||విశ్వ||

కానిమాటలాడి జానెడు పొట్టకై
పరుల మోసగించి బ్రదుకఁ జూడ
దినము గడచు గాని తనువెట్లు గడచురా ||విశ్వ||

ఓర్పు నేర్పులు గల యోచన లేకున్న
మానవునకు విన్నమాటకంటె
చేటు గూర్చుచుండుఁ జెప్పెడి మాటలు ||విశ్వ||

పైరు వాడిపోవు పడమటి గాలిచే
పైరగాలిచేత పైరు పెరుగు
దెసలు మారినంత పస యెంత మాతెరా ||విశ్వ||

ఎన్ని భాషలైన ఎఱిగి యందలి సార
మాంధ్రమునకుఁ జేర్పు మంతెగాని
తల్లిబాస విడుట తన్ను దా మఱచుట ||విశ్వ||

అడిగికొనెడి వాని కరువది కూరలు
వండికొనెడి వారి కొండు కూర
సతికి బ్రിയమిడొకండు సానికి బలువురు ||విశ్వ||

పెట్టినన్ని నాళ్ళు పెండ్లిని గోరుచు
పెట్టలేని వేళ తిట్టుచుందు
లోక తంత్రమునకు లోబడ బోకుము ||విశ్వ||

పండితునకు నైనఁ బామరునకు నైన
గుండె నిబ్బరంబు కూర్చు సుఖము
తత్తరమునఁ బనులు తారుమారగుచుండు ||విశ్వ||

మండనమున గాని ముండనమున గాని
మోద ఖేదములను పొందనట్టి
సాధువుంగవుండు సర్వజ్ఞుడొక్కడే ||విశ్వ||

చంకబిడ్డ కొఱకు చందమామను బిల్వ
దివిని విడిచి యెల్లు భవికి వచ్చు ?
మాయమాటచే నమాయకులకుఁ దృప్తి ||విశ్వ||

సింగ మేన్దు తలను చీల్చి నేగును గాని
కడుపుఁ జిచ్చు గడ్డి కఱవఁ బోదు
సజ్జనుండు కష్ట సమయాన లోగునా? ||విశ్వ||

విదురసీతి వినక వదకుచు కురురాజు
సర్వనాశకుడయి ఊర్విఁ బడియె
చెప్పవారు లేక చెడిపోవ రెవ్వరు ||విశ్వ||

ఊరిమీఁద వేర ఊరు వడిన నొక
కాసు పడగబోదు కరణమువయి
పరుల డాయు మిత్తి పరశివు డాయునా ||విశ్వ||

దొరతనమ్ము గలుగఁ దొత్తున కైనను
మోల చేతులెత్తి మొక్కవలయు
సాన మహిమగావి తన మహిమా యది ||విశ్వ||

సహజ దుష్టబుద్ధి సజ్జన సహవాస
మెంత కాలమున్న నేమి ఫలము
మల్లి ప్రక్క పెరుగ నుల్లి కంపెలు మాయ ||విశ్వ||

వక్షపాల బుద్ధి పాపాత్ములకె యుండు
సత్యనిష్ఠ యుండు సజ్జనులకు విశ్వ||
భక్తివరుల కుండు బరమేశుపై దృష్టి

అశ్మజాతు లెన్ని యగచాట్లు పెట్టిన
సహసభావమాని సంతసింతు
ఎవరికంపు వారి కింపుగా నుండదా! ||విశ్వ||

దేహీ దుర్గుణములు దైహికమే గాని
ఆత్మ కెన్నఁదైన నంటఁ బోవు
ఏటికున్న వంక నీటికి నుండునా

||విశ్వ||

మాటలాడ నేర్వ మసలదు పోట్లాట
తినుట నేర్వ రోగ మణిగి పోవు
తగిన కృషిని నల్ప దారిద్ర్య ముండదు

||విశ్వ||

చక్కరపొడికంటె 'శాకేను' కడు తీపి
ఆలుకంటెను వెలియాలు తీపి
కలినిజంబు కంటె కల్లయే కడు తీపి

||విశ్వ||

నీతినిచయమెల్ల చేతలలో నున్న
ఘనత కలుగు ననుట కల్లగాదు
అమలమైన తిండి ఆరోగ్య మొసఁగదా

||విశ్వ||

బహు విధమ్ములైన పతివర్తనములచే
బొగ్గె వజ్రమైన పోల్కి, నరుండు
సద్గుణాల సరిగ సాధింప సాధువా

||విశ్వ||

విష్ణురూపుడైన కృష్ణునంతటి వాఁడె
బోయ బాణహతిని బొందవలసె
వంతు వచ్చెనేని గంతు వేసినఁ బోదు

||విశ్వ||

ఎఱుకలేక నీవ ఏ తప్పు చేసిన
తెలిసి పరితపింపఁ గలితొలంగు
దాసు తప్పులన్ని దండముతో నరి ||విశ్వ||

దాతచేత దాన ధర్మములం గల
శోభ చెఱచునట్టి లోభులుంట
పండ్లచేట్టు చుట్టు ముండ్లపొద గలట్లు ||విశ్వ||

అర్హి హృదయమందు నవతరించెడి ప్రేమ
ఈశు గుణము గాన నేలు జగము
ప్రేమ మనఁగ వేరు కామము వేరురా ||విశ్వ||

ప్రాజ్ఞ కోటి మధ్య బహుకాల ముండినన్
తెలియలేడు వారి తెలివి మూర్ఖు
తెడ్డు పాకగుణము తెలియఁగ జాలునా ||విశ్వ||

దైర్య శౌర్య నిధియు దైవోపహతుఁడగు
సమయమందుఁ జిక్కు జవటకైన
తేలు బూజుపడిన సాలీడు చంపదా ||విశ్వ||

చింత ముదురు కొలది చేప హెచ్చుగ నుండు
వేశ్యమాత జిగురు వేశ్యకంటె
మత్తు మిక్కుట మగు మద్యమ్మై పులిసిన ||విశ్వ||

మొక్కువాని నణగఁ దొక్కిడి నీచులు
కలరు, లొంగినట్లు కనఁబడు నెడు
కుక్క- కనరి యఱచి నిక్కి పైఁబడఁజూచు ||విశ్వ||

ఉత్త మాధములకు నుండు భేదములెన్న
మనుజు ముఖమునందె మనకుఁ దెలియు
వాడలున్న యునికి గోడలు సెప్పవా? ||విశ్వ||

పాప పుణ్యములకు రూపు లేకున్నను
ఫల మొసంగుచుండుఁ దొలఁగకుండ
తెలియఁబడని యాత్మ త్రిజగము ద్విప్పదా? ||విశ్వ||

ఒకరి జన్మసుకృత మొకరికి నొదవదు
గురువు మించు శిష్యవరులు కలరు
అనుకంటెఁ బైకి నావిరి పోవదా? ||విశ్వ||

పలువనైన నమ్మి పని సేయవచ్చును
పలువకంటె సాదు పలువ తులున
కప్పకూత పాము ముప్పొసగుర్పురా ||విశ్వ||

గొప్పవాఁడు పోవఁ గొలఁదివానికి గూడ
గొప్పవాని వెలుంగు కొంత కలుగు
సూర్యుఁ డప్తమింప జ్యోతిర్లత వెలుంగు ||విశ్వ||

మాతృ కరుణతో సమానమైనది లేకు
కొడుకు బయటనుండి కొంప జేర
తల్లి పొట్ట జూచు నిల్లాలు చేర జూచు ||విశ్వ||

పనికిమాలినట్టి పందకు నడుమనే
కలిమి కలిగినంత కనులు తిరిగి
అర్థరాత్రుమందు నడుగును గొడుగును ||విశ్వ||

ఘనుల బోధ, బుద్ధి కలుషమ్ము లడగించి
నిర్మలమ్ము సేయు, నీటి బురద
చిల్లగింజ సాద చేరదా యడుగున ||విశ్వ||

లోకవర్తనమ్ములో లీనమై యున్న
మంచి చెడ్డల విభజించు జ్ఞాని
పాలు నీరు వేరు పఱువ హంసకుఁ జెల్లు ||విశ్వ||

ఎట్టివారితోడ నేపని దొరకొన్న
కీ తెఱింగి సేయ మేలు కలుగు
గంత గట్ట నెద్దు గానుగఁ ద్రిప్పదా! ||విశ్వ||

కాలవశము చేత ఘనునకుఁ బతనమ్ము
కలుగ, తొలఁగఁ జేయవలయు ఘనుఁడె
ఏనుఁ గెత్తు వడ్డ నేనై యెత్తవలయు ||విశ్వ||

కఠిన వర్తనమను ఖండింప వలెనన్న
కఠిన మార్గమునకుఁ గడఁగ వలయు
విసపు రోగమునకు విస మమృతంబాను ||విశ్వ||

ఐకమత్యమొదవ నన్యోన్య సౌహార్ద
వర్తనంబు లేని వారి గృహము
కలిసిరాని యట్టి కప్పల తక్కెడ ||విశ్వ||

భోగలాలనుచకు రోగ భయంబుండు
మోహనాంగి కుండు ముదిమి భయము
కర్మతునకు కూర కర్ముల భయముండు ||విశ్వ||

చేతమొప్పనట్టి చేతకు భీష్ముండు
గురువుతోడ నైన గుర్రుద్దలాడె
బరముఁ గోరి తండ్రిఁ బ్రహ్లాదుఁ డెదురఁడా ! ||విశ్వ||

బంధముక్తి నొసఁగు పరమాత్ము శ్రీకృష్ణుఁ
గట్టఁ గొర్రుండు దిట్టపడుట
తన్ను గట్టఁ ద్రాగ్గు తాఁ దెచ్చుకొనుటరా ||విశ్వ||

శకుని మెత్తి చేసి సహజశక్తిని బాసి
గడ్డుతోవఁ బడెను గొర్రుండు
మరులు తీవమెట్టఁ దెరువు తప్పి చరించు ||విశ్వ||

గొట్టెదాటు మూక గణము గ్రహింపదు
మంచివాని హితము నెందఁబోదు
పుంజ కెంపుఁ గంది గింజ గాదని తోయ్యి "విశ్వ॥

శాంతికాముఁడైన సమతత్వ బుద్ధిశో
చెలిమి సేయఁదే నృసింహమైన
భక్తుఁ బోయిచి నైరి వధియించె శ్రీహరి "విశ్వ॥

పరమ మైత్రియందు నైరమ్మనందును
సుజను మనసు చొఱదు వృజినమునకు
సరస పదముఁ ద్రిప్పి చదివిన సరసయె "విశ్వ॥

ఎదురుకుతికలెన నెదురుకాళ్ళు బుట్టి
నట్టివారు తోము టదియ మందు
ఉష్ట ముష్టముననె యొప్పు శీతలమౌచు "విశ్వ॥

ఎదఁ జెలిమి నాఁడు నాటికిఁ
జెడరిన చెలి విడుటయెంతో శ్రేయస్కరమా
కదలిన పిమ్మట రదనము
పదలుటయే మేలటలచు వాకొను వేమా ?

పట్టుపట్టి విదై పగలెల్లఁ జదివిన
రేయి మిగుల నిమర కాయనేల
నిద్ర మానెదేని నిరసమెచ్చరా "విశ్వ॥

నిమ్మచెట్టు నీడ నిలిచిన నరునకు
మండు పెండఁ గాఁగు మానవునకు
స్థిమితమందు మనసు సమమానె బాహ్యున విశ్వ॥

పుట్టె డాముదమునఁ బొర్లాడినరు దన
కెంత యతుకఁ దగునొ యంతె యతుకు
తొంటి నోముఫలము కంటె నెక్కుడు రాదు ॥విశ్వ॥

కం॥ కడు కష్టమ్మున నైనను
బుడమిఁ బ్రతికి చెడినవాని పొంతకరుగుటే
యెడఁదకు సుఖమిడు నెన్నఁడుఁ
జెడి బ్రతికినవాని చెంతఁ జేరకు వేమా!

ధర్మయెఱుంగకుండఁ దనవారికే కీడు
సలుప మూర్ఖు పరుల చంకఁ జేరు
కొయ్యచెట్లఁ గొట్టి గొడ్డల దూఱదా ॥విశ్వ॥

పట్టి విదై నొజ్జ కొట్టిన మాత్రాన
ముప్పదేమి మనసు నొప్పి యేల ?
చేడుకుట్టు వలనఁ జేలంబు చెడునొకొ ॥విశ్వ॥

వానవచ్చు రాకఁ బ్రాణముచను పోక
నెవ్వఁడైన ముంద యెఱుంగఁ గలఁడ
హరుని మహిమ దెలియ నరుని తెలివి యెంత ॥విశ్వ॥

కొన్ని వేళలందుఁ గూర్చుండు దశవల్ల
సజ్జనుండు చాల సంకటపడు
రాముఁ డడవిపాలు రావణుఁ డిల నేలు ||విశ్వ||

చేతమొక్క జాయి చేనిమొక్కల జాయి
వేఱయనుట వట్టి వెట్టిగాదు
కవలకుండుకున్న కాశింత భేదంబు ||విశ్వ||

పాలపండ్లు వేవ పండ్లొక్కటిగ నుండు
తినినయంత రుచుల తీరు వేఱు
నరులయందు మంచి నరులట్ల తెలియుము ||విశ్వ||

అంతరాత్మ కంటె అధిక గురుఁడు లేడు
సతికి మించినట్టి సఖుఁడు లేడు
దానమువకు సరి నిధానము లేదురా ||విశ్వ||

ఒక్కడున్న మనసు చక్కఁగా నిలుచును
ఇద్దఱున్న నుద్ది పెద్దదియగు
మంది యొక్కవైశ్ఠ్య ఘోషమునకే చేటు ||విశ్వ||

ఎంత నీచమునకు నేనియు బాల్కుడు
వాని బ్రతుకు బ్రతుకె వసుధయందు
నిగ్గుకొఱక చీర శృంగాఱము కొఱక ||విశ్వ||

అధముఁడైనవాని కప్పించి యడిగిన
దెబ్బలాడు గాని, దబ్బు నీడు
సొమ్ముపోయి కడకు దిమ్మువట్టును సుమ్ము ||విశ్వ||

చలనచిత్రచయము చక్క నాడెడి వేశ
మూఁగబొమ్మలాట ముదమొదవదు
పాయసమ్ముకంటె వరికూడు రుచియానె ||విశ్వ||

గ్రామమందొకండు కలుషాత్ముడుండిన
గ్రామమెల్లఁ జెఱచుఁ గల్గగాడు
చెడ్డకోతి దాన చెఱచురా వనమెల్ల ||విశ్వ||

నీతిబోధ వినక నిత్యమ్ము మనసులో
కల్మషంబు పోదు కడుగకున్న
పాత్రకైన లోన పాచి పట్టునుగదా ||విశ్వ||

దారిఁ జూపు గురుఁడు దనరు నిచ్చెనవోలె
బట్టుఁబట్టి నీవ చెట్టునెక్క
అమృతఫలము నంది ఆనందమొందుము ||విశ్వ||

కామ మనఁగ వేఱ కడలి కవ్వల లేదు
నీ మనస్సునంద నిలిచి యుండు
కామముడిపి ముక్తి కాంత చెంతను జేరు ||విశ్వ||

పెద్ద వృక్షమునకుఁ విన్న ఫలంబులు
 విన్న తీగ కింత పెద్ద పండ్లు
 హానికల్గకుండ బూనఁ జేసిన దెవఁడు ||విశ్వ||

తోడి మానవునకుఁ దోడ్పడుచుండిన
 శ్రీధవుండు మేలు నీయు నీకు
 పాదు నీళ్ళుపోయ పైనుండి ఫలములు ||విశ్వ||

అనతికాలమంద అభ్యుదయము పొంద
 నరుగు యువజనాళి కడ్డమగుట
 పరుగువాఱు కాళ్ళ బడితెను దూర్చుట ||విశ్వ||

పర్వతమ్మనందుఁ పరమాణువందును
 చీమయందు ఘోర సింహమందు
 నిండియున్నవాఁడు దండి దేవుఁడె గదా ||విశ్వ||

శౌండికు కరమందు నుండు పాలపిడత
 కల్లుముంత యనుట కల్లగాదు
 సానియింటి చాన సత్యుని యందురా ||విశ్వ||

గిల్లి జగడములనె యెల్లప్పు కూర్చెడి
 మనుజుఁ డొక్కఁడున్న మనసు చెడును
 ఇంటి కింతకంటె తంటాలు లేవురా ||విశ్వ||

చేతులార నీవు చేసికొన్నదె గాక
కర్మ ఫలము వేతె కలుగఁ బోదు
దుష్టద నుతకు నృపతి తొడనూప తొడవిల్లె ||విశ్వ||

మనసు తనదు కొలఁది మఱచి సమాధిలో
బ్రహ్మాయంత్రు దెలియఁ బయనమగుట
ఉదధి లోతు గనుట కుప్పు బొమ్మరుగుట ||విశ్వ||

వర్షమంతలేని వర్షాన నష్టపు
మెట్టపంట కొంత నట్టువడును
నీటిమీఁద పంట నిర్భాగ్యునకుఁ బండు ||విశ్వ||

వలయు రీతి నాడ వాక్సేచ్ఛ నరికట్టి
పాలనమున సభ్య పదవి నిడుట
పేడిఁ జేసి పెద్ద పెండ్లముం గట్టుట ||విశ్వ||

నరులు విడుచుగాలి తరులు పీల్చుండగుఁ
దరులు విడుచుగాలి నరులకుఁ దగుఁ
బ్రకృతి మర్మ మరయఁ బరమాద్భుతంబురా ||విశ్వ||

సంఘసేవ సేయఁ జనుదేర వలెనన్న
ఓర్పుకొనుట ముందు నేర్పుకొనుము
లోతునీళ్ళ దాట ఈత కావలెగదా ||విశ్వ||

చిక్కమందు నున్న చక్కెఱ పొట్లమ్ము
బొక్క చీమ కెవఁడు చక్కఁ డెలిపె
నిత్య మహిమగాక నిస్తంత్రి యున్నదా? ||విశ్వ||

కామతృష్ణ తగిలి కలఁచెదేని మనస్సు
రెచ్చగొట్టు నిన్ను తేపుమాపు
జిలకు గోకకొలఁది జిలబొబ్బ రేగదా? ||విశ్వ||

పాడి వీడి పేనవ్రజ గొట్టుకొనితిని
చివఱ కష్టదశకు చిక్కు నగులు
వెల్లువఁ బడిపోవు పిల్లులవలె నుందు? ||విశ్వ||

ఆడుదాని మాట ఆపదలకు బాట
మంచిగురుల మాట మణుల మూట
అంతరాత్మ మాట అమృతంపు టూటరా ||విశ్వ||

తనకుఁ బెఱకు వఁని దవుటూహ జనియింప
అపుడ అణఁచి నేలు నందవలయు
శుట్టగానెఁదూడ గిట్టలు దీయరా? ||విశ్వ||

అలి నణఁపలేక అప్పు తీర్వఁగలేక
ఎన్న వెనుకఁముందు ఎవకు లేక
విసివి యొక్కొక్కండు వేదాంతివలె నుండు ||విశ్వ||

కలమతంబులన్ని గాలించి చూచిన
పరమే నునకు బోధ పఱపఁ జూచు
గతులు వేఱుగాని గమ్య మొక్కట గదా ||విశ్వ||

మాటలాడకున్న మావినాఁ జెల్లిన
అమితమూకఁ దపసి యనఁదగుఁగద
మాటలాడకున్న మనసాడకుండునా ||విశ్వ||

లోతు లెఱిఁగి పరుల గోతఁ దోఁపఁజిఁఘూర్తు
చేరనిచ్చి గుట్టు చెప్పుటన్న
దారిదొంగకుఁ దన ధనము జూపినయట్లు ||విశ్వ||

ఏన్లు నెక్కు చుండు నినునితో మావటిఁ
డతని కితఁడు సాఱి? హరుతలఁ గల
యుడువలి, సరియోనె యుమ్మెత్త యటనున్న ||విశ్వ||

చర్మ శుద్ధియగును స్నానము చేసిన
గీము శుద్ధియగును గోమయమున
ఆత్మ శుద్ధియగును అచలబోధసుధను ||విశ్వ||

అనిలమావిరున్న అగపడదెప్పుడు
కాని, ఘనము గాగఁ గానఁబడును
పుణ్యఫలము గూడ పూరి యైన నె తోఁచు ||విశ్వ||

అత్త నెఱిగి యైహి కాశ వీడినవాడు
పుట్టఁబోడు జగతిఁ గిట్టఁబోడు
పొట్టుతీయ గింజ మొలకెత్తఁ జాలునా? ||విశ్వ||

చిమ్మవాడు గూడ సింహాసనం బెక్కఁ
గోరు, గాని కోర్కె తీరుటెట్లు?
దుడ్డు దొఱకఁ గలదె తెడ్డంత నులుపుగా ||విశ్వ||

మాట కోటదాట మన సిల్లుదాటని
ఉత్తరుని కరాన కత్తియుంట
పేడివాని మూతి పెనుమీస మున్నట్లు ||విశ్వ||

ఉన్నదాని యునికి ఉండక తప్పదు
లేనిదాని యునికి లేదు జగతి
దేహ మస్థిరంబు దేహి సుస్థిరమగు ||విశ్వ||

దప్పి దీరకున్న తాపంబు పుట్టును
కోర్కి దీరకున్న కోప మొదవు
ఆశ దీరకున్న అవని జన్మము గల్గు ||విశ్వ||

తెలిసి చేసిన మఱి తెలియక చేసిన
పాపఫలము పొంద వలయుఁ బ్రాణి
శిశువు నిప్పు దాక చేకొలకుండునా? ||విశ్వ||

కులధర్మము నశియించిన
కులకాంతల వర్తనమ్ము కుటిలమ్మయి దు
ష్పలితమ్ము నిచ్చుఁ గావునఁ
గులధర్మము వీడుటెంత ఘోరము వేమా !

త్రిగుణ రహితమైన దివ్య తత్త్వముఁ బొంది
పాప పుణ్యములను వదలు యోగి
సుజనుఁ డతఁడె గాన సుఖదుఃఖములు లేవు ||విశ్వ||

అన్ని తెలిసిగూడ అజ్ఞానమునఁ బడు
ఘనులు కొందరుంట కల్లగాదు
గాధిసుతుఁడు మేనకకుఁ జిక్కి పొక్కఁడే ||విశ్వ||

బలవిహీనులైన పలువు రేకమైన
భీమబలు జయింప వీలు గలుగు
గట్టివెంటిగనయి కరిని బంధింపదా ||విశ్వ||

చిలుక కీకరంగ శ్రీరామ రక్షయా
కమరమునకు రక్ష గట్టి బొచ్చె
సజ్జనునకు సత్య శాంతమే రక్షణ ||విశ్వ||

కోణములను జెక్క రాణించు రతనము
పుటముఁ బెట్టఁ బైడి పొలుపు హెచ్చు
కష్టములకు నోర్వ ఘనుల కీర్తి వెలుంగు ||విశ్వ||

ముకుర తలము మురికిఁ, బొగ నిప్పు, మావివే
గర్భమందు శిశువు గప్పబడిన
గతిని గప్పబడును గామముచేఁ జెల్వి ||విశ్వ||

శీతకాలమందు స్వేదరంధ్రములు
ముడుచుకొనుట జెమట వెడలనట్లే
ఆత్మతత్త్వమంద కనుమానములు పోవు ||విశ్వ||

తగనివేళ తానె తన యంగములనెల్ల
కూర్మ మెట్లు ముడుచుకొనునొ యట్లే
విషయలోలత విడి విమలాత్మఁడౌ జ్ఞాని ||విశ్వ||

నల్లకుండలోని తెల్ల యన్నము వలె
దేహమాత్మనుండు తెలిసికొన్న
ఒకటి యస్థిరమగు ఒకటి స్థిరమ్మగు ||విశ్వ||

ముందు పోవువాఁడు మొనగాఁడునాఁడగు
వెనుక పోవువాఁడు ఘనుఁడుగాఁడు
స్థావకుని యశంబు దక్కునా పెఱలకు ||విశ్వ||

సూర్యరస్మి రోగ నూక్షజీవులఁ జంపు
ఔషధంబు సర్గ వ్యాధిఁ జంపు
అంతరాత్మ భోధ మఘమ్ములఁ జంపురా ||విశ్వ||

గాజ కవలిదెసకు గాంతి పోవగఁ జాలు
తాతి కవలిదెసకు రాఁగలదొకొ
మంచిమాట మూఁళ్లు మనసున దూరునా ||విశ్వ||

చావశిశువు, మంత్రసాని కట్నము పోదు
రోగిచావ, వెజురో తొలగదు
సిద్ధి కాఁజిపోవ జీతము కాఱునా ||విశ్వ||

పందెమందుఁ జేరి పరుగెత్తు వారల
నితరు బురక పోత్తిహించునటుల
కలలు శకునములును గర్తను బురికొల్పు ||విశ్వ||

కంచుకోట యున్న ఘనరక్షణం బున్న
శత్రు లున్న పతికి శాంతి సున్న
లోనలేని శాంతి లోకాల దొఱకునా ||విశ్వ||

మాట మాట కలియ మనసులు సరియగు
మాట మాట కలియ మనసు కలియ
మాట మనసు కలియ మంచి మైత్రి ఘటిల్లు ||విశ్వ||

అనికిఁ దోడుకొనఁడు అసహాయశూరుండు
చనికిఁ దోడుకొనవు సరిగఁ బాలు
మనసు తోడుకొనదు ఘనయోగనిష్ఠలో ||విశ్వ||

మాట కంచుకోట మాట ముక్తికి బాట
మాటమాట మంచి మాటఁ దెచ్చు
మాట నేర్వమి నవమానము సిద్ధము ||విశ్వ||

చంద్రలోక యాత్ర సాగించినంతనే
ఇంద్రభోగ మనుచు నొంచనేల ?
నరకమునకుఁ దోయు నైతిక పతనంబు ||విశ్వ||

ఆత్మయందు బుద్ధి అతికిపోయిన యంత
ఆత్మగుణము బుద్ధి కంటుకొనును
జలము పాలలోన కలిసిన రీతిరా ||విశ్వ||

ఇంద్రియములు గొప్ప యెన్న దేహముకంటె
వానికంటె మనసు దానికంటె
బుద్ధి; దానికంటె శుద్ధాత్మ గొప్పది ||విశ్వ||

దండి సత్యమునకు రెండు నాల్కలు లేవు
పాపమునకు గుండె బలము లేదు
దైవసేవ కెప్పుడు తఱుగింతయును లేదు ||విశ్వ||

సున్నముందు నొకటి యున్న సంఖ్యగ నగు
ఒకటి తొలగ బిందు వొకటి నిల్చు
ప్రకృతి తొలగ నిల్చు పరమాత్మ యొక్కటే ||విశ్వ||

ఇరుగు చల్లనంచుఁ బొరుగు చల్లనంచు
దీప మిడిన యంత దేవుఁ గొల్పు
చానివలన నిన్ను దై నము దీవించు ||విశ్వ||

కం॥ ఒకరికి సాయము చేయుచు
నొకరివలన సాయమంది యోర్పునేర్పులం
బ్రకటించుచు సకలార్థము
లోకటొక్కటి సరగ సాధువొందును వేమా.

లక్ష్మశుద్ధి లేక లక్ష్మీ చేకూరదు
చిత్త శుద్ధి లేక శివుని గనఁడు
శుద్ధి లేక మఱిదు సుగుణంబు నిచ్చునా? ||విశ్వ||

ప్రతిసుఖ మొక చువ్వ ప్రతిదుఃఖ మొక చువ్వ
అవియు హఠజరముగ నమరియుండ
చిల్కనోలె నాత్మ చిక్కి ముక్తిని బాయు ||విశ్వ||

శాస్త్రబద్ధమైన చక్కని పాలన
వాస్తవిక విఘాత పథముఁ జనక
ప్రజల జీవితంపుఁ బ్రీతిబింబ మగుటొప్పు ||విశ్వ||

ఎచట నుద్భవించి యెటఁ బ్రవహించినఁ
గడకుఁ జేరు నదులు కడలి; నల్లె
ఈశుఁ జేరు నెవ్వఁ డెల్లు ప్రార్థించిన ||విశ్వ||

బౌర్య శిఖల వేడి యగుటెఱుంగని వార్ధి
గడ్డినిప్పుచేతఁ గాగనలై
ఖలుఁడు సేయునిద కలఁచదు బుధు మది |విశ్వ|

అడియందు నాట అంత్యమందు సురట
అనుటఁ దెలియకుండ అడు టన్న
గణగుణ మఱియకయ కైత సెప్పిన రీతి |విశ్వ|

పెండ్లిగొండ్లి గాదు వెయ్యేండ్ల పంఠాట
నొకరి మంచిచెడ్డ లొకరు తెలియ
నాడు తెగడి వంట ఏడు చెప్పల జోళ్ళు |విశ్వ|

పరమ నిర్మలాత్మ బాహ్యేంద్రియమ్ముల
లోఁగియుఁగూఁ దనదు లోతు మఱచి
మద్యమానినట్టి మనుజుని రీతిగా |విశ్వ|

కర్మ కల్పితమ్ము కాయమ్ము తత్కర్మ
మంతరింప నొక్క యాత్మ నిలిచి
పరితపించుచుండు పరమాత్మఁ జేరఁగ |విశ్వ|

ఒకటి బానిసైన ఒక టధికారియై
మనసు తనువు రెండు మనలుచుండు
మనసు బానిసైనఁ గనలేవు బ్రహ్మము |విశ్వ|

కంటిపాప లేని కనులున్న ఫలమేమి!
మనసు నిల్పలేని మానమేల!
గుణము శుద్ధిగాని గురువేల గురుతేల! |విశ్వ|

పంటచేని పైకి బశువు దోలెడివాడు
పశువుకంటె హీన పశువు గాడె!
పంటకుప్పకన్నీ బజ్రపువాడెవడురా |విశ్వ|

మచ్చుతున్నవంటి మనుజు డొక్కడు చాలు
వంగడంపు బేరు వసుధ వెల్ల
జలధిపేరు నిల్ప చందు డొక్కడె చాలు |విశ్వ|

ఆశ్చర్య గలము గాన నాద్యమై సంస్కృతి
తనువుకంటె ముందు దనరునట్ల
పరుష సరళములకు బరగు బిందువు ముందె |విశ్వ|

అగ్నిపుటము గొన్ని అచలాపుటము గొన్ని
సూర్యపుటము గొన్ని శుద్ధియగును
అల్లె మనుజు తత్త్వ మరసి మంచికి దివిష్ట |విశ్వ|

పావకోర్కు దొడిగి పచ్చడమును గప్పి
కుండలములు పెట్ట గురుడు గాడు
అంబు బట్ట వంద అష్టను లగుదురా! |విశ్వ|

చింతపండు పెట్టి చేతికొలఁది తోమ
పుత్తడిత్తడి జగి పొల్చు సరిగ
హెచ్చులొచ్చు లెఱుంగ బచ్చు గావలెఁగదా |విశ్వ|

బాహ్యవర్తనంబు బాగుగా లేదేని
మనసులోని నడక మంచిదగునె ?
వంట నేర్వకున్న వైష్ణవం బబ్బునా ? |విశ్వ|

సత్య శాంత సహిత శమదమాన్వితమైన
విమల మనసునుండి వెడలు మాట
మలిన రహితమైన వెలిసైకతపు టూట |విశ్వ|

ఒక్క తనువునుండి యుద్భవించినవయ్యు
కుడి యెడమలకింత నుండు తేడ
ఎడమచేతఁ బెట్టి నెవరైన మఱితురు |విశ్వ|

కం॥ స్వామ్యమసామ్యము గమ్యము
సామ్యమ్మని యనుటెగాని జరుగదు ప్రకృతిగ
సామ్యముగ విమర్శించిన
కామ్యంబది యెల్లలోక కళ్యాణంబే

కం టక్కరి యక్కఱ దినముల
నెక్కడ నెక్కినను వచ్చి యీశుండవనివే
చక్కఁగ నెక్కఱ దీక్షిన
నక్కఱ కోరునకు నైన నడ్డము తగులున్.

కొమ్మ గొలుసు లేని గొప్ప యూయెల పయి
రూప నామ మహిమ రూఢిపడక
ఊగుచున్న యట్టి ఉత్తముఁ డెవఁడురా ||విశ్వ||

ప్రళయ కాలమందు బ్రాణుల హరియించి
నిల్చి కుక్షిఁ దిరిగి నల్చి సృష్టి
కర్మగతిని ద్విప్స గారడీ డెవఁడురా ||విశ్వ||

ప్రతిపదంబు వాడి వ్యర్థము గాకుండ
గతిని గలుగఁజేయుఁ గవివరుండు
వైద్యుఁ డెఱిగి గుణము ప్రతిమొక్క వాడఁడా? ||విశ్వ||

రెండునైపులందు నుండిన సౌజన్య
మలరు మైతి; రెంటఁ దొలఁగెనేని
కుడియెడమల మూఁత కొఱతైన మద్దెల ||విశ్వ||

సౌజన్యము సౌశీల్యము
రాజులు రమణీయ రమణి రంజితపతియై
పూజితపథమున భర్తకు
నోజం బొనగూర్చి రాజయోగిం జేయున్.

పెట్టిపుట్టినాఁడు పుట్టిపెట్టినవాఁడు
ముందువెనక భోగ మందగలరు
లేనివాని కెపుడు లేవురా భోగముల్ ||విశ్వ||

నీరు నీరుచైపు నమ్మదిగాఁ బ్రాకుఁ
 దల్లివైపు బిడ్డ తరలిపోవు
 భక్తి గలుగు నాత్మ వరమాత్మఁ జేరురా ||విశ్వ||

సాధుజనుల సేవ సన్మార్గముల శోవ
 దైవసేవ ప్రకృతి తరణ నావ
 ఆత్మత్వ సేవ అచలసిద్ధుల కోవ ||విశ్వ||

పరమహంస వగుట భక్తితో మ్రొక్కెద
 యోగశక్తితోడ నొక్కమాటు
 దేవదేవుఁ జూడ దివ్య దీవన లిమ్ము ||విశ్వ||

కం! వందనము జగద్గురునకు
 వందన మఖిలాండకోటి భరితాత్మునకు
 వందనము మోక్షదాతకు
 వందన మఘహరునకనుచు వాకొను మనసా!

ఒకరు నీకు నెద్ది యొనరింప వనరెదో
 ఆచరింపఁబోకు నద్ది పెఱకు
 అన్నిధర్మము లిందు అమరియున్నవి సుమ్ము ||విశ్వ||

దాస్యమునకు విద్య దారి తీయఁగరాదు
 వృద్ధి పొందవలయు వృత్తివిద్య
 శుభము లెసఁగ జనులు సుఖముండ వలయురా ||విశ్వ||

అని తన పలుకుంబడులను
దన కప్పంజెప్పు నన్ను దయమాన విలో
కనములఁ గనుఁగొని నవ్వెన్
మునిచంద్రుఁ డతని కర్థిమొక్కితి సంతన్.

“భవబంధము లూడునికన్
కవి శుభమస్త”నుఁడు సెలవుఁ గైకొని మోద
మ్మిపురోత్తఁ బయనమైతిని
కవిరాజుల రాజకవులఁ గనుఁగొను వేడ్కన్.

అష్టోత్తరము సహస్రము
సుష్టుగ రచియించి బండ్ల సుబ్రహ్మణ్యం
డప్తైశ్వర్య ప్రదుఁడగు
సృష్టికళాకర్త కిచ్చి యెంతయు నలనున్.

మంగళమ్

